

لے گئے۔ بڑھیا نے حضور اکرم ﷺ کے الفاظ سنتے ہی زار و قطار رونا شروع کر دیا۔ آپ ﷺ جب نماز سے فارغ ہو کر تشریف لائے تو حضرت عائشہ رضی اللہ عنہا نے عرض کیا کہ یا رسول اللہ ﷺ! جب سے آپ ﷺ نے فرمایا ہے کہ بوڑھی عورتیں جنت میں نہیں جائیں گی، یہ بڑھیا رو رہی ہے۔

آپ نے فرمایا کہ اس سے کہہ دو کہ بوڑھی عورتیں جنت میں جائیں گی مگر جوان ہو کر جائیں گی۔ (مشکوٰۃ کتاب الاداب باب المزاج دوسری فصل)

(۳) نبی پاک ﷺ کے ایک دیہاتی زاہر نامی دوست تھے جو اکثر آپ ﷺ کو ہدیے بھیجا کرتے تھے۔ ایک روز بازار میں وہ اپنی کوئی چیز بیچ رہے تھے۔ اتفاق سے حضور اکرم ﷺ اُدھر تشریف لے آئے۔ ان کو دیکھا تو بطور خوش طبعی چپکے سے پیچھے سے جا کر ان کو گود میں اٹھالیا اور بطور ظرافت آواز لگائی کہ اس غلام کو کون خریدتا ہے۔ زاہر رضی اللہ عنہ نے کہا کہ مجھے چھوڑ دو، کون ہے؟ مڑ کر دیکھا تو سرور عالم ﷺ تھے۔ حضرت زاہر نے کہا کہ ”یا رسول اللہ ﷺ! مجھ جیسے غلام کو جو خریدے گا، نقصان اٹھائیگا۔“ (مشکوٰۃ باب المزاج دوسری فصل)

مزید مزاحیہ باتیں فقر کے رسالہ ”اسلامی ہنسی مذاق“ میں پڑھئے۔

فقط والسلام

مدینے کا بھکاری الفقیر القادری

ابوالصالح محمد فیض احمد اویسی رضوی غفرلہ

میلادِ مصطفیٰ ﷺ

﴿مصنف﴾

جگر گوشہ حضورِ غوثِ الاعظم، خزانہِ اعلم

حضرت علامہ سید محمد حبیب اللہ قادری البیلانی (رشیدِ پادشاہ) رحمۃ اللہ علیہ

سابق امیر جامعہ نظامیہ و صدر مجمع دائرۃ المعارف العثمانیہ حیدرآباد دکن

﴿ناشر﴾

اویسی بک سٹال

مختصر تعارف

بکر گوشہ حضور غوث الاعظم رحمۃ اللہ علیہ

حضرت علامہ سید حبیب اللہ قادری البیلانی (رشید پادشاہ) رحمۃ اللہ علیہ

سابق امیر جامعہ نظامیہ و صدر صحیح دائرۃ المعارف العثمانیہ حیدرآباد دکن

زندہ قومیں اسلاف کو فراموش نہیں کرتیں بلکہ ان کے شاندار ماضی کو مشعل راہ بنا کر اپنے حال کی راہ گذر کو روشن رکھتی ہیں ان کے یہ کارنامے نئی نسل کو عزم و استقلال، جرأت و ہمت، دعوت و عزیمت کا سبق دے کر قول و عمل میں اعلیٰ ارادوں میں استقامت، کردار میں بلندی اور نقطہ نظر میں آفاقیت پیدا کرتے ہیں۔ ان کے پیغام کی ہمہ گیری سے ظلمتوں کے پردے چاک ہوتے ہیں اور نئی نسلوں کو حیات نو حاصل ہوتی ہے۔

بکر گوشہ حضور غوث الاعظم رحمۃ اللہ علیہ حضرت علامہ سید حبیب اللہ قادری البیلانی (رشید پادشاہ) رحمۃ اللہ علیہ سابق امیر جامعہ نظامیہ و صدر صحیح دائرۃ المعارف العثمانیہ حیدرآباد دکن کا شمار عالمی سطح کی ایسی ہی شخصیتوں اور علماء ربانی میں ہوتا ہے کہ تاریخ کے کئی نازک مرحلوں پر مسلمانوں کی بقاء جن کی کاوشوں کی رہن منت ہے۔ حضرت مدوح بیک وقت عالم باعمل، مربی و معلم، مفکر و مدبر، محقق و مصنف، ادیب و خطیب، داعی و مصلح، واعظ و تاج، عابد و زاہد، صوفی و مجاہد، عاشق الہی، محبت رسول اور سیادت و قیادت کا ایسا پیکر جمیل تھے جن کی صورت و سیرت سے عالمانہ و صوفیانہ شکوہ کا اظہار ہوتا۔ آپ رحمۃ اللہ علیہ نے نصف صدی سے زائد علم و عرفان کے افق کو روشن رکھا اور بین الاقوامی ادارہ تحقیق دائرۃ المعارف العثمانیہ سو اسو سالہ قدیم از ہر ہند جامعہ نظامیہ آل انڈیا مسلم پرسنل لاء بورڈ، صدر مجلس علماء دکن روایت ہلال کمیٹی کے ذریعہ مسلمانان ہند میں دینی، فکری، اخلاقی اور تعلیمی بیداری کی بانگ درا دی اور اپنی ناقابل فراموش خدمات کے نقوش ثبت کر کے رحمۃ اللہ علیہ کا لقب پایا۔

آپ رحمۃ اللہ علیہ یکم شعبان المعظم ۱۳۳۲ھ / ۲۶ جون ۱۹۱۳ء کو ایک سادات اور علمی گھرانے

میں تولد ہوئے۔ آپ رحمۃ اللہ علیہ کا خانوادہ علوم شریعت و معرفت کا گہوارہ تھا۔ جہاں قال اللہ اور قال الرسول کی صدائیں گونجتی تھیں۔ آپ رحمۃ اللہ علیہ کے والد محترم کا نام مبارک حضرت میراں سید شاہ محمد پیر پادشاہ قادری قدس اللہ سرہ العزیز ہے۔

والد ماجد کے وصال کے بعد آپ رحمۃ اللہ علیہ کے برادر اکبر فرید احصر، حقائق آگاہ، حضرت سید شاہ محمد فرید پادشاہ قادری (سجادہ نشین درگاہ شریف واقع کشن باغ) نے سرپرستی فرمائی۔

آپ رحمۃ اللہ علیہ کے والد ماجد نے جب داعی اجل کو لبیک کہا اور راضی ملک بٹا ہوئے تو مادر مہربان نے آپ کی تعلیم کے ساتھ تربیت میں کوئی دقیقہ نہ چھوڑا چونکہ وہ خود صالح تھیں اسی لئے آپ رحمۃ اللہ علیہ کے اندر ایمانی جذبات کو ابھارتے ہوئے دل و دماغ کی پوری طرح حفاظت و نگہداشت فرمایا کرتیں تاکہ کوئی غیر اسلامی نقش آپ کے ذہن پر مرتسم نہ ہو۔

حضرت رحمۃ اللہ علیہ کی والدہ محترمہ نے آپ رحمۃ اللہ علیہ کو اعلیٰ تعلیم دلوانے میں مکمل کوشش کی۔ آپ رحمۃ اللہ علیہ کو گیارہ سال کی عمر ۱۹۲۳ء میں جامعہ نظامیہ میں داخل کرا دیا گیا۔

تعارف جامعہ نظامیہ:..... جامعہ نظامیہ ۱۲۹۲ھ / ۱۸۷۵ء میں قائم کیا گیا یہ مدرسہ ایک ایسا بیخ علم و فن تھا کہ پورے مملکت آصفیہ (نظام اسٹیٹ) میں اس وقت اس معیار کا کوئی اور مدرسہ نہ تھا اس دور کے علماء و فضلاء کی تشنگی بھی اسی جامعہ نظامیہ میں حاضر ہونے کے بعد ہی سیراب ہوتی تھی۔ شیخ الاسلام حضرت ابو البرکات محمد انوار اللہ فاروقی قدس سرہ العزیز اس کے بانی مہمانی ہیں اسلامی درس گاہوں کی تاریخ میں اس جامعہ کے قیام کا تذکرہ بجا طور پر سنہری حروفوں میں لکھے جانے کے قابل ہے۔ حضرت رحمۃ اللہ علیہ نے اس عظیم دانش گاہ میں داخلہ لے کر علم دین کی باقاعدہ تحصیل و تکمیل کا آغاز کیا پھر مختلف علوم و فنون میں مہارت حاصل کی درس نظامی کی تکمیل پر سند و ستارہ فضیلت حاصل کی اور حدیث نبوی میں تخصص حاصل کر کے "کامل الحدیث" کہلائے۔

اساتذہ کرام:..... حضرت رحمۃ اللہ علیہ نے جن اساتذہ کرام سے اکتساب علم و فن کیا وہ علوم و فنون کے ماہر، شفقت و مروت کے علاوہ تقویٰ و پرہیزگاری کا پیکر تھے جن سینوں نے اپنے علوم کو حضرت رحمۃ اللہ علیہ کے سینہ میں منتقل کر کے انہیں میراث نبوت کا حامل بنایا ان میں آپ کے والد گرامی حضرت سید شاہ محمد پیر پادشاہ قادری رحمۃ اللہ علیہ کے علاوہ فقیر دکن حضرت مولانا سید محمود شاہ المعروف بہ ابوالوقاء الافغانی (وصال ۱۹۷۵ء) خطیب شہیر عالم کبیر حضرت

مولانا حاجی محمد منیر الدین (وصال ۱۳۰۷ھ) محدث جلیل حضرت مولانا حکیم محمد حسین مفتی صدارت عالیہ حضرت علامہ مفتی محمد رحیم الدین (وصال ۱۹۷۰ء) استاذ الاساتذہ حضرت مولانا مفتی محمد عبدالحمید (وصال ۱۳۹۷ھ) حضرت علامہ مفتی مخدوم بیگ (وصال ۱۹۵۶ء) واعظ قوم حضرت علامہ مفتی سید محمود کان اللہ (وصال ۱۹۷۰ء) وغیرہم شامل ہیں۔

آپ ﷺ نے تفسیر، حدیث، فقہ، منطق، فلسفہ، کلام، مناظرہ، صرف، نحو، ادب، لغت، سیرت النبی ﷺ، تاریخ، سیر، بلاغت، معانی، عروض، فتویٰ، لویسی، اصول تفسیر، اصول حدیث، اصول فقہ کی تحصیل کی اور فرط ذکاوت، تیز ذہن، قوت حافظہ اور سرعت ادراک میں اپنے ساتھیوں سے سبقت لے گئے۔ انہیں اساتذہ کرام کی نظر کیماں اثر کا فیضان ہے کہ آپ کو "مجاہد العلم والعمل" سے یاد کیا جاتا ہے اور کیا جائے گا۔

بیعت و خلافت:..... حضرت مجاہد العلم ﷺ نے اپنے والد گرامی شیخ طریقت حضرت سید شاہ محمد پیر پادشاہ قادری ﷺ کے ہاتھ پر سلسلہ عالیہ قادریہ و چشتیہ میں بیعت کی۔ اس کے بعد اجازت و خلافت سے بھی سرفراز کئے گئے۔ آپ ﷺ سے فیض حاصل کرنے والوں میں عوام کے علاوہ ڈاکٹر، انجینئر، وکلاء، علماء، طلباء، امراء، فضلاء سبھی شامل ہیں۔ آپ ﷺ کے شاگرد و ارادتمند دنیا کے مختلف ممالک میں پھیلے ہوئے ہیں۔

عادات:..... آپ ﷺ نے اپنے والد گرامی کی طرح ساری زندگی میں مذہب پسندی، مستقل مزاجی، حق گوئی و بے باکی اور سلوک کو اپنے لئے مخصوص کر لیا تھا۔

درس و تدریس:..... آپ ﷺ نے چالیس سال درس و تدریس کا سلسلہ جاری رکھا کبھی مدرسے میں، کبھی مسجد میں، جامعہ نظامیہ میں بھی آپ نے کئی سال حدیث کی انمحات اکتب کا یا دیگر درس دیا، اس کے علاوہ دولت کدہ پر بھی تعلیم و تعلم کا سلسلہ صبح سے شام تک جاری رہا کرتا تھا، جہاں دیگر طلباء کے علاوہ معزز علماء و مشائخ کے صاحبزادگان بھی آپ سے اکتساب علم و فن کیا کرتے تھے۔

آپ ﷺ نے سنت نبوی ﷺ کو اپناتے ہوئے شادی بھی کی اور اللہ تعالیٰ نے آپ ﷺ کو بیٹے بیٹیوں کی دولت سے بھی نوازا۔

تصنیف و تالیف:..... دینی انکار کی حفاظت اور مذہبی اقدار کی مدافعت کے لئے

حضرت مجاہد العلم ﷺ کی تصنیفات بے مثال ہیں جو آپ کی علمیت، تحقیق و تدوین کا ثبوت فراہم کرتی ہیں۔ بلاشبہ ان کتابوں کے پڑھنے سے ایمان تازہ ہو جاتا ہے۔ شریعت و طریقت کے نازک فرق کو بتانے اور سلوک کے طریقے اُجاگر کرنے کے ساتھ ہی ادبی و علمی حیثیت سے بھی بیغناہ شان رکھتی ہیں جو آپ کے عربی، اردو ادب میں کمال و رسوخ کی گواہ ہیں۔ آپ کی تصانیف میں قرآن و حدیث کے حوالے ملتے ہیں یا سلف صالحین کے اقوال جو آپ کے حسن عقیدت کے مظہر ہیں۔

فہرست تصنیفات و تالیفات، مقالات و تراجم، شروحات و حواشی

نام کتاب	موضوع	زبان
مقدمہ تفسیر ربانی.....	تفسیر	اردو
سبیل الرشاد.....	حدیث	ایضاً
تشریح حدیث اول مشکاة المصابیح.....	حدیث	ایضاً
حاشیہ الادب المفرد.....	حدیث	ایضاً
فلسفہ الادب المفرد.....	حدیث	ایضاً
فلسفہ زکوٰۃ اور مسائل حاضرہ.....	فقہ	ایضاً
رویت ہلال کی تحقیق اور عصری آلات سے استفادہ.....	فقہ	ایضاً
مطلقہ کی عدت و نفقہ اور سپریم کورٹ کا فیصلہ.....	فقہ	ایضاً
آل محمد کی شان و شوکت اور مال زکوٰۃ میں ان کا حصہ.....	فقہ	ایضاً
نئی ہاشم و سادات اور زکوٰۃ و صدقات.....	فقہ	ایضاً
تمین طلاق دینے کے باوجود کیا ایک ہی طلاق واقع ہوگی؟..	فقہ	ایضاً
بینک انٹرسٹ.....	فقہ	ایضاً
سورج گہن اس کے اسباب، غل و اغراض و مقاصد.....	فقہ	ایضاً
ہابری مسجد سے متعلق دعوے بندی اور جامعہ نظامیہ کے فتوے اور ان کی تحقیق.....	فقہ	ایضاً
جامع مسجد صراف بازار راجپور کے متعلق دارالعلوم حیدرآباد.....	فقہ	ایضاً
اور جامعہ نظامیہ کے فتاویٰ کی شرعی تحقیق.....		

اپنی جائے پیدائش و وطن سے بیکراں محبت ہوتی ہے اس لئے کہ اس کی شخصیت اسی مٹی سے اٹھتی اور ابھرتی ہے اسی طرح ایک طالب علم کے لئے اس کا مدرسہ وطن علمی ہوتا ہے جہاں اس کی روح و قلب سنورتے ہیں جس کی وجہ سے اس کے درو دیوار سے ایک رشتہ محبت استوار ہو جاتا ہے۔ کسی نے خوب کہا ہے۔

ہمیں دنیا سے کیا مطلب مدرسہ ہے وطن اپنا
میریں گے ہم کتابوں پر ورق ہو گا کفن اپنا

حضرت عبداللہ اعلم رحمۃ اللہ علیہ کو بھی اپنی مادر علمی اور اس کے بانی مہانی شیخ الاسلام حضرت محمد انوار اللہ فاروقی فضیلت جنگ رحمۃ اللہ علیہ سے بے پناہ محبت تھی جس کا اظہار آپ نے اپنی تقریروں و تحریروں میں جا بجا فرمایا ہے۔ بارگاہِ خداوندی میں آپ کا یہ انداز محبت پسند آیا اور حضرت شیخ الاسلام رحمۃ اللہ علیہ کی روحانی کشش کے ذریعہ مادر علمی کی خدمت کا زریں موقع ہاتھ آیا۔ چنانچہ ۱۹۷۶ء میں دائرہ المعارف کی خدمات سے سبکدوش ہونے کے بعد حضرت عبداللہ اعلم رحمۃ اللہ علیہ نے مادر علمیہ جامعہ نظامیہ میں بحیثیت شیخ الجامعہ ۱۹۷۸ء سے ۱۹۸۱ء اور بحیثیت امیر جامعہ ۱۹۸۱ء سے ۱۹۹۳ء تک بے لوث و یادگار خدمات انجام دے کر جامعہ کے دور اقل کی یاد تازہ کر دی۔

سفر حج بیت اللہ زیارت نبوی صلی اللہ علیہ وسلم و مقامات مقدسہ:..... حضرت عبداللہ اعلم رحمۃ اللہ علیہ اپنی مصروف ترین حیات میں دو مرتبہ حج و زیارت نبوی صلی اللہ علیہ وسلم سے بھی مشرف ہوئے۔ ۱۹۷۶ء میں پہلی مرتبہ ۱۹۷۹ء میں دوسری مرتبہ ۱۹۷۶ء اور ۱۹۸۷ء میں عمرہ کی ادائیگی کے علاوہ عراق، نجف اشرف، مین اور امریکہ کا سفر بھی کیا جہاں آپ کے علمی و تحقیقی مباحث و خطابات بھی ہوئے۔ اسی دوران سینکڑوں اصحاب نے آپ سے علمی و روحانی استفادہ بھی کیا۔ وفات حسرت آیات:..... حضرت عبداللہ اعلم رحمۃ اللہ علیہ نے یہ فضل خداوندی ۸۷ سال کی عمر طویل پائی۔ ۱۹۹۸ء کے اوائل میں آپ کی طبیعت میں ناسازی نے طول پکڑا اور ”مریض عشق پر رحمت خدا کی مرض بڑھتا گیا جوں جوں دوا کی“ کے بمصداق آپ کی علالت شدت اختیار کرتی گئی اس کے بعد آپ کو دوشہور ہاسپٹل میں شریک کیا گیا جہاں آپ کا علاج و معالجہ جاری رہا کچھ عرصہ بعد آپ پر بے ہوشی طاری ہوئی بالآخر ۱۸ جمادی الثانی ۱۴۱۹ھ /

۱۸ اکتوبر ۱۹۹۸ء بروز ہفتہ صبح دس بجے علم و عمل اور رشد و ہدایت کا یہ چراغ گل ہو گیا..... اِنَّا لِلّٰہِ وَاِنَّا اِلَیْہِ رَاجِعُوْنَ۔ مگر اس چراغ نے علم و فن کے جو سینکڑوں چراغ روشن کر دیئے ان کی روشنی فضا اور ماحول دونوں کو منور رکھے گی۔

دل اپنی طلب میں صادق تھا بے تاب سوئے مطلوب گیا
دریا سے یہ موتی نکلا تھا دریا ہی میں جا کر ڈوب گیا

نماز جنازہ و تدفین:..... ۱۱ اکتوبر ۱۹۹۸ء نماز جنازہ بعد ظہر تاریخی مکہ مسجد میں ادا کی گئی، خلف اکبر و جانشین مولانا سید شاہ بدرالدین قادری البیلانی نے نماز جنازہ پڑھائی، ہزاروں مریدین و معتقدین نے نماز جنازہ میں شرکت کی تقریباً دو گھنٹوں تک آخری دیدار کرایا گیا۔ نماز ظہر خطیب مکہ مسجد مولانا عبداللہ قریشی الازہری نے پڑھائی۔ جلوس جنازہ مکہ مسجد سے دوپہر اڑھائی بجے نکلا اور براہ لارڈ بازار چوک حسینی علم سے ہوتا ہوا احاطہ درگاہ حضرت موسیٰ قادری کا پانچا جہاں حضرت عبداللہ اعلم رشید پادشاہ قادری رحمۃ اللہ علیہ کے جسد خاکی کو یادیدہ نم سپرد لحد کیا گیا۔

راقم الحروف نے ۲۰۰۸ء-۲۰۱۰ء-۲۰۱۳ء کو ایک کتاب ”عبداللہ اعلم“ خریدی جو کہ عبداللہ اعلم حضرت علامہ سید حبیب اللہ قادری البیلانی (رشید پادشاہ) رحمۃ اللہ علیہ کی حیات علمی و تحقیقی کتب اور مضامین پر مشتمل ہے اور بڑے سائز کے تقریباً پونے چھ سو صفحات پر پہیلی ہوئی ہے۔ آپ رحمۃ اللہ علیہ کے حالات زندگی بھی اسی کتاب سے اخذ کئے گئے ہیں۔

اس کتاب ”عبداللہ اعلم“ میں آپ رحمۃ اللہ علیہ کے جو مضامین اور کتابیں درج ہیں ان کی تعداد تقریباً چھ بیس (۲۶) ہے، شائقین کتب کے ذوق کے لئے ان کے نام پیش خدمت ہیں۔
(۱) مقدمہ تفسیر ربانی (۲) لکھنؤ زکوٰۃ اور مسائل حاضرہ (۳) مطلقہ کی عدت و نفقہ اور سپریم کورٹ کا فیصلہ (۴) نبی ہاشم و سادات اور زکوٰۃ و صدقات (۵) تین طلاق دینے کے باوجود کیا ایک ہی طلاق واقع ہوگی؟ (۶) بینک انٹرسٹ (۷) انسان کامل (۸) حقیقت محمدی صلی اللہ علیہ وسلم (۹) عید میلاد النبی صلی اللہ علیہ وسلم (۱۰) حدیث رشید للفقوی المرید (۱۱) ارشاد الرشید (۱۲) عقائد ابن تیمیہ اور اعمال یزید (۱۳) قومی یکجہتی اور عصر جدید کے نئے نئے فتنے (۱۴) انجم الثاقب (۱۵) استمداد و استعانت (۱۶) حیدرآباد کے فسادات اور اس کے وجوہ و اسباب (۱۷) مدبر

”الرسالہ“ کا خواب اور اس کی تعبیر (۱۸) اہل عرب پر نزول قرآن کا اثر (۱۹) سعودیہ میں ملازمت سے متعلق شرعی وضاحت (۲۰) اصطلاحات الحمد ثین (۲۱) لیلۃ مبارکہ (۲۲) واقعہ کر بلا پر ایک محققانہ نظر (۲۳) شرف نسب (۲۴) بد عقیدہ گستاخ مقرر پالنہ جی کی تقریر کا رد (۲۵) ختم نبوت کی حقیقت ایمانی نقطہ نظر سے (۲۶) بشارت الخیرات پر ایک بصیرت افروز تبصرہ اسی مجموعے میں سے آپ ﷺ کی کتاب ”عید میلاذ النبی ﷺ“ اور دو مضمون ”حقیقت محمدی ﷺ“ اور ”بشارت الخیرات پر ایک بصیرت افروز تبصرہ“ کو عوام و خواص کی بھلائی کے لئے ”میلاذ مصطفیٰ ﷺ“ کے عنوان سے زیور طہاغت سے آراستہ کیا جا رہا ہے۔ یہ کتاب حیدرآباد دکن میں کئی بار چھپ چکی ہے اور وہاں کے مقامی اخبارات میں اس پر تبصرے بھی شائع ہو چکے ہیں، ان تبصروں کے دو اقتباس بھی شامل کتاب ہیں۔ اس کی تسہیل و ترمیم اور ترتیب جدید کی سعادت راقم الحروف کے حصے میں آئی، پروف ریڈنگ راقم سمیت حضرت علامہ مولانا محمد نعیم اللہ خاں قادری، بی ایس سی... بی ایڈ... ایم اے... اردو... پنجابی... تاریخ (آف کاموگی) نے فرمائی۔ قرآنی آیات کا ترجمہ اعراب اور حوالے بھی لگا دیئے گئے، مشکل الفاظ کے معانی کو بھی آسان الفاظ کا ہیرا ہن پہنانے کی کوشش کی گئی ہے، قاری اشعار کے ترجمے کی سعادت اپنے محترم و المقام محمد ظہیر خاں صاحب (آف امین آباد شہر) کے حصے میں آئی۔ حق تعالیٰ شانہ اپنے پیارے حبیب محمد مصطفیٰ ﷺ کے صدقے اس کتاب کو مصنف، معادنین، ناشر سمیت ہم سب کے لئے صدقہ جاریہ اور آخرت کے لئے نجات کا ذریعہ بنائے نیز حضور پر نور ﷺ کے در اقدس کی بار بار مقبول حاضری اور شفاعت اخروی کی سعادت سے مالا مال فرمائے اور اجراع سنت کے ساتھ باقی زندگی گزارنے کی توفیق عطا فرمائے۔

امین ختم امین..... بجا و سید المرسلین علیہ الصلوٰۃ والسلام

ریاست علی مجددی

۱۶ صفر المظفر ۱۴۳۳ھ

.....

حقیقت محمدی ﷺ

(حب نبوی ﷺ کا جزء ایمان ہونا بلکہ اصل ایمان عرفان و محبت اور عشق و فدائیت کی شان، حسن صورت میں بے مثال و لاجواب اور سیرت و اخلاق میں قرآن، اتباع نبوی ﷺ پر محبوبیت کا اعلان، حب آل نبوی ﷺ کا فیضان)

اسلام کا بنیادی اصول حبیب پاک ﷺ کی محبت و اتباع ہے۔ بزرگان دین کی تبلیغ اور ان کے مواعظِ حسنہ میں حب نبوی ﷺ پر ہی ہمیشہ سے زور دیا جاتا رہا ہے اور یہی ایک ایمان کی جان ہے۔ ڈاکٹر علامہ اقبال ﷺ فرماتے ہیں:

بہ مصطفیٰ برسوں خویش را کہ دیں ہمہ اوست
اگر باو نرسیدی تمام بولہبی است

ترجمہ:- جو مصطفیٰ ﷺ کے ساتھ ہیں یعنی آپ ﷺ سے محبت کرتے ہیں دین ان کا ہے اگر آپ ﷺ کے ساتھ محبت نہیں کرتے تو وہ ابولہب جیسے ہیں۔

حضور انور ﷺ ہر تن جان پاک ہیں اور آپ ﷺ کا جسم اطہر ہماری روحوں سے بھی لطیف تر۔ حضرت علامہ جامی ﷺ نے فدائیت کے والہانہ جذبہ کے ساتھ بدن پاک کی اسی لطافت و پاکیزگی کا اظہار قسم کھاتے ہوئے اپنے منکوم کلام میں اس طرح فرمایا ہے۔

تو جان پاکی سر بسر نے آب و خاک اے ناز میں
واللہ زجاں ہم پاکتر روحی فداک اے ناز میں

ترجمہ:- آپ ﷺ کا وجود مبارک مکمل طور پر پاک ہے اے دیکھنے والے اللہ کی قسم! آپ ﷺ کی جان پر ہماری پاکتر روحوں بھی فدا ہیں۔

جسمانی لطافت کے سلسلہ میں ”حضور ﷺ کے لئے سایہ نہ تھا“ کا جس حدیث شریف سے استدلال کیا جاتا ہے اس پر بعض نے کلام کیا تو حضرت شیخ عبدالحق محدث دہلوی رحمۃ اللہ علیہ نے جواب دیتے ہوئے لکھا ہے کہ حدیث کی تائید تو خود قرآن کریم کی اس آیت شریفہ سے ہوتی ہے.....

”قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ“ ﴿پ ۶، سورۃ المائدہ: آیت نمبر ۱۵﴾

ترجمہ:- بیشک تمہارے پاس اللہ کی طرف سے ایک نور (یعنی محمد ﷺ) آ گیا ہے اور ایک روشن کتاب (یعنی قرآن مجید)۔

اس آیت میں حضور ﷺ کو نور کہا گیا ہے اور ظاہر ہے کہ نور کے لئے سایہ نہیں ہوتا۔ قرآن پاک کے اس واضح بیان سے حقیقت محمدی ﷺ کا انکشاف ہو رہا ہے۔

(پ ۱۸، سورۃ نور آیت شریف ۱۲) ”لَوْلَا اِنْسِيْعَتْمُوْهُ ظَنَّ الْمُؤْمِنُوْنَ وَالْمُؤْمِنَاتُ بِاَنْفُسِهِمْ خَيْرًا“ وَقَالُوا هَذَا اِفْكٌ مُّبِينٌ ﴿۱۰﴾ (ایسا کیوں نہ ہوا کہ جب تم نے اس (بہتان) کو سنا تھا تو مومن مرد اور مومن عورتیں اپنیوں کے بارے میں نیک گمان کر لیتے اور (یہ) کہہ دیتے کہ یہ کھلا (جھوٹ پر مبنی) بہتان ہے) کی تفسیر کرتے ہوئے امام نسفی نے ”تفسیر مدارک المتزیل ج ۲، ص ۴۹۴ مطبوعہ بیروت“

میں حدیث افک یعنی ام المومنین پر بہتان تراشی کے قصہ کے سلسلہ میں حضرت سیدنا عثمان رضی اللہ عنہ کی یہ روایت بیان کی ہے کہ آپ نے حضور ﷺ سے عرض کیا تھا، آپ کا سایہ اللہ تعالیٰ نے زمین پر اس لئے نہیں ڈالا کہ کہیں کوئی شخص اس سایہ پر اپنا قدم نہ رکھ دے اور جب اللہ تعالیٰ آپ ﷺ کے سایہ پر قدم رکھنے کا کسی کو موقعہ تک نہ دیا ہو تو کیا پھر وہ کسی کو آپ ﷺ کے حرم کی بے حرمتی کا موقعہ دے گا (نہیں)۔ حضرت سیدنا عمر رضی اللہ عنہ نے بھی جسد اطہر پر کبھی نہ بیٹھنے سے استدلال کر کے منافقین کی تکذیب و تردید کی اور حضور ﷺ کو تسلی دی تھی۔ مولانا علی رضی اللہ عنہ سے بھی ایسی ہی روایت

”تفسیر مدارک“ میں بیان کی گئی ہے۔ (جو شریک نصاب مولوی فاضل جامعہ نظامیہ ہے) دین اسلام میں ایمان کے ساتھ عمل کی ضرورت بھی ایک امر مسلم ہے اور اسکی اہمیت سے انکار کی گنجائش نہیں۔ مگر عمل کا سوال ایمان کے بعد کا ہے اور حب نبوی ﷺ داخل ایمان و جزء ایمان ہے۔ صحیحین کی متفق علیہ حدیث شریف ہے شیخین رحمہما اللہ امام بخاری و امام مسلم نے اپنی اپنی سند سے حضرت انس رضی اللہ عنہ تک یہ روایت پہنچائی ہے۔ آپ رضی اللہ عنہ نے فرمایا کہ رسول ﷺ نے ارشاد فرمایا کہ تم میں سے اس وقت تک کوئی مومن نہیں ہو سکتا جب تک کہ میں اس کے پاس زیادہ محبوب نہ ہو جاؤں اس کے والد و اولاد اور تمام لوگوں سے۔ اس سے صاف ظاہر ہے کہ حب نبوی ﷺ سب پر مقدم ہے۔ اصول و فروع (ماں باپ) اور دیگر تمام دوست احباب اعزہ و اقرباء سے بڑھ کر ایمان کے لئے حبیب پاک ﷺ کی محبت درکار ہے۔ ایک روایت میں یہ بھی وارد ہے کہ حضرت عمر رضی اللہ عنہ نے عرض کیا کہ میرے دل میں سب سے زیادہ آپ ﷺ کی محبت ضرور ہے مگر اپنے نفس کی محبت زائد پاتا ہوں تو ارشاد ہوا کہ ابھی تم مومن نہیں ہوئے اس کے بعد جب دست مبارک ان کے سینہ پر رکھا تو کایا پلٹ دی دل کی کیفیت بدل گئی اور حب نبوی ﷺ سے قلب معمور ہو گیا۔ عرض کیا کہ اب میں آپ ﷺ کی محبت اپنے نفس سے بھی زائد پاتا ہوں۔ ارشاد ہوا اب تم مومن ہوئے۔ قرآن کریم کی اس آیت میں بھی اسی طرف اشارہ ملتا ہے.....

”مَا كَانَ لِاَهْلِ الْمَدِيْنَةِ وَمَنْ حَوْلَهُمْ مِنَ الْاَعْرَابِ اَنْ يَتَخَلَّفُوْا عَنْ رَسُوْلِ اللّٰهِ وَلَا يَرْغَبُوْا بِاَنْفُسِهِمْ عَنْ نَفْسِهِ“ ﴿پ ۱، سورۃ التوبہ: آیت ۱۲۰﴾

ترجمہ:- اہل مدینہ کو اور جو ان کے آس پاس دیہاتی رہتے ہیں ان کو شایاں نہ تھا کہ رسول اللہ ﷺ کے پیچھے رہ جائیں اور نہ یہ کہ اپنی جانوں کو ان کی جان سے زیادہ عزیز رکھیں۔

اعمالِ حسنہ درحقیقت اسی کی شاخ ہیں بلکہ اسکا شمرہ و نتیجہ ہیں۔ حسنِ خاتمہ کا دار و مدار بھی محبتِ رسول ﷺ پر ہے اور عاقبت و آخرت کی ساری بھلائی و خیر و خوبی حبِ نبوی ﷺ پر موقوف ہے۔

سچ ہے عمل ہی قبر کا سرمایہ ہے مگر
افضل ہے ہر عمل سے محبتِ رسول ﷺ کی

استاذِ جلیل ﷺ نے بھی اسی طرح حشر کے بارے میں فرمایا ہے.....

اصل میں حبِ نبی ﷺ حشر میں کام آئی جلیل

کام اس وقت میں نہ زہد آیا نہ تقویٰ آیا

انسانی خصوصیات میں سے ایک امتیازی خصوصیت محبت ہے۔ فرشتے بھی اس سے محروم ہیں، قلبِ مومن جو مرکزِ محبت ہے نہ صرف عملِ ایمان ہے بلکہ جلوہ گاہِ حق بھی ہے، بلحاظِ حالات محبت میں کمی بیشی بھی ہوتی رہتی ہے انتہائے محبت کا نام عشق ہے جس کا ظہور فدائیت کی صورت میں ہوا کرتا ہے، محبت کرنے والا اس مقام تک اگر پہنچ جائے تو اپنے محبوب پر سے نہ صرف مال و متاع کو بلکہ خود اپنے آپ کو اصول و فروع یعنی ماں باپ کو آل و اولاد سب کو قربان کر دیتا ہے۔ جیسا کہ احادیثِ شریفہ میں "ہل نقدتک یارسول اللہ ہاباننا وامہا تنابا موالنا وابنائنا وانفسنا" اصحابِ کرام کی پیشکش کے اندر فدائیت کی مذکورہ بالا پوری صراحتیں پائی جاتی ہیں۔

مجھے کہ تا قیامت گل او بہار ادا

صحنے کہ بر جمالش دو جہاں نثار ہوا

ترجمہ:- چمن میں قیامت تک ہمیشہ پھول کھلتے رہیں گے اور بہار آتی جاتی رہے گی ایسے کہ جس کے حسن پر دو جہاں نثار کر دیئے جائیں۔ (اس سے مراد یہ ہے کہ آپ ﷺ کی مثال ہمیشہ تروتازہ رہنے والے چمنستان کی سی ہے اسی لئے

آپ ﷺ کے حسن پر دو جہاں نثار ہونے کو تیار رہتے ہیں) آقائے نامدار ﷺ پر سے اپنے آپ کو قربان و فدا کر دینے کی تعبیر سلوک میں فتانی الرسول سے کی جاتی ہے اس کے بعد فتانی اللہ کی آخری نوبت آتی ہے جو بقا باللہ کا وسیلہ بن جاتی ہے۔

تو مہاش اصلا کمال نیست و بس

رو درد گم شو وصال نیست و بس

ترجمہ:- حضور نبی کریم ﷺ کی محبت کے بغیر تم ہرگز مکمل نہیں ہو سکتے اگر آپ ﷺ کی محبت نہیں تو کچھ بھی نہیں رونے سے تکلیف جاتی رہے وصال یہ نہیں ہے اور بس۔

اطاعت و اتباع سب بعد کی باتیں ہیں مرتبہ محبت ان سے پہلے ہے اور معرفت و شناخت تو محبت پر بھی مقدم ہے لہذا معرفتِ رسول کی جانب توجہ پہلے مبذول کرائی جاتی ہے۔ عرفانِ رسول کی بناء پر اللہ تعالیٰ نے ان اصحابِ کرام کی تعریف فرمائی ہے جو پہلے اہل کتاب تھے۔ علمائے یہود و نصاریٰ اپنے بیٹوں کو جیسے پہچانتے تھے ویسے ہی نبی آخر الزماں ﷺ کو پہچانتے تھے جیسا کہ قرآن پاک میں ہے.....

”الَّذِينَ آمَنُوا بِالْكِتَابِ يَعْرِفُونَهُ كَمَا يَعْرِفُونَ أَبْنَاءَهُمْ“

﴿پ ۲، سورۃ البقرہ آیت ۱۷۶﴾

ترجمہ:- جن لوگوں کو ہم نے کتاب دی ہے وہ پہچانتے ہیں انہیں جیسے وہ پہچانتے ہیں اپنے بیٹوں کو۔

اجبار یہود میں سے حضرت عبداللہ بن سلام رضی اللہ عنہ مشرف بہ اسلام ہوئے تو حضرت عمر رضی اللہ عنہ نے اُن سے دریافت کیا کہ آیا یہ "یعرفون" میں جو معرفت بیان کی گئی ہے اس کی کیا شان ہے۔ انہوں نے فرمایا: اے عمر! میں نے حضور ﷺ کو دیکھا تو بے اشتباہ پہچان لیا اور حضور ﷺ کو میرا پہچاننا اپنے بیٹوں کو پہچاننے سے بدرجہ اتم و اکمل

(سب سے اچھا و بھلا) ہے۔ حضرت عمر رضی اللہ عنہ نے پوچھا: یہ کیسے؟ انھوں نے کہا: میں شہادت دیتا ہوں کہ حضور ﷺ اللہ کی طرف سے بھیجے ہوئے رسول ہیں۔ اللہ تعالیٰ نے ان کے اوصاف ہماری کتاب تورات میں بیان فرمادئے ہیں۔ ایسا یقین بیٹے کی طرف سے کس طرح ہوا۔ عورتوں کا حال ایسا قطعی کس طرح معلوم ہو سکتا ہے۔ یہ سن کر حضرت عمر رضی اللہ عنہ نے اُن کا سر چوم لیا۔ یہ تھی قرآنی شہادت دربارہ معرفت رسول ﷺ۔ دربارہ نبوی ﷺ کے شاعر حضرت حسان بن ثابت رضی اللہ عنہ کے الہامی کلام میں (جنہیں حضور ﷺ کی ذواؤں سے روح القدس کی تائید حاصل ہوا کرتی تھی) عرفان نبی ﷺ کے انوار اس طرح ظاہر ہو رہے ہیں۔

وَإَحْسَنُ مِنْكَ لَمْ تَرَ كَقَطِّ عَمْبِي
وَإَجْمَلُ مِنْكَ لَمْ تَلِدِ الْبَيْتَاءُ
خُلِقْتَ مَهْرًا أَمِنْ كُفْلِ عَمْبٍ
كَأَنَّكَ قَدْ خُلِقْتَ كَمَا تَشَاءُ

ترجمہ:- اور میری آنکھ نے آپ سے زیادہ اچھا کسی کو نہیں دیکھا اور عورتوں نے آپ سے بڑھ کر حسین و جمیل کسی کو نہیں جنا۔ آپ بے عیب ایسے پیدا کئے گئے، گویا کہ آپ خود جیسا چاہتے ویسا پیدا کر دیئے گئے۔
نور مجسم ﷺ کے بے عیب سراپا کے تعلق سے حضرت حسان رضی اللہ عنہ کا یہ ایک جامع بیان تھا۔ اب اُمّ المؤمنین حضرت عائشہ صدیقہ رضی اللہ عنہا کی بھی صرف ایک روایت ملاحظہ کیجئے جو انسانِ کامل ﷺ کی پوری حیات طیبہ پر روشنی ڈالتی ہے۔ حضور ﷺ کے اخلاق گراما مایہ کے بارے میں جب آپ سے سوال کیا گیا تو آپ نے سائل سے پوچھا: کیا آپ قرآن نہیں پڑھے؟ اُس کے بعد فرمایا ”کَانَ مَخْلُوعًا الْعَرَانَ“ (آپ کے اخلاق یعنی زندگی کا عملی پہلو قرآن تھا) دُنیا میں کسی کو کسی سے جب محبت ہوتی ہے

اُس کے دو ہی اسباب ہوتے ہیں ایک جمال دوسرا کمال۔ حضور پر نور صورت و سیرت کے ان ہر دو اعتبار سے خلق خدا میں لا جواب و بے مثال ہیں۔ آپ ﷺ اللہ کے نور سے ہیں اور ساری کائنات آپ ﷺ کے نور سے۔
”وصلی اللہ علی نور کز و شد نور ہا پیدا“

بایں ہمہ محبت آپ ﷺ سے نہ ہوگی تو پھر کس سے ہوگی۔ ایسے محبوب پر جان و دل سے فدا اگر نہ ہوں گے تو پھر آخر کس پر ہوں گے۔
عرفان نبی ﷺ کے سلسلہ میں بعض ایسے بزرگوں کے بیانات اوپر پیش کئے گئے ہیں جنہوں نے ایمان کی آنکھوں سے حضور ﷺ کو دیکھا تھا۔ لیکن معرفت کے لئے ایسا دیکھنا بھی کوئی شرط لازم نہیں۔ خواجہ اولیس قرنی رضی اللہ عنہ جیسے عارف و عاشق کب آپ کو دیکھے تھے۔ آپ طبقہ صحابہ سے نہیں زمرہ تابعین سے ہیں۔ اسی لئے حضرت جامی رضی اللہ عنہ فرماتے ہیں۔

پاکاں نہ دیدہ روئے تو جاں دادہ اندر کوئے تو
ایک بگرد کوئے تو صد جان پاک اے ناز نہیں

ترجمہ:- مقربوں (بلند مرتبہ عظیم شخصیات) کی شان کو دیکھ کر تمہیں (رونا) حسد نہیں کرنا چاہئے، تیرا نصیب گلی کوچہ کے درمیان ہی ہے۔ (یعنی تیرے قریب ہی ہے) بلکہ تو اپنی قسمت پر شاکر رہو۔ جو تمہارا نصیب ہے وہی تمہارے لئے پاکیزہ تر ہے اے دیکھنے والے۔
الحاصل ترتیب کے لحاظ سے معرفت و شناخت پہلے ہوا کرتی ہے اور اس کے بعد محبت پیدا ہوتی ہے۔ محبت کی انتہا عشق کہلاتی ہے اور عشق کا تقاضہ فدائیت اور قربانی ہوتا ہے۔ محبت پیدا ہو جانے سے محبوب کی اطاعت و فرماں برداری کا جذبہ ابھرتا ہے۔ فی الواقع اطاعت ثمرہ محبت ہے اور اس کا نتیجہ دعوے محبت کا ثبوت بھی اطاعت سے ملتا ہے۔ محبت اگر دل میں نہ ہو تو اعضاء و جوارح سے فرماں برداری و اطاعت کا

ظہور بھی نہیں ہوتا۔ قرآن کریم میں ”وَاطِيعُوا الرَّسُولَ“ کے ساتھ ساتھ ”فَاتَّبِعُونِي“ کے بھی احکام ملتے ہیں۔ اطاعت و اتباع میں بڑا فرق ہے۔ اتباع کا مقام اطاعت سے بہت اونچا ہے۔ اس لئے کہ اطاعت جب نام ہے تعمیل حکم اور فرماں برداری کا تو اطاعت کے لئے حکم کا اظہار ضروری ہو گیا۔ اس کے برخلاف اتباع میں حکم کا کوئی اظہار نہیں رہتا بلکہ محبوب کے نقش قدم پر چلنے کی اور اس کا رنگ روپ اختیار کرنے کی جو کوشش کامل محبت میں بطور خود کی جاتی ہے اسے اتباع کہتے ہیں۔ اسی لئے حبیب پاک ﷺ کے تبعین آپ ﷺ کی اتباع و پیروی کی بدولت مقام محبوبیت پر فائز ہوتے ہیں اور خود بھی محبوب خدا بن جاتے ہیں جیسا کہ حق تعالیٰ فرماتا ہے.....

”قُلْ اِنْ كُنْتُمْ تُحِبُّونَ اللّٰهَ فَاتَّبِعُونِي يُحْبِبْكُمُ اللّٰهُ“

﴿پ ۳ سورۃ آل عمران ۳۱﴾

ترجمہ:- (اے حبیب!) آپ فرمادیں کہ لوگو! اللہ سے تم اگر محبت رکھتے ہو تو میری اتباع کرو اللہ تم سے محبت کریگا۔

اس طرح حبیب پاک ﷺ کی اتباع و پیروی کرنے والے بموجب وعدہ الہی محبوبان خدا ہو گئے۔ ان میں سے بعض اولیائے کاملین تو کمال اتباع کے باعث ”محبوب الہی“ اور ”معتوق ربانی“ جیسے القاب کے ساتھ پکارے جانے لگے۔ یہ ہے حب نبوی ﷺ کا فیضان جو اتباع اور کمال اتباع کے درجے طے کراتے ہوئے بالآخر یہاں تک پہنچا دیا۔

خاتمہ پر ایک اہم بات بتادینا ضروری ہے جو یاد رکھنے کے لائق ہے کہ رسول اللہ ﷺ کے چاہنے والے اور پیروی کرنے والے کی جب یہ شان ہے تو رسول ﷺ کے چہیتوں کی عظمت و شان کا کیا عالم ہوگا۔ صحیح بخاری و صحیح مسلم کی متفق علیہ حدیث ہے کہ حضور سید عالم ﷺ نے حضرت سیدنا امام حسن رضی اللہ عنہ کے بارے میں یہ دعاء فرمائی

”اللّٰهُمَّ اِنِّي احبه فاحبه واحب من يحبه“ (اے اللہ! میں اس سے محبت کرتا ہوں تو بھی اسے اپنا محبوب بنالے اور ہر اس شخص کو محبوب بنالے جو اس سے محبت رکھے) نص حدیث سے سبط رسول ﷺ کا اپنے نانا جان کے پاس محبوب ہونا ثابت ہوا اور حضور ﷺ کی دعا سے یہ بھی ثابت ہوا کہ امام ہمام اور ان کے تمام چاہنے والے محبوبان خدا ہیں۔ آل نبی ﷺ کے اس تعلق جزئیت و قرب خاص کی بناء پر صلوة و سلام عرض کرتے وقت نبی کریم ﷺ کے ساتھ آل نبی ﷺ کو بھی شریک کرنا پڑتا ہے۔ کتاب و سنت کی روشنی میں حب نبوی ﷺ کے ساتھ محبت اہل بیت بھی اہل سنت و الجماعت کے مسلک میں جزء ایمان ہے اور محبوبیت حق کا وسیلہ۔ خوارج اس سے بے بہرہ ہیں جیسے کہ ردائض اصحاب کرام رضی اللہ عنہم سے برگشتہ اعتدال سے ہٹ جانے اور افراط و تفریط میں پڑ جانے کی وجہ سے دونوں فرقے باطل پر ہیں اور اہل حق ہر دو سے بیزار۔

حکیم الامتہ حضرت شیخ سعدی علیہ الرحمہ کی مناجات میں ہے۔

الہی بحق بنی فاطمہ کہ بر قول ایماں کنی خاتمہ

اگر دعوتم رد کنی و رد قبول من و دست و دامن آل رسول

ترجمہ:- یا اللہ اولاد فاطمہ رضی اللہ عنہم کے صدقے ہمارا خاتمہ ایمان پر فرمانا۔ اگر ہم دعوت دیں (کھل دعوت) اور وہ قبول ہو جائے تو مجھے آل رسول ﷺ کے دامن میں پناہ دے..... امین

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ وَ صَلَّى اللَّهُ عَلَى مُحَمَّدٍ خَلِيفِهِ
حَبِيبِنَا وَ شَفِيعِنَا وَ سَيِّدِنَا وَ مَوْلَانَا مُحَمَّدٍ وَ عَلَى آلِهِ وَ أَصْحَابِهِ أَجْمَعِينَ
وَ أَحْمَدُهُ رَبِّ الْعَالَمِينَ

﴿میلاد مصطفیٰ ﷺ﴾

﴿میلاد مصطفیٰ ﷺ﴾

روزنامہ "سیاست" کا واقع تبصرہ

روزنامہ سیاست (۲۵ جولائی ۱۹۹۹ء) میں ایک واقع تبصرہ اس کتاب "عید میلاد النبی ﷺ" پر شائع ہوا۔ ایک اہم اقتباس یہاں پیش کیا جاتا ہے۔

"چند برس قبل تقاریب عید میلاد کے ترک کر دینے کے ایک فتویٰ کے اجراء ہونے کے بعد سے اس موضوع سے متعلق عامۃ المسلمین کی دل چسپی میں بے حد اضافہ ہو گیا اور عام اضطراب پھیل گیا۔ حضرت علامہ سید حبیب اللہ قادری (رشید پادشاہ مدظلہ) سابق امیر جامعہ نظامیہ و مؤلف صدر مجمع دارالعارف العثمانیہ و معتمد صدر مجلس علمائے دکن نے متعدد اشخاص اور تنظیموں کی خواہش پر اس اہم اور مقدس موضوع پر قلم اٹھایا اور ایک نہایت مدلل جامع اور معلومات آفریں رسالہ یہ عنوان "عید میلاد النبی ﷺ" لکھا جو اس موضوع پر نہایت اعلیٰ معیاری حقیقی اور مستند مواد پر مشتمل ہے۔ زیر تبصرہ رسالہ کا دوسرا ایڈیشن پیش نظر ہے جو اردو میں ۶۴ عنوانات کے تحت موضوع سے متعلق ہر پہلو پر ٹھوس اور مستند معلومات پر مبنی مواد فراہم کرتا ہے۔ اس کی تدوین خالص علمی طرز پر کی گئی ہے۔ حضرت مصنف مدظلہ نے اپنے اعلیٰ مزاج کے موافق اس کی تہذیب و ترتیب فرمائی ہے اس بات سے اہم اس کا تحقیقی مواد ہے جو میلاد النبی ﷺ کی تقاریب کے انعقاد کے ضمن میں عامۃ المسلمین کی واقعی تشریح کا باعث ہے۔ سنت و بدعت کی حقیقت اظہار مسرت کا جواز یادگار کی دینی حیثیت میلاد النبی ﷺ پر خوشی منانے کی توجیہ تعین دن کی حقیقت بدعت کی اقسام وسیلہ اور اس کی حقیقت شب میلاد کے عجائب و فوائد تقاریب میلاد کی حکمتیں مجالس

میلاد کی تاریخ اظہار سرور تعین وقت اور اطعام طعام سے متعلق علمی مباحث نے اس کتاب کی وقعت و اہمیت میں بے پناہ اضافہ کر دیا ہے۔ حضرت مصنف مدظلہ کا اسلوب بیان اس قدر رواں اور دل آویز ہے کہ قاری کی توجہ کتاب سے ہٹتی نہیں۔ عالمانہ طرز نگارش مدلل گفتگو اور خطیبانہ انداز کے باوصف ہر سطح کے پڑھنے والے کے لئے قابل فہم تحریر حضرت کی قلمی کرامت اور موضوع کی تقدیس کا فیضان ہے۔ بلاشبہ یہ کتاب ہر گھر میں موجود ہونی چاہئے۔ بالخصوص آج کے اس دور میں جب کہ دین پسندی کی تازہ لہرا ٹھی ہے۔ اس قدر اہم موضوع پر یہ کتاب ایک قابل قدر علمی تحفہ ہے۔

◆◆◆◆◆

میلاد النبی ﷺ کے متعلق ایک فتوے سے مسلمانان عالم کا جذبہ عقیدت مجروح ہوتا تھا اس صورت حال نے علامہ رشید پادشاہ کو بے قرار کر دیا۔ علامہ حبیب نبوی ﷺ سے ایسے برشرارتے کہ تمام زندگی اپنے خطبات و تحریرات میں حضور نبی کریم ﷺ کی مدح برائی کرتے رہے ایسے فتویٰ کو کیسے برداشت فرماتے جس سے شان رسالت ﷺ پر حرف آتا تھا۔ بقول حضرت فصاحت جنگ جلیل وہ تو اس بات کے قائل تھے۔

صرف حب نبوی ﷺ حشر میں کام آئی جلیل

طاعتیں آئیں نہ زہد آیا نہ تقویٰ آیا

علامہ نے "عید میلاد النبی ﷺ" نامی کتاب لکھ کر اس فتویٰ کو بے اثر کر دیا۔

◆◆◆◆◆

◆◆◆◆◆

﴿ انتساب ﴾

تو جان پاک کی سر بسر نے آب و خاک اے نازیں
واللہ زجاں ہم پاکتر رچی فداک اے نازیں
پاکاں ندیدہ روے تو جاں دادہ اندر کوے تو
ایک بگرد کوے تو صد جان پاک اے نازیں

میں اپنے والدین کریمین (قبلہ الباطن حضرت سید شاہ محمد پیر پادشاہ صاحب قادری و حضرت سیدہ بی بیگم صاحبہ رحمۃ اللہ علیہما) کی طرف ”عید میلاد النبی ﷺ“ کے اس مقالہ کو منسوب کرنے کی عزت و سعادت حاصل کر رہا ہوں جو عشاقان و فدائیان حبیب پاک ﷺ سے تھے اور میں انہی آفتاب و ماہتاب کا ایک ذرہ بے مقدار ہوں۔

نہ شہم نہ شب پرستم کہ حدیث خواب گویم
چو غلام آفتابم ہمہ از آفتاب گویم

انہی (والدین) کی سر پرستی میں جذبہ جاں نثاری و حسن عقیدت ہماری کھٹی میں پڑا ہے۔ ”إِنَّمَا الْأَعْمَالُ بِالنِّيَّاتِ“ (اعمال کا دوار و مدار خاتموں پر ہے.... بخاری) والدین کے حسن خاتمہ کا حال مخلصین و محبین کے لئے ہمت افزا ہے جبکہ تادم زیست عشق و محبت پر عمل پیرا رہیں جو عمل قلب ہے اور بہت زائد اہم یوں بھی ایک حدیث شریف میں ”إِنَّمَا الْأَعْمَالُ بِالنِّيَّاتِ“ بھی آیا ہے کہ ”اعمال کا اعتبار نیتوں سے ہے..... بخاری“ اور نیت خود بھی ایک عمل قلب ہے۔

”وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ“

(۱)..... ۶۸/ جمادی الاولیٰ ۱۳۲۳ھ کو جمعہ کی رات آخری شب میں بوقت

وفات حبیب پاک ﷺ کی شان میں بہ امید شفاعت و دستگیری والد بزرگوار نے امام بوسری رحمۃ اللہ علیہ کا یہ شعر پڑھا:

هُوَ الْحَبِيبُ الَّذِي تَرَجَى شَفَاعَتُهُ
لِكُلِّ هَوَلٍ مِّنَ الْأَهْوَالِ مُقْتَجِمٍ

ترجمہ:- وہی ہیں ایسے حبیب پاک جن کی شفاعت کی امید کی جاتی ہے نازل ہونے والی ہر ایک ہولناکی کے وقت جو حادثات میں سے ہے۔
آخر میں پھر یہ نداء کی.....

يَا أَكْرَمَ الْخَلْقِ مَالِي مَنْ أَلُوهُمْ
يَبُوكُ عِنْدَ حُلُولِ الْحَادِثِ الْعَمَمِ

ترجمہ:- اے بزرگ تمام مخلوق سے میرا کوئی ایسا نہیں جس سے میں پناہ چاہوں عام حادثہ کے نازل ہونے کے وقت۔

”یَبُوكُ“ پر کلمہ کی انگلی اٹھائی اور حبیب پاک ﷺ کی پناہ میں چلے گئے۔
جمعۃ المبارک کی وفات خود ایک مستقل نعمت باقی عنایات مزید برآں ہیں۔
میرے دو یال کے لئے جمعہ ہے اور ناناہال کے لئے پیر۔

”ذَلِكَ فَضْلُ اللَّهِ يُؤْتِيهِ مَنْ يَشَاءُ“

میری والدہ کی وفات کے دن حضرت بھائی سید فرید پادشاہ صاحب قادری رحمۃ اللہ علیہ نے ایسا ہی فرمایا تھا۔ چنانچہ خود ان کی وفات بھی نماز جمعہ کے وقت ہوئی۔ اللہ تعالیٰ اس امتیاز خاندانی کو باقی رکھے۔ ”لِلَّذِينَ أَحْسَنُوا الْحُسْنَىٰ وَزِيَادَةٌ“۔

(۲)..... ۲۳ محرم الحرام ۱۳۸۳ھ کو شب ووشنبہ کچھلی رات میں والدہ ماجدہ بھی حضور اقدس ﷺ سے خطاب و نداء کر رہی تھیں اور یہ اشعار پڑھتے ہوئے منظور نظر ہو گئیں۔

یا محمد بمن بے سرو ساماں مددے
قبلہ دیں مددے، کعبہ ایمان مددے
لہس لی غیڈک یا سید مچھی مڈلی
سویم آگن نظرے برمن حیراں مددے

ایسے ہی موقعوں پر نفوس مطمئنہ کے استقبال میں یہ ندا آتی ہے.....

”يَا أَيُّهَا النَّفْسُ الْمُطْمَئِنَّةُ ۖ ارْجِعِي إِلَىٰ رَبِّكِ رَاضِيَةً مَرْضِيَّةً ۖ فَادْخُلِي فِي عِبَادِي ۖ وَادْخُلِي جَنَّاتٍ ۖ“ ﴿پ ۳۰، سورۃ النجر﴾

ترجمہ:- اے الطمینان پا جانے والے نفس! تو اپنے رب کی طرف اس حال میں لوٹ آ کہ تو اس کی رضا کا طالب بھی ہو اور اس کی رضا کا مطلوب بھی (گویا اس کی رضا تیری مطلوب ہو اور تیری رضا اس کی مطلوب) پس تو میرے (کامل) بندوں میں شامل ہو جا اور میری جنت (قربت و دیدار) میں داخل ہو جا۔

دُعا ہے کہ اللہ تعالیٰ ہم سب کو مغفرت نصیب فرمائے۔

”رَبَّنَا اغْفِرْ لِيْ وَرَبِّ الْاٰلِ الْاَوَّلِيْنَ وَرَبِّ الْاٰلِ الْاٰخِرِيْنَ يَوْمَ يَكُوْمُ الْحِسَابُ“

﴿پ ۱۳، سورۃ ابراہیم آیت نمبر ۴۱﴾

ترجمہ:- اے ہمارے رب! مجھے بخش دے اور میرے والدین کو (بخش دے) اور دیگر سب مومنوں کو بھی، جس دن حساب قائم ہوگا۔

سید محمد حبیب اللہ قادری (رشیدِ پادشاہ)

امیر جامعہ نظامیہ شاہ کنگ: حیدرآباد

پنجشنبہ ۲۷ رمضان ۱۴۱۳ھ

﴿ میلاد مصطفیٰ ﷺ ﴾

﴿ میلاد مصطفیٰ ﷺ ﴾

مُبَسِّلاً مُحَمَّدًا لَا مُصَلِّياً مُسَلِّماً

﴿ میلادِ النبی ﷺ کی تقاریب کو ترک کر دینے

کی تمام مسلمانوں سے بن باز کی اپیل

بدعت اور تشبہ کے اعتراضات

مقامی اخبارات میں بحرین کی یہ خبر شائع ہوئی ہے: ”عبداللہ بن باز نے تمام مسلمانوں سے اپیل کی ہے کہ وہ میلادِ النبی ﷺ کی تقاریب کو ترک دیں، خدا نے ہم کو کسی نبی یا کسی اور شخص کے یوم پیدائش کی تقاریب منانے کا حکم نہیں دیا ہے، قرآن سے یہ بات ثابت ہوتی ہے کہ میلادِ النبی ﷺ کی تقاریب کا انعقاد بدعت ہے اور دشمنانِ خدا (یہودیوں، عیسائیوں اور دیگر مذہب کے ماننے والوں) کی نقل ہے۔ سعودی حکومت اسلام کے وہابی فرقہ کے اصول پر کاربند ہے، جس کی شروعات ۸ویں صدی ہجری میں محمد بن عبدالوہاب نے کی تھی۔ قطر میں بھی وہابی عقیدہ کو مانا جاتا ہے۔“

﴿ میلادِ النبی ﷺ کی تقاریب کو ترک کر دینے

﴿ میلادِ النبی ﷺ کی تقاریب کو ترک کر دینے

﴿ میلادِ النبی ﷺ کی تقاریب کو ترک کر دینے

بن باز کی اپیل کا جواب

بن باز کا تعارف

بن باز کا تعلق میری دانست میں آل الشیخ سے ہے یعنی محمد بن عبدالوہاب کے گھرانے سے۔ وہابی دو گھرانے ہیں: ایک آل سعود اور دوسرا آل الشیخ، بیت الملک یعنی شاہی گھرانہ آل سعود کا، قضاء اور احکام شریعہ کے نفاذ کا تعلق بیت الشیخ سے ہے جس کو بڑے اقتیارات حاصل ہیں۔ حتیٰ کہ شاہ کا عزل و نصب بھی بیت الشیخ سے متعلق ہے۔ یہ ملائے پہلے بہت کڑتے تھے، دولت کی فراوانی کی وجہ تعیبات میں پڑ کر اب کچھ ڈھیلے پڑ گئے ہیں، جو دین و مذہب کا اثر نہیں، بلکہ یورپ اور امریکا سے مرعوبیت کا اثر ہے۔ بن باز نے صاف و صریح الفاظ میں اظہار کیا ہے کہ... ”سعودی حکومت اسلام کے وہابی فرقہ کے اصول پر کاربند ہے۔“

وہابی ایک بدعتی فرقہ

(سعودی حکومت کا وہابی فرقہ سے ہونا کوئی سند نہیں جب کہ وہابی خود ایک بدعتی فرقہ ہے) ایسی صورت میں اس فتوے یا اپیل کو فرقہ وہابیہ کی حد تک ہی اگر محدود رکھا جاتا تو داخلی مسئلہ تھا، ہم کو درمیان میں اٹھنے کی چنداں ضرورت نہ تھی، فتوے کے دیکھنے سے ایسا محسوس ہوتا ہے کہ وہ ایک چیلنج ہے، اس لئے یہ ظاہر کر دینا ضروری ہو گیا کہ اس فتوے سے اہل سنت کا کوئی تعلق نہیں ہے، فرقہ وہابیہ کے ایسے عقائد باطلہ سے سنی بیزار ہیں۔ وہابیہ نجدیہ گو کہ اپنے دعوے کے لحاظ سے سنی جنبلی ہیں، لیکن درحقیقت وہ خوارج کے نقش قدم پر چلتے ہیں، محمد بن عبدالوہاب کے چیلے ہیں، ابن تیمیہ ان کے امام ہیں وہابیوں کو جہاں کہیں عظمت رسول یا احترام بزرگان دین نظر آجائے وہ اس کی مخالفت

شروع کر دیتے ہیں اور تعظیم و تکریم کو غیر اللہ کی عبادت و شرک سمجھ لیتے ہیں، حالانکہ تعظیم و عبادت کے درمیان بہت بڑا فرق ہے۔ عید میلاد منانے میں بھی یہی عظمت رسول ﷺ ان کو نظر آئی، جو مخالفت کا اصلی سبب ہے، ایمان کے لئے صرف کلمہ پڑھ لینا ہی کافی نہیں، رسول اکرم ﷺ کی تعظیم و تکریم بھی ایک مسلمان کے لئے جزء ایمان ہے:

”لَتَعُوْا مِنَ اللّٰهِ وَرَسُوْلِهِ وَتَعَزَّوْا وَتَتَّقُوْا“

﴿پ ۲۶، سورہ حج، آیت ۹﴾

ترجمہ: تاکہ لوگو اللہ اور اس کے رسول ﷺ پر تم ایمان لاؤ اور رسول کی تعظیم و توقیر کرو۔

اہل حق کے نزدیک اپیل ہوا کہ بہتر (۷۲) بدعتی فرقوں میں سے فرقہ وہابیہ خود اپنے وجود میں ایک بدعتی فرقہ ہے، جو اہل حق پر یوم میلاد منانے کے تعلق سے ارتکاب بدعت کا الزام لگاتا ہے..... ع
بت ہم کو کہیں کافر اللہ کی قدرت ہے

نجدیوں کے قول فعل میں تضاد

(نجدی اپنا قومی دن مناتے ہوئے یوم میلاد منانے سے تمام مسلمانوں کو کیسے روک سکتے ہیں؟) ساری دنیا میں ہر سال میلاد النبی ﷺ کی تقاریب منائی جاتی ہیں اور اب چونکہ ان کو ترک کر دینے کے لئے بن باز نے تمام مسلمانوں سے اپیل کی ہے، اس لئے اس اپیل کی اشاعت کے بعد سے عام بے چینی پیدا ہو گئی ہے اور آئے دن اخبارات میں تردیدی بیانات شائع ہو رہے ہیں، بعض بیانات تائید میں بھی چھپے ہیں، اللہ تعالیٰ سب کو توفیق دے! ”فَالِهٰهَا لَا تَعْمَى الْاَبْصَارُ وَكَلِمٰنُ تَعْمَى الْقُلُوْبُ الَّتِي فِي الصُّدُوْرِ“
﴿پ ۷، سورہ حج، آیت ۳۶﴾

ترجمہ:- حقیقت میں آنکھیں اندھی نہیں ہوتیں بلکہ وہ دل اندھے ہو جاتے ہیں جو سینوں کے اندر ہیں۔

متعدد اشخاص اور تنظیموں نے اس مسئلہ پر روشنی ڈالنے کی خواہش ہم سے بھی کی ہے اس لئے مختصر سی وضاحت ذیلی سطور میں ضروری معلوم ہوئی۔

عامۃ المسلمین کے لئے فتویٰ یا اپیل جاری کرنے سے پہلے مفتی صاحب کو خود اپنا جائزہ بھی لے لینا چاہئے تھا یہ عجیب بات ہے کہ سعودی قوم تو اپنا قومی دن ہر سال منائے اور یوم میلاد منانے سے مسلمانوں کو اس طرح روکے۔ اس سال بھی یہ سالانہ تقریب پچاس سال ہو جانے پر سعودی عرب میں بڑے ہی زور و شور کے ساتھ منائی گئی ہے پھر اس کے اندر کیا کیا ہوا ناقابل بیان ہے کیا اب ہم کو سعودیوں سے پوچھنے کا یہ حق نہیں پہنچتا کہ قرآن سے کیا یہ بات ثابت نہیں ہوتی کہ اس تقریب کا انعقاد بدعت ہے اور دشمنان خدا کی نقل ہے؟ دیکھا آپ نے ان کے قول و فعل کو دونوں میں کس قدر تضاد پایا جاتا ہے باوجودیکہ اس بارے میں کتنی بڑی وعید آئی ہے۔

”يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ ۚ كَبُرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ“ ﴿۲۸﴾

ترجمہ:- اے ایمان والو! ایسی بات کیوں کہتے ہو جو خود نہیں کرتے، کیسی سخت ناپسند ہے اللہ کو وہ بات کہ تم کہو جو خود نہ کرو۔

نجد یوں کا قومی دن

(ان کا قومی دن وہی تو ہے جس میں نجد یوں نے حرمین پر چڑھائی اور غارت گری کی تھی) پھر ذرا اس یوم کی تاریخ پر بھی نظر ڈالئے تاکہ معلوم ہو جائے کہ تاریخ اسلام میں یہ کس قدر منحوس اور تاریک یوم ہے۔

عالم اسلام کی رفتار سیاست کے پیش نظر فتنے کے ڈر سے اس مسئلہ پر قلم اٹھانے سے ہم گریز کر رہے تھے مگر نجدی علماء کے ایسے بے بنیاد فتوؤں اور دل خراش اپیلوں کے باعث مجبوراً بادل ناخواستہ نجدیوں کی حرمین شریفین پر فوج کشی اور غارت گری کی طرف بھی اپنے الزامی جواب میں (جو اس مضمون کا پہلا جزء ہے) ضروری اشارے کر دینے پڑے ہیں تقریری جواب یعنی یوم میلاد کا ثبوت اور اس کے بدعت ہونے کی تردید دوسرے جزء میں آئے گی..... ان شاء اللہ! بتقاضائے حالات اہل سنت نے ان واقعات کو اپنے دل سے بھلا دیا تھا لیکن یہ ناعاقبت اندیش پھر ان کو تازہ کئے جا رہے ہیں وہی اس کے ذمہ دار ہیں فتنہ خواہیدہ کو جگانے والے پر لعنت کی گئی ہے۔

”الْفِتْنَةُ نَكِيمَةٌ لَّعَنَ اللَّهُ مَنْ يُوَقِّظُهَا“

حرمین شریفین کی مقدس سر زمین پر پچاس سال پہلے عبدالعزیز بن سعود (بانی حکومت سعودیہ) نے ناجائز حملہ کیا تھا اس وقت نجدی علماء اور بن ہاز جیسوں نے اہل حرمین پر کفر و شرک کا فتویٰ لگا دیا تھا جس کی آڑ لیتے ہوئے مکہ مکرمہ اور مدینہ طیبہ پر نجدیوں نے چڑھائی کر دی تھی حج کے بعد تفریح کے لئے طائف میں ٹھہرے ہوئے ان بے گناہوں کو بھی بے دریغ قتل کر دیا گیا تھا جو مکہ کے رہنے والے تھے کثیر مسلم خواتین بائندیاں بنائی گئی تھیں جن کو ان کے اہل خاندان خرید خرید کر چھڑالے رہے تھے صحابہ کرام اور اہل بیت اطہار کے قبوں و قبروں کو گرا کر زمین کے برابر ایسا کر دیا کہ اب کسی کی قبر شریف کا نشان بھی نہیں ملتا حضرت سیدہ آمنہ رضی اللہ عنہا کے مکان پر بھی (جس میں حضور انور ﷺ کی ولادت ہوئی تھی) ایک قبہ بنا ہوا تھا جہاں جا کر زائرین نماز پڑھا کرتے تھے اس کو بھی مسمار کر دیا۔ اور اس کے بعد مولد النبی ﷺ کی بے حرمتی کے یہ مناظرہ دیکھنے میں آئے کہ کتے اور گدھے بے تکلف وہاں پھرا کرتے تھے۔ گنبد خضراء کو ڈھا دینے کا بھی نجدیوں نے ارادہ کر لیا تھا بعض ہندوستانی علمائے

اہل سنت نے وہاں پہنچ کر نجدی علماء سے علمی بحث کی اور ان پر غلبہ پایا و نیز عالم اسلام میں ایک تہلکہ مچ گیا تھا۔ دنیا کے ہر خطہ سے بے حساب ٹیلی گرام پہنچ گئے اور خود انگریز نے بھی (جو ان کے سر پرست اور آگے بڑھانے والے تھے) سیاسی دباؤ ان پر ڈالا جس کے باعث نجدیوں کو اپنا ارادہ ملتوی کر دینا پڑا۔ اس طرح نجدیوں کے مظالم کی داستان بڑی طویل ہے اور ناقابل بیان۔

ابن سعود سے پہلے بھی نجدیوں کا قبضہ حرمین پر ہوا تھا

علامہ شامی رحمۃ اللہ علیہ کا تبصرہ:۔ عبدالعزیز بن سعود سے ایک صدی پہلے محمد بن عبدالوہاب نجدی (بانی فرقہ وہابیہ) نے اہل حرمین و دیگر مسلمان پر جو ظلم و ستم کئے ہیں اُس کی داستان کتب تواریخ میں ملاحظہ طلب ہے، علامہ ابن عابدین شامی رحمۃ اللہ علیہ نے رد المحتار ج ۳ ص ۲۲۷ میں باغیوں کے بیان کے تحت خوارج کا ذکر کرتے ہوئے تحریر فرمایا ہے۔

”كَمَا وَقَعَ فِي زَمَانِنَا مِنْ إِتْبَاعِ عَبْدِ الْوَهَّابِ الْكَلْبِيِّ خَرَجُوا مِنْ نَجْدٍ وَتَغَلَّبُوا عَلَى الْحَرَمَيْنِ..... الخ“

جیسے ہمارے زمانے میں پیروان عبدالوہاب کا واقعہ وقوع پذیر ہوا جو نجد سے نکلے اور حرمین پر قبضے کر لئے۔

خود کو حبلیوں کی طرف منسوب کرتے تھے لیکن ان کا اعتقاد یہ تھا کہ صرف وہی ایک مسلمان ہیں اور جن کا عقیدہ ان کے خلاف ہو وہ سب مشرک ہیں۔ اسی بناء پر انہوں نے اہل سنت کا اور ان کے علماء کا قتل مباح قرار دیا، یہاں تک کہ اللہ تعالیٰ نے ان کی شوکت توڑ دی اور ان کے شہروں کو ویران کر دیا اور مسلمانوں کے لشکر کو ۱۲۳۳ھ میں ان پر کامیابی عطا فرمائی۔“۔ خط کشیدہ جملہ کا مطلب یہ نکلتا ہے کہ

علامہ شامی رحمۃ اللہ علیہ کے نزدیک یہ مسلمان نہیں جیسا کہ علامہ رکن الدین صاحب رحمۃ اللہ علیہ مفتی نظامیہ کے فتوے میں اس کی وضاحت کر دی ہے۔

ہمیشہ فتنے برپا کرتے رہنے کے باوجود نجدیوں کا دعویٰ توحید

دارالندوہ میں شیخ نجدی کا مشورہ:۔ نجدیوں کے اسی فتنے کی وجہ سے شاید ان کا داخلہ حرمین میں ممنوع تھا، شریف مکہ کے زمانے میں بھی ان کو حج پر آنے کی اجازت تک نہیں تھی۔ اس طرح زمانہ قدیم سے نجدیوں نے بڑے بڑے فتنے کھڑے کئے ہیں اور ان سے مکہ مکرمہ و مدینہ منورہ کو جو مراکز اسلام ہیں سخت دھکے پہنچے ہیں۔ پھر بھی ان کا یہ دعویٰ ہے کہ توحید کے علمبردار وہی ایک ہیں باقی سب مشرک، سنت نبوی صلی اللہ علیہ وسلم کی اتباع انہی کے دم قدم سے قائم ہے، باقی تمام بدعتی اور جہنمی ہیں۔ اصل بات یہ ہے کہ سنت کو چھوڑ کر جب کوئی بدعتی ہوئے نفسانی کے پیچھے پڑ جاتا ہے تو وہ شیطان کا پیرو بن جاتا ہے اور اتباع شیطان کے باعث اعمال بد بھی اسے بھلے معلوم ہونے لگتے ہیں، پھر اسی کو عین شریعت اور سنت کی اتباع کامل سمجھ لیتا ہے جیسا کہ فرمایا.....

”وَذَيْنَ لَهُمُ الشَّيْطَانُ أَعْمَالُهُمْ“ ﴿پ ۲۵، سورہ عنکبوت، آیت ۲۸﴾

”اور شیطان نے ان کے کرتوت ان کی نگاہ میں بھلے کر دکھائے“

بسا اوقات شیطان خود ان کا روپ اختیار کر لیتا ہے اور ان کی صورت میں نمودار ہو جاتا ہے، حضرت ابن عباس رضی اللہ عنہما سے مروی ہے کہ سردار ابن قریش نے ہجرت سے پہلے حضور اکرم صلی اللہ علیہ وسلم کے خلاف بڑی خطرناک سازش کی تھی، دارالندوہ (کمپنی ہال) میں سب جمع تھے، مختلف تجاویز پر راز میں غور ہو رہا تھا، اس اثناء میں ایک نجدی بوڑھے کی شکل میں ابلیس وہاں پہنچ گیا، اور کہنے لگا کہ تمہارے اس اجتماع کی مجھے اطلاع ملی تو

میں آگیا ہوں مجھ سے کچھ نہ چھپانا میں تمہارا رفیق ہوں اور اس معاملہ میں بہتر رائے سے تمہاری مدد کروں گا۔ انہوں نے اس کو اپنے ساتھ شامل کر لیا اور پھر رائے زنی شروع ہوئی ابوالبختری نے رائے دی کہ حضور انور ارواحنا فدائے کو قید تنہائی میں بالکل بند رکھا جائے کہ خود بخود ختم ہو جائیں ابو جہل نے تجویز پیش کی کہ تمام قبائل کے نمائندوں کے ہاتھوں تلواروں کے ایک ہی وار میں آپ کو قتل کر دیا جائے ہشام بن عمرو کا مشورہ تھا کہ مکہ سے نکال باہر کر دیا جائے مگر شیخ نجدی کو ابو جہل کی تجویز بہت پسند آئی اور اس نے ابو جہل کی پوری تائید کی اور دوسروں کی رائے (مشورہ) پر سخت تنقید کی اور اسے ذوراندیشی کے خلاف بتلایا۔ ادھر حضور اکرم ﷺ کی خدمت اقدس میں جبرئیل علیہ السلام حاضر ہوئے اور ہجرت کا حکم سنایا۔ اسی سازش کے بارے میں قرآن فرماتا ہے.....

”وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ“

﴿پ ۹، سورۃ انفال، آیت ۳۰﴾

ترجمہ:- اس وقت کو یاد کرو جب کافر آپ کے ساتھ نکر و سازش کر رہے تھے کہ آپ کو بند کر لیں یا شہید کر دیں یا نکال باہر کریں۔

شیخ نجدی کی گستاخ رسول بنانے کی کوشش

توجہ طلب بات یہاں صرف اتنی ہی ہے کہ شیطان آخر شیخ نجدی کے بھیس میں کیوں آیا تھا! شیخ نجدی نے صنایع قریش کے ساتھ سازش کر کے پہلے تو حضور ﷺ کے قتل و خونریزی کی ناپاک کوشش کی تھی بعد میں مسلمانوں کے اندر نفس کر عظمت رسول ﷺ اور حب نبوی کو ان کے دلوں سے نکال دینے اور انہیں بے ادب و گستاخ بنا دینے کی کوشش میں لگا ہوا ہے تاکہ اس ذریعہ سے کفر تک پہنچا دے اور مرتد بنا دے۔

”مشکوٰۃ باب الحجرات میں بحوالہ صحیح بخاری و صحیح مسلم“ حضرت ابوسعید خدری رضی اللہ عنہ سے مروی ہے کہ ”ذُو الْقُوَى يُصْرَبُ“ نے مال غنیمت کی تقسیم کے وقت ”یَا رَسُولَ اللَّهِ اَعِدْ“ انصاف کیجئے کہا تھا حضرت سیدنا عمر رضی اللہ عنہ سے رہا نہیں گیا۔ عرض کیا: مجھے اجازت دیجئے کہ میں اس کی گردن اڑا دوں حضور ﷺ نے انہیں روک دیا اور خوارج کے بارے میں تفصیلی پیشین گوئی فرمائی جس کے آخر میں صراحت ہے کہ یہ لوگ اہل اسلام کو قتل کریں گے اور بت پرستوں کو چھوڑ دیں گے۔ یہ بے ادب بانی فرقہ خوارج تھا جس کا ظہور سیدنا علی کرم اللہ وجہہ الکریم کے عہد خلافت میں ہوا ہے آپ نے ان سے جنگ کی تھی اور حضرت معاویہ رضی اللہ عنہ نے بھی ان کا مقابلہ کیا تھا۔ حضرت سیدنا عثمان رضی اللہ عنہ و ائمہ المؤمنین حضرت سیدہ عائشہ صدیقہ رضی اللہ عنہا اور دیگر ان تمام صحابہ سے یہ بغض رکھتے ہیں جن کے درمیان لڑائیاں ہوئی تھیں ان کے عقیدے کی زد سے ہر وہ مسلمان کافر ہے جو گناہ کبیر کا مرتکب ہو۔ فرقہ دہاب یہ کا تعلق بھی اسی گروہ خوارج سے ہے جیسا کہ علامہ شامی رحمہ اللہ نے ”رد المحتار ج ۳، باب البغاة“ ص ۳۲۷ میں اس کی وضاحت کی ہے۔

نجد اور خوارج کے عقیدے اور ان کے لئے پیشین گوئی

تاریخی واقعات سے ہٹ کر صحیح احادیث شریفہ میں نجدیوں کے تعلق سے خود حضور اکرم ﷺ نے بطور پیشین گوئی جب تاثرات کا اظہار فرمایا ہے وہ بہت ہی صاف و صریح ہیں۔ حضرت عبداللہ بن عمرو رضی اللہ عنہ سے مروی ہے کہ حضور ﷺ نے شام کے لئے برکت کی دعا کی پھر یمن کے لئے بھی برکت کی دعا کی اس کے بعد جب نجد کے لئے توجہ دلائی گئی تو آپ ﷺ نے اس کا نام نہیں لیا اور شام و یمن ہی کے لئے دعا کی اس طرح تین بار شام و یمن کے لئے دعا کی اور نجد کے لئے کچھ نہ فرمایا۔ بارہا

توجہ دلانے پر بالآخر یہ فرما دیا:

”هُنَاكَ الزَّلَازِلُ وَالْفِتَنُ وَبِهَا يَطْلَعُ قَرْنُ الشَّيْطَانِ“

﴿بخاری مکتوٰۃ: ۵۸۶ باب ذکر الیمین والٹام پہلی فصل﴾

ترجمہ:- وہاں تو زلزلے آئیں گے اور فتنے اٹھیں گے اور وہیں سے شیطان کا سینگ نکلے گا۔

شام و یمین کے لئے بطور خاص دُعا دینے کی وجہ حضرت شیخ عبدالحق محدث دہلوی رحمۃ اللہ علیہ نے ”لمعات شرح مکتوٰۃ“ میں یہ بتلائی ہے کہ مکہ آپ کا مولد (جائے پیدائش) ہے جس کا تعلق یمین سے ہے اور مدینہ آپ کا مسکن و مدفن ہے جس کا تعلق شام سے ہے۔ نجد کے تعلق سے پیشین گوئی صریح ہے کہ یہاں سے فتنے اٹھیں گے اور شیطان اپنے سینگ یہاں سے برابر نکالتا رہے گا۔ علامہ شامی رحمۃ اللہ علیہ کے بقول نجدی یعنی محمد بن عبد الوہاب کے پیر و خوارج کے نقش قدم پر چلتے ہیں۔ خوارج کے تعلق سے بھی ایسی ہی پیشین گوئی احادیث شریفہ میں ملتی ہے کہ وہ سینگ نکالتے ہی رہیں گے اور ان کی سینگ کاٹی جاتی رہے گی یہاں تک کہ دجال ان کے سامنے نکلے گا۔

﴿سنن ابن ماجہ ۱۶ باب فی ذکر الخوارج﴾

بن باز کے فتوے کا تقریری جواب

اب رہ جاتا ہے نفس مسئلہ کا تصفیہ اور بن باز کے فتوے پر اس سوال کا جواب تقریری کہ یوم میلاد النبی ﷺ منانا بدعت ہے یا نہیں؟ بدعت و سنت دونوں آپس میں ایک دوسرے کی ضد ہیں سنت پر بدعت کا اطلاق غیر صحیح اور برعکس نہند نام زنگی کافور کا مصداق ہے، یوم میلاد النبی ﷺ کی خصوصیت و اہمیت خود سنت نبوی ﷺ سے ظاہر ہوتی ہے۔ ان باتوں یعنی مسائل کی تفصیلات سے پہلے لفظ ”عید“ کا معنی و مفہوم ذہن نشین فرمائیں۔

لفظ عید کی تحقیق

ایک مؤمن کی عید دراصل تقرب باری تعالیٰ کا نام ہے جس کا ذریعہ عبادت الہی ہے۔ اسی لئے عید الفطر و عید النحر میں دو دو رکعت نماز ادا کرنی پڑتی ہے، وہ بھی فرض نہیں، مگر یوم میلاد میں دن بھر کی عبادت بہ شکل روزہ آئی ہے۔ یہ روزہ شکرانے کا تھا، شکر منعم کا ہوا کرتا ہے، کسی نہ کسی نعمت و احسان کے مقابلے میں اور ادھر منعم علیہ کی ذات کو جسے نوازا گیا ہے نعمت حاصل ہونے کی بناء پر سرور فرح اور مسرت و شادمانی حاصل ہوتی ہے، اسی کو لغت عرب میں ”عید“ کہتے ہیں، ولادت پاک کے دن جو مسرت و خوشی حاصل ہوتی ہے اس کی مناسبت سے یوم میلاد کے ساتھ عید کا لفظ استعمال کرتے ہوئے عید میلاد النبی ﷺ بھی کہا جاتا ہے، نیز ”عید“ کا مادہ لغوی اعتبار سے ”عود“ ہے، چونکہ یہ ہفتے میں ایک بار بلحاظ تاریخ سال میں ایک بار جدید مسرتوں اور نئی خوشیوں کو ساتھ لئے عود کرتا ہے اس لئے اسے ”عید“ کہتے ہیں۔

پورے قرآن مجید میں ایک ہی جگہ عید کا لفظ آیا ہے، حضرت عیسیٰ علیہ السلام نے دُعا

کی تھی ”اللَّهُمَّ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا لِأَوَّلِنَا
وَأَآخِرِنَا“ ﴿پ ۱۱۳﴾ سورة مائدہ آیت ۱۱۳

ترجمہ:- اے اللہ! اے رب ہمارے! ہم پر ایک خوان آسمان سے اتار کہ وہ
ہمارے لئے عید ہو ہمارے اگلے پچھلوں کی۔

دُعائے عیسیٰ علیہ السلام سے خوان اتر اور ہر اتوار کو عید ہوگی

حضرت مسیح علیہ السلام نے مائدہ (خوان) آنے کے دن کو عید کا دن بنایا اسی لئے
جیسا اب تک اتوار کے دن عید مناتے ہیں کہ اس دن نعمت نازل ہوئی تھی اور خوان
اترا تھا۔ حضور ﷺ کی تشریف آوری اس مائدہ سے کہیں بڑھ کر نعمت ہے جس کا شکر بجا
لانا اپنے نبی ﷺ کی طرح آپ کے ہر اُمتی پر بھی لازم ہے۔

”قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا“ ﴿پ ۵۸﴾ سورة یونس آیت ۵۸
ترجمہ:- آپ فرمادیجئے کہ اللہ کے فضل اور اس کی رحمت سے تو چاہئے کہ لوگ
اس سے خوش ہوں۔

آپ ہم تن فضل و رحمت ہیں جیسا کہ مولیٰ تعالیٰ فرماتا ہے

”وَلَوْ لَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ إِلاَّ قَلِيلًا“

﴿پ ۵﴾ سورة النساء آیت ۸۳

ترجمہ:- اگر اللہ کا فضل اور اس کی رحمت تم پر نہ ہوتی تو چند اشخاص کے سوا تم
سب شیطان کے پیرو ہو جاتے۔

حصولِ نعمت کے دنوں کی یاد منانے کا حکم

مولیٰ تعالیٰ نے اپنے بندوں کو جن دنوں میں نعمت عطا فرمائی ہو ان کی یادگار
منانے کا حکم دیا ہے۔ چنانچہ حضرت موسیٰ علیہ السلام کو مخاطب کر کے فرمایا۔

”وَذَكِّرْهُمْ بِأَيَّامِ اللَّهِ“ ﴿پ ۱۳﴾ سورة ابراہیم آیت ۵

ترجمہ:- بنی اسرائیل کو اللہ کے دن یاد دلائیے۔

یعنی وہ دن جن میں اللہ تعالیٰ نے بنی اسرائیل پر نعمتیں نازل کی تھیں جیسے ان کا
دریائے نیل کو عبور کر لینا اور فرعون کا اپنے لشکر سمیت اُس میں غرق ہو جان ‘ مَنْ
وَسَلَّوْاى كَاتِرًا وَّغَيْرِهِ۔

ہر پیر کو جب روزہ رکھنا سنت ہے تو پھر یوم میلاذ منانا بدعت کیسے؟

یوم میلاذ النبی ﷺ منانا بدعت ہے یا نہیں؟ بدعت و سنت دونوں آپس میں
ایک دوسرے کی ضد ہیں سنت پر بدعت کا اطلاق غیر صحیح اور برعکس نہند نام زنگی کا فور کا
مصدق ہے یوم میلاذ النبی ﷺ کی خصوصیت و اہمیت خود سنت نبوی ﷺ سے ظاہر
ہوتی ہے۔ حضور اکرم ﷺ کی عادت شریفہ تھی کہ میلاذ مبارک کے روز دن بھر عبادت
میں رہا کرتے تھے جیسا کہ الفاظ حدیث ”كَانَ يَصُومُ“ (روزہ رکھا کرتے تھے)
سے جو ماضی استمراری ہے اس عمل شریف میں مواظبت و مداومت یعنی پختگی کا ثبوت
ملتا ہے اور ایسے عمل کو اصطلاح میں ”سنت مؤکدہ“ کہتے ہیں۔

”مشکوٰۃ المصابیح“ کتاب الصوم باب صیام التطوع پہلی فصل ص ۱۷۹ میں
بحوالہ صحیح مسلم، حضرت ابو قتادہ رضی اللہ عنہ سے روایت بیان کی گئی ہے کہ پیر کے دن کے
روزے کے بارے میں رسول اللہ ﷺ سے سوال کیا گیا تو آپ ﷺ نے ارشاد فرمایا:
”فِيهِ وَكَلِّدَتْ وَفِيهِ أَنْزِلَ عَلَيَّ“ یعنی اسی دن میری ولادت ہوئی اور اسی دن مجھ پر
(وحی) نازل کی گئی ہے۔

اس توجیہ سے صاف ظاہر ہے کہ یوم میلاذ خود حضور اکرم ﷺ پر روز دو شنبہ ہر
ہفتہ منایا کرتے تھے۔

پیر کے دن کی خصوصیات

یوم میلاد منانے کے تعلق سے پیر کے دن کے روزے کی حدیث پیش کی گئی تھی، ذات اقدس ﷺ کے ساتھ اس دن کو بڑی خصوصیت حاصل ہے، پیر کے دن نہ صرف ولادت مبارک ہوئی، بلکہ ہجرت اسی دن ہوئی، مدینہ منورہ میں داخلہ اسی دن ہوا، وفات شریف یہ سب امور اسی دن یعنی پیر کے روز واقع ہوئے۔ حضور ﷺ کے لئے یہ دن ایسا ہی ہے جیسا آدم علیہ السلام کے لئے جمعہ، ان کی پیدائش زمین پر اترنا، توبہ کا قبول ہونا اور وفات سب جمعہ کے دن ہوئے۔ اسی لئے جمعہ میں ایک ایسی ساعت ہے کہ جو دعاء اس میں کی جائے قبول ہوتی ہے۔ پھر سید المرسلین ﷺ کی ساعت ولادت میں اگر دعاء قبول ہو تو تعجب کی کیا بات ہے۔

پیر کے دن روزہ رکھنے کی دوسری توجیہ

دوشنبہ کے روزے کی حدیث کا دوسرا جزء یہ تھا کہ ”اس دن مجھ پر وحی نازل ہوئی“ مراد وحی کی ابتداء ہے کہ پیر کے دن سے وحی کا نزول شروع ہوا، وحی تو آپ پر چالیس سال بعد نازل ہوئی ہے، اب غور طلب امر یہ ہے کہ کیا نزول وحی سے پہلے بھی پیر کا دن قابل احترام تھا اور کیا اس کے برکات سے خلائق کو سعادت و نجات حاصل ہوئی ہے، صحیح حدیث کی روشنی میں بلا لحاظ بعثت تاریخ پیدائش سے ہی وہ قابل صدا احترام ہے اور یوم نجات بھی، بشرطیکہ اس پر خوشی منائی جائے، وحی کو میلاد سے ملانے کی ضرورت نہیں ہر ایک جداگانہ نعمت ہے اور دونوں نعمتیں مستقل نوعیت کی ہیں۔

دیگر انبیاء کے انعامات پر بھی حضور ﷺ کا شکر بجالانا

حضور اکرم ﷺ تو دیگر انبیاء کرام ﷺ کے انعامات پر بھی شکر بجالاتے اور اس کی

یاد مناتے تھے ایسی یادگاریں قائم کرنے کے لئے امت کو بھی مامور فرمادیا گیا ہے۔

ہر فرض نماز کا ایک ایک نبی کی یادگار ہونا

”شرح معانی الآثار، باب الصلوٰۃ الوسطیٰ جلد ۱ ص ۱۰۴“ میں امام طحاوی رحمہ اللہ نے اپنی سند سے یہ روایت بیان کی ہے کہ ”حضرت آدم علیہ السلام کی توبہ فجر کے وقت قبول ہوئی تو انہوں نے دو رکعت نماز شکر یہ میں ادا کی تھی۔ حضرت ابراہیم علیہ السلام نے اپنے فرزند حضرت اسماعیل علیہ السلام کا فدیہ (ذبح) دوپہر کے وقت پایا تو چار رکعت نماز شکر یہ میں ادا کی۔ حضرت عزیر علیہ السلام کو سو (۱۰۰) سال بعد عصر کے وقت جب زندہ کیا گیا اور کہا گیا کہ کتنی مدت ٹھہرے؟ تو عرض کیا: ایک دن اور جب دیکھا کہ ابھی سورج ڈوبا نہیں ہے تو کہا کہ ایک دن سے بھی کم، اس کے بعد پھر انہوں نے چار رکعت نماز ادا کی۔ (بعض کہتے ہیں کہ حضرت عزیر علیہ السلام نے مغفرت ہو جانے پر یہ نماز ادا کی تھی)۔ حضرت داؤد علیہ السلام کی مغفرت جب بوقت مغرب ہوئی تو انہوں نے چار رکعت نماز شروع کی، جب بارگزارا تو تیسری رکعت میں بیٹھ گئے، جس کی وجہ سے مغرب کی تین رکعتیں مقرر ہو گئیں۔ البتہ عشاء آخرہ کی نماز سب سے پہلے ہمارے نبی ﷺ نے ادا کی ہے، اسی طرح نماز ہائے پنجگانہ میں سے ایک ایک وقت کی نماز ایک ایک پیغمبر کی یادگار ہے، جس کو امت محمدیہ ﷺ ہر روزانہ پانچ اوقات میں اب تک مناتی ہے اور قیامت تک مناتی رہے گی۔

یہود کے ساتھ تشبہ کا سوال اور اس کا مناسب حل

”مشکوٰۃ شریف“ کتاب الصوم، ص ۱۸۰ میں بحوالہ صحیح بخاری و صحیح مسلم، یہ متفق علیہ روایت حکیمت ابن عباس رضی اللہ عنہما سے مروی ہے کہ رسول اللہ ﷺ جب مدینہ منورہ تشریف لائے تو حاشورے کے دن یہود کو روزہ دار پایا، سب دریافت کیا، تو انہوں نے

نے عرض کیا کہ یہ ایک عظیم دن ہے اللہ تعالیٰ نے اسی دن حضرت موسیٰ علیہ السلام کو اور ان کی قوم کو نجات دی تھی اور فرعون کو اور اس کی قوم کو غرق کر دیا تھا جس کے بعد حضرت موسیٰ علیہ السلام نے اس دن شکرانے میں روزہ رکھا تھا لہذا ہم یہ روزہ رکھتے ہیں۔
آپ ﷺ نے فرمایا.....

”فَنَحْنُ أَحَقُّ وَأَوْلَىٰ بِمُوسَىٰ مِنْكُمْ“

ترجمہ:- پھر تو ہم تم سے زائد موسیٰ علیہ السلام کے حقدار ہیں اور ان سے قریب تر۔
”فَصَامَهُ رَسُولُ اللَّهِ ﷺ وَأَمَرَ بِصِيَامِهِ“ اس دن خود بھی حضور ﷺ نے روزہ رکھا اور لوگوں کو بھی روزہ رکھنے کا حکم دیا۔ ابتداء اسلام میں یہ روزہ فرض تھا بعد میں جب رمضان کے روزے فرض ہو گئے تو عاشورے کے روزے کی فرضیت منسوخ ہو گئی مگر استحباب باقی ہے۔

”صحیح مسلم“ کی روایت میں ہے جو حضرت ابو ہریرہ رضی اللہ عنہما سے مروی ہے کہ کسی نے عرض کیا کہ اس میں یہود سے مشابہت ہوتی ہے تو آپ ﷺ نے فرمایا.....
”لَنْ يَغِيْبَ إِلَيَّ قَائِلٌ لَّا صُومَ النَّاسِ“ ﴿مقلوۃ باب پیام اتلوع پہلی فصل﴾
ترجمہ:- اگر زندگی رہی تو سال آئینہ نوین کا روزہ بھی میں ضرور رکھوں گا۔
یعنی عاشورے کا روزہ ترک نہیں فرمایا بلکہ ایک اور روزے کا اضافہ فرمایا۔
مشابہت اہل کتاب سے اجتناب فرمایا۔

بن ہاز کے فتوے میں بھی ایسا ہی استدلال کیا گیا ہے کہ میلادِ انبیا ﷺ کی تقاریب کا انعقاد..... دشمنانِ خدا (یہودیوں، عیسائیوں اور دیگر مذہب کے ماننے والوں) کی نقل ہے۔

ان کی عید عاشوراء میں تھوڑی سی ترمیم کے بعد جب ان کے ساتھ تہہ باقی نہیں رہا تو ہماری عید میں ان کے ساتھ مشابہت کیا ہوگی؟ ہمارے مشاغل کچھ اور ہیں۔

ان کے مشاغل کچھ اور۔ دشمنانِ خدا کے پاس شراب خواری، قمار بازی، عیاشی، اسراف اور فخر و مباہات کے سوا باقی کیا رہ گیا ہے! اس کے برخلاف غلامانِ محمدی طاعات و عبادات، نماز، روزے، خیر و خیرات، لذیذ کھانوں کا اہتمام، ختم قرآن اور درود و سلام کی محفلوں میں یوم میلاد مناتے ہیں، البتہ خوشی اور مسرت وجہ مشترک ضرور ہے جس کو تہہ سے تعبیر کرنا دین میں تنگی پیدا کرنا ہے۔

”وَمَا جَعَلْ عَلَيْكُمْ فِي الدِّينِ مِنْ حَرَجٍ“ ﴿پ ۷۷ سورۃ حج آیت ۷۸﴾
ترجمہ:- اور اس نے تم پر دین میں کچھ تنگی نہ رکھی۔

عید الاضحیٰ کا دن حضرت اسماعیل علیہ السلام کی قربانی کا دن

عاشورہ کے روزے کا بیان ہو رہا تھا اب ذرا قربانی کی طرف آئیے۔ حضرت اسماعیل علیہ السلام کی قربانی کے دن کو عید الاضحیٰ کا دن قرار دے دیا گیا، معلوم ہوا کہ جس دن جس تاریخ کسی اللہ والے پر اللہ تعالیٰ کی رحمت نازل ہوئی ہو وہ دن وہ تاریخ تا قیام قیامت رحمت و مسرت کا دن بن جاتا ہے اور سالانہ اس کی یاد منائی جاتی ہے۔

حج تو شروع سے آخر تک سب یادگار ہے

حج تو شروع سے آخر تک حضرت ابراہیم و اسماعیل اور حضرت ہاجرہ علیہم السلام کی یادگار ہے اب نہ تو وہاں پانی کی تلاش ہے اور نہ شیطان کا قربانی سے روکنا، مگر صفا و مروہ کے درمیان چلنا، دوڑنا، منیٰ میں شیطان کو کنکریاں مارنا بدستور ویسے ہی موجود ہے۔

شب میلاد شب قدر سے افضل کیوں ہے؟

ماہ رمضان خاص کر شب قدر اس لئے افضل ہے کہ اس میں قرآن کریم کا نزول ہوا جب قرآن کے نزول کی وجہ سے یہ مہینہ اور یہ رات تا قیامت افضل و اعلیٰ ہو گئے تو

صاحب قرآن ﷺ کی ولادت پاک سے ربیع الاول اور اس کی بارہویں تاریخ بھی ضرور اعلیٰ و افضل ہو جائیں گے۔ علماء کو اس میں اختلاف ہے کہ میلاد شریف کی رات افضل ہے یا شب قدر جن حضرات نے میلاد شریف کی رات کو افضل کہا ہے ان کے دلائل یہ ہیں۔

پہلی دلیل یہ ہے کہ لیلۃ القدر کی فضیلت اس وجہ سے ہے کہ ملائکہ اس میں نازل ہوتے ہیں اور شب میلاد میں تو سید الملائکہ والمرسلین ﷺ کا اس عالم میں نزول اجلال ہوا ہے ظاہر ہے کہ یہ فضیلت شب قدر میں نہیں آسکتی۔

دوسری دلیل یہ ہے کہ شب قدر حضور ﷺ کو دی گئی اور شب میلاد میں حضور ﷺ کا ظہور ہوا جن کی بدولت شب قدر کو فضیلت حاصل ہوئی اور ظاہر ہے کہ جو چیز ذات سے متعلق ہو وہ افضل ہوگی بہ نسبت اُس چیز کے جو عطاء کی گئی ہو۔

تیسری دلیل یہ ہے کہ شب قدر کی فضیلت صرف حضور ﷺ کی امت سے متعلق ہے اور دن کا اس سے کوئی تعلق نہیں اور شب میلاد تو تمام موجودات کے حق میں نعمت ہے۔

حضور ﷺ کے نور ہونے کی وضاحت

اللہ تعالیٰ نے قرآن پاک میں ارشاد فرمایا:

”قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ“

﴿پ ۶، سورۃ مائدہ آیت ۱۵﴾

ترجمہ:۔ بیشک تمہارے پاس اللہ کی طرف سے ایک نور آیا اور روشن کتاب۔

اس آیت مقدسہ میں سید عالم ﷺ کو نور فرمایا گیا کیوں کہ آپ سے کفر کی تاریکی دور ہوئی اور راجح واضح ہو گئی، و نیز اُم المؤمنین حضرت عائشہ صدیقہ رضی اللہ عنہا سے روایت ہے کہ ”میں سحر کے وقت رسول اللہ ﷺ کا ایک کپڑا سس رہی تھی چراغ

بجھ گیا اور میرے ہاتھ سے سوئی گر گئی۔ رسول اللہ ﷺ اندر میرے پاس تشریف لے آئے، آپ ﷺ کے زوئے انور سے گھر روشن ہو گیا، میں نے وہ سوئی پالی اور آپ ﷺ سے عرض کیا: یا رسول اللہ (ﷺ)! آپ ﷺ کے چہرے کی ضیاء اور روشنی کتنی زائد ہے! حضور ﷺ نے فرمایا: ”ویل“ یعنی ہلاکت پھر ”ویل“ ہے ہر اُس شخص کے لیے جو بروز قیامت مجھے نہ دیکھے۔ میں نے کہا: میرے حبیب! اور بخیل کون ہے؟ آپ ﷺ فرمایا: جس کے پاس میرا ذکر آئے اور وہ مجھ پر زور دے نہ پڑھے۔“

میلاد مصطفیٰ ﷺ کی خوشی منانے پر مشرک و کافر پر نزول رحمت

اس وقت میلاد انبیا اور نزول وحی دونوں کے منجملہ میلاد انبیا ﷺ کے بارے میں کلام ہو رہا تھا، مسلمان تو آخر مسلمان ہی ہے، ایک مشرک و کافر بھی جس کا کوئی عمل باقی نہیں رہتا۔ سب مجبوظ ہو جاتے ہیں، اگر میلاد انبیا ﷺ کی نعمت عظمیٰ پر خوشی منائی ہو تو اُس کے حال پر بھی بڑا کرم ہو گیا ہے، کرم بھی ایسا کہ ایک بار مسرت کا اظہار کر دینے سے ہر ہفتہ میں پیر کے دن اُس کے لیے سکون کا سامان فراہم کیا جاتا ہے اور اسی انگلی سے یہ سکون نصیب ہوا کرتا ہے جس کی حرکت و اشارے سے حضور ﷺ کی ولادت پر خوشی کا اظہار کیا تھا۔

صحیح بخاری جلد ۲ ص ۶۳ میں ہے.....

”فَلَمَّا مَاتَ أَبُو لَهَبٍ أُرِيَهُ بَعْضُ أَهْلِهِ بِشَرِّ بَيْتِهِ... الخ“

یعنی جب ابولہب مر گیا تو اُس کے گھر والوں میں سے کسی نے اُسے خواب میں دیکھا (اور یہ صراحت بھی ایک روایت میں آئی ہے کہ حضرت عباس رضی اللہ عنہ نے یہ خواب دیکھا تھا) کہ وہ بری حالت میں ہے، اُس سے کہا کہ کیا پائے؟ ابولہب نے کہا کہ تمہارے بعد میں نے کوئی خیر و خوبی نہیں پائی، ”غَيْرَ اِنِّي سَقِيتُ فِي هَذِهِ بَعْتًا قَتِيئًا قُوبِيَةً“ بجز اس کے کہ اس (انگلی) سے مجھے پینے کو پانی ملتا ہے، کیونکہ میں نے اس

(انگلی کے اشارہ) سے (اپنی لونڈی) ٹویبہ کو آزاد کر دیا تھا“

ابھی تو وہ عالم برزخ میں ہے حساب و کتاب کے بعد دوزخ میں پہنچ جانے پر بھی آتش دوزخ کے اندر یہ پانی بدستور اُس کو ملتا رہے گا۔

حضرت شیخ عبدالحق محدث دہلوی رحمۃ اللہ علیہ ”مدارج النبوة جلد ۲ بیان رضاعت“ میں تحریر فرماتے ہیں کہ ”در بیجا سند است مراہل موالیہ۔۔۔ الخ“ یعنی اس واقعہ میں میلاد کرنے والوں کے لیے سند ہے جو سرور عالم ﷺ کی شب ولادت میں خوشیاں مناتے اور مال خرچ کرتے ہیں کہ ابولہب جو کافر تھا حضور ﷺ کی ولادت کی خوشی اور دودھ پلانے کے واسطے لونڈی دے دینے کی وجہ سے جب حضور ﷺ کی خاطر ایسی جزاء پایا ہے تو اُس مسلمان کا کیا حال ہوگا جو سرور و محبت سے مالا مال ہے اور اپنا مال و دولت خرچ کرتا ہے۔۔۔ الخ۔

ہر سو مواری کو اظہارِ مسرت ہونا چاہئے

اس روایت سے یہ بھی معلوم ہوا کہ ولادت شریفہ گو کہ ایک معین دوشنبہ کے روز ہوئی تھی، مگر اس کا اثر ہر دوشنبہ میں استمراری ہے، بناء بریں اگر ہر دوشنبہ کو اظہارِ مسرت کے لئے خاص کیا جائے تو بے محل نہ ہوگا، کم از کم سال میں ایک بار تو اظہارِ مسرت ہونا چاہئے۔ جیسا کہ پہلے حرمین شریفین میں یوم میلاد النبی ﷺ نہایت اہتمام کے ساتھ منایا جاتا، یہاں تک کہ اس روز اور عیدوں کی طرح خطبہ بھی پڑھا جاتا تھا اور تمام مسلمان خوشیاں مناتے تھے، خاص کر مدینہ طیبہ میں تو دور دور سے قافلے چلے آتے تھے اور مراسم عید ادا کئے جاتے تھے، مکہ معظمہ میں ایک لطف خاص قابل دید یہ تھا کہ ہر فرقے اور حرفے کے لوگ مسجد الحرام سے قبہ مولد النبی ﷺ میں جوق در جوق امتیازی شان کے ساتھ جاتے تھے اور وہاں میلاد شریف پڑھ کر شیرینی وغیرہ تقسیم کرتے تھے۔

حضرت شیخ الاسلام مولانا الحافظ علامہ انوار اللہ خان فضیلت جنگ رحمۃ اللہ علیہ نے حرمین شریفین کے یہ چشم دید واقعات اپنی کتاب ”بُشْرَى الْكِبْرَامِ فِى عَمَلِ الْمَوْلِدِ وَالْبَهَامِ“ میں تفصیل سے بیان کئے ہیں۔

عمل اہل حرمین اور حیدرآباد میں اس کی متابعت

حجاز مقدس سے حیدرآباد واپس آ جانے کے بعد بحیثیت معین المہام (دشوار کام کے مددگار) امور مذہبی و صدر الصدور حکومت آصفیہ ۱۲۱۲ھ رجب الاول شریف کو عمل اہل حرمین کی متابعت میں خطبہ میلاد ”مکہ مسجد“ میں شروع کر دیا تھا، جس میں شاہ وقت اعلیٰ حضرت نواب میر عثمان علی خان مرحوم آصف سابع بھی بڑی عقیدت سے ہر سال شریک ہوا کرتے تھے اور عید میلاد کی مسرت میں ۲۱ توپیں سر کی جاتی تھیں، الحمد للہ خطبہ میلاد کو حیدرآباد میں اب تک بدستور جاری ہے۔ فَجَزَاہُ اللّٰہُ عَنَّا وَعَنْ سَائِرِ الْمُسْلِمِیْنَ! بظاہر معلوم تو ایسا ہوتا ہے کہ اہل حرمین کا یہ عمل متواتر تھا اور قرون اولیٰ سے برابر چلا آ رہا تھا۔

مولد النبی ﷺ کی تعظیم پر خلفائے راشدین کا عمل در آمد

خلفائے راشدین رضوان اللہ علیہم اجمعین کی سنت سے بھی ایسا ہی ثابت ہے، جس کی نسبت حضور اکرم ﷺ کا ارشاد مبارک ہے۔۔۔۔۔

”عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهْتَدِينَ“

ترمذی احمد ابوداؤد مشکوٰۃ باب الاعتصام بالکتاب والسنة دوسری فصل

ترجمہ:- تم پر لازم ہے میری سنت اور خلفائے راشدین کی سنت جو ہدایت یافتہ ہیں۔ ابن حجر عسقلانی رحمۃ اللہ علیہ نے ”اللبعة الکبریٰ علی العالم“ میں یہ روایات نقل کی ہیں۔

۱:..... حضرت ابو بکر صدیق رضی اللہ عنہ نے فرمایا:

”مَنْ أُنْفِقَ يَدُهُمَا عَلَى قِرَاءَةِ مَوْلِدِ النَّبِيِّ صَلَّى اللَّهُ عَلَيْهِ وَسَلَّمَ كَانَ رَفِيقِي فِي الْجَنَّةِ“

جو کوئی مولد النبی ﷺ کی قرأت پر ایک درہم خرچ کرے گا وہ جنت میں میرا رفیق ہوگا۔

۲:..... حضرت عمر فاروق اعظم رضی اللہ عنہ نے فرمایا:

”مَنْ عَظَّمَ مَوْلِدَ النَّبِيِّ صَلَّى اللَّهُ عَلَيْهِ وَسَلَّمَ فَقَدْ أَحَبَّهَا لِإِسْلَامٍ“

جس کسی نے مولد النبی ﷺ کی تعظیم کی تو اس نے اسلام کو زندہ کیا۔

۳:..... حضرت عثمان غنی رضی اللہ عنہ نے فرمایا:

”مَنْ أُنْفِقَ يَدُهُمَا عَلَى قِرَاءَةِ مَوْلِدِ النَّبِيِّ فَكَأَنَّهَا شَهْدٌ غَزْوَةٍ بَدْرٍ وَحُتَيْنِ“

جس کسی نے مولد النبی ﷺ کی قرأت پر ایک درہم خرچ کیا گویا کہ وہ غزوہ بدر و حنین میں حاضر رہا۔

۴:..... حضرت علی المرتضیٰ رضی اللہ عنہ نے فرمایا:

”مَنْ عَظَّمَ مَوْلِدَ النَّبِيِّ ﷺ وَكَانَ سَبَبًا لِيَرَأِيَهُ لَا يَخْرُجُ مِنَ الدُّنْيَا إِلَّا بِإِلَافِئَاتٍ وَيَدْخُلُ الْجَنَّةَ بِغَيْرِ حِسَابٍ“

”جو کوئی مولد النبی ﷺ کی تعظیم کرے اور اس کی قرأت کا سبب بنے وہ دنیا سے نہیں نکلے گا مگر ایمان کے ساتھ اور بغیر حساب کے جنت میں داخل ہو جائے گا۔“

مولد النبی ﷺ کی تعظیم و قرأت پر بزرگان دین کے ارشادات

اس کے بعد مزید طمانیت کے لئے بعض تابعین و ائمہ مجتہدین اور بزرگان دین

کے اقوال بھی ملاحظہ فرمائیے.....

۱:..... حضرت حسن بصری رضی اللہ عنہ نے فرمایا:

وَوَدِدْتُ لَوْ كَانَ لِي مِثْلُ جَبَلٍ أَحْبَبْتُ نَهْبًا فَأَنْفَعَتْهُ عَلَيَّ قِرَاءَتُهُ مَوْلِدِ

النَّبِيِّ ﷺ

”میری تمنا اور آرزو ہے کہ اُحد پہاڑ برابر سونا میرے پاس ہو اور میں اُسے مولد النبی ﷺ کی قرأت پر خرچ کر ڈالوں۔“

۲:..... امام المل سنت حضرت امام شافعی رضی اللہ عنہ نے فرمایا:

”مَنْ جَمَعَ لِمَوْلِدِ النَّبِيِّ ﷺ إِخْوَانًا وَهَيَّا طَعَامًا وَأَخْلَى مَكَانًا وَعَمِلَ إِحْسَانًا وَصَارَ سَبَبًا لِيَرَأِيَهُ بَعَثَهُ اللَّهُ يَوْمَ الْقِيَامَةِ مَعَ الصِّدِّيقِ الْبَشِيرِ وَالشَّهِيدِ وَالصَّالِحِينَ وَيَكُونُ فِي جَنَّاتِ النَّعِيمِ“

”جو کوئی مولد النبی ﷺ کے لئے برادری کو جمع کرے، کھانا تیار کرے، جگہ خالی کر دے، نیک کام کرے اور سبب بن جائے مولد النبی ﷺ کی قرأت کا، تو اللہ تعالیٰ بروز قیامت اُسے صدیقین، شہداء اور صالحین کے ساتھ اٹھائے گا اور وہ خوشحالی کی جنتوں میں رہے گا۔“

۳:..... حضرت جنید بغدادی قدس اللہ سرہ نے فرمایا:

”مَنْ حَضَرَ مَوْلِدَ النَّبِيِّ ﷺ وَعَظَّمَ قَدْرَهُ فَقَدْ فَازَ بِإِيمَانٍ“

”جو کوئی مولد النبی ﷺ میں حاضر ہو اور آپ کی قدر و شان کی تعظیم کرے تو وہ ایمان کے ساتھ ضرور کامیاب ہوگا۔“

۴:..... حضرت معروف کرخی قدس اللہ سرہ نے فرمایا:

”مَنْ هَيَّا طَعَامًا لِأَجْلِ قِرَاءَةِ مَوْلِدِ النَّبِيِّ ﷺ وَجَمَعَ إِخْوَانًا وَأَوْقَدَ سِرًّا أَجًّا وَكَبَسَ جَدِيدًا وَتَبَخَّرَ وَتَعَطَّرَ تَعْظِيمًا لِمَوْلِدِ النَّبِيِّ ﷺ حَشْرًا لِلَّهِ يَوْمَ“

الْبَيْكَاةَ مَعَ الْفِرْقَةِ الْأُولَىٰ مِنَ النَّبِيِّينَ وَكَانَ فِي أَعْلَىٰ عِلِّيِّينَ۔

”جو کوئی کھانا تیار کرے مولدا نبی ﷺ کی قرأت کے واسطے اور اپنی برادری کو جمع کرے چہ اٹھاں روشن کرے نیا لباس پہنے بخور جلائے اور عطر لگائے مولدا نبی ﷺ کی تعظیم کی خاطر تو اللہ تعالیٰ بروز قیامت پیغمبروں کی پہلی جماعت کے ساتھ اُس کا حشر کرے گا اور وہ اعلیٰ علیین میں رہے گا۔“

(۵)..... حضرت سری سقطی قدس اللہ سرہ نے فرمایا:

مَنْ قَصَدَ مَوْضِعًا يُقْرَأُ فِيهِ مَوْلِدُ النَّبِيِّ ﷺ فَلَقَدْ قَصَدَ رَوْضَةً مِّنْ رِّيَاضِ الْجَنَّةِ لِأَنَّهُ مَا قَصَدَ ذَلِكَ الْمَوْضِعَ إِلَّا لِمَحَبَّةِ النَّبِيِّ ﷺ وَقَدْ قَالَ ﷺ مَنْ أَحْبَبَنِي كَانَ مَعِيَ فِي الْجَنَّةِ۔

”جس کسی نے ایسے مقام کا قصد و ارادہ کیا جس میں مولدا نبی ﷺ پڑھا جا رہا ہو تو ضرور اُس نے جنت کے چمنوں میں سے ایک چمن کا قصد و ارادہ کیا اس لئے کہ اُس نے اُس مقام کا ارادہ نہیں کیا ہے مگر نبی ﷺ کی محبت کی وجہ سے اور حضور ﷺ نے فرمایا ہے: جو کوئی مجھ سے محبت کرے گا وہ جنت میں میرے ساتھ رہے گا۔“

(۶)..... حضرت امام فخر الدین رازی رحمہ اللہ نے فرمایا:

”کوئی شخص مولدا نبی ﷺ نہیں پڑھتا تک پر یا گیہوں پر یا کسی چیز پر کھانے کی چیزوں میں سے مگر اُس میں برکت ظاہر ہو جاتی ہے اور ہر اُس چیز میں جس کی طرف وہ کھانے کی چیز پہنچائے کیوں کہ وہ مضطرب اور بے چین رہتی ہے اور ٹھیرتی نہیں یہاں تک کہ اللہ تعالیٰ اُس کے کھانے والے کو بخش دے۔ اور اگر مولدا نبی ﷺ کسی پانی پر پڑھا جائے تو جو کوئی اُس پانی سے پیئے گا اُس کے دل کے اندر نور داخل ہو جائے گا اور رحمت اور اُس سے ہزار کہنے و پتاریاں نکل جائیں گی اور وہ قلب اُس دن نہیں مرے گا جس دن قلوب مرجائیں گے اور چاندی یا سونے کے جن دراہم مضروبہ

(سکہ لگائے ہوئے) پر مولدا نبی ﷺ پڑھا جائے اور وہ دوسرے دراہم میں ملا دیئے جائیں تو ان میں برکت واقع ہوگی اور ان کا مالک محتاج نہ ہوگا اور نبی ﷺ کی برکت سے اس کا ہاتھ خالی نہ رہے گا۔“

(۷)..... امام جلال الدین سیوطی رحمہ اللہ فرماتے ہیں:

”امام جلال الدین سیوطی قدس اللہ سرہ اپنی کتاب ”الوسائل فی شرح اشمال“ میں تحریر فرماتے ہیں کہ کوئی گھر یا مسجد یا محلہ ایسا نہیں ہے جس میں مولدا نبی ﷺ پڑھا جاتا ہو مگر فرشتے اُس گھر کو یا مسجد یا محلہ کو گھیر لیتے ہیں اور فرشتے اس مقام کے لوگوں پر صلاۃ بھیجتے ہیں اور اللہ تعالیٰ رحمت و رضوان کو اُن پر عام کر دیتا ہے۔“

رہ جاتے ہیں وہ فرشتے جو ”مُطَوَّقٌ بِالسُّورِ“ ہیں کہ اُن کے گلے میں نور کے طوق پڑے ہوئے ہیں یعنی جبرائیل و میکائیل و اسرافیل و عزرائیل علیہم السلام وہ تو صرف ان لوگوں پر صلاۃ بھیجتے ہیں جو مولدا نبی ﷺ کی قرأت کا ذریعہ اور سبب بنے ہوں۔

امام سیوطی رحمہ اللہ نے یہ بھی فرمایا کہ کوئی مسلمان اپنے گھر میں مولدا نبی ﷺ نہیں پڑھتا مگر اللہ تعالیٰ ان گھر والوں سے دُور فرما دیتا ہے قحط کو و بلاء کو و حرق و غرق کو یعنی جلنے اور ڈوبنے کی مصیبت کو تمام آفات و بلیات کو بغض و حسد نظر بد اور چوروں کو۔ اس کے بعد جب وہ مرجاتا ہے تو اس پر منکر و نکیر کے جواب آسان کر دیتا ہے اور وہ رہے گا صداقت کی مجلس میں عظیم قدرت والے پادشاہ کے حضور۔ پس جو کوئی مولدا نبی ﷺ کی تعظیم کا ارادہ کرے اُس کے لئے اس قدر بیان کافی ہے اور جس کسی کے پاس مولدا نبی ﷺ کی تعظیم نہ ہو تو بالفرض اگر تم اس کی تعریف و توصیف میں اس کے لئے دُنیا بھر دو تو بھی اُس کے قلب میں حضور ﷺ کی محبت کی تحریک پیدا نہ ہوگی۔

(۸)..... محدث علام شیخ محمد طاہر عثمانی رحمہ اللہ نے فرمایا:

لغت حدیث کی مشہور کتاب ”مجمع بحار الأنوار“ کے خاتمہ میں ص ۵۵۰ پر محدث علامہ شیخ محمد طاہر بنی رحمۃ اللہ علیہ نے ماہ ربیع الاول کے بارے میں تحریر فرمایا ہے:

”قَدْ نَهَّ شَهْرَ أَمْرِنَا بِإِظْهَارِ الْحُبُّورِ فِيهِ كُلُّ عَامٍ“ یعنی وہ ایک ایسا مہینہ ہے جس میں ہر سال سرور و خوشی کے اظہار کا ہم کو حکم دیا گیا ہے (مخفی مہاد کہ دائرۃ المعارف میں اس کتاب کی تصحیح یعنی ایڈیٹ کی سعادت اس فقیر کو حاصل ہوئی ہے)۔

۹:..... مفسر قرآن علامہ اسماعیل حقی رحمۃ اللہ علیہ نے فرمایا:

مفسر قرآن حضرت علامہ اسماعیل حقی افندی صاحب ”تفسیر روح البیان“ نے سورہ فتح میں ”مُحَمَّدٌ رَسُولُ اللَّهِ“ کی تفسیر بیان کرتے ہوئے تحریر فرمایا ہے:

”وَمِنْ تَعْظِيمِهِ عَمَلُ الْمَوْلِدِ لِأَنَّهُ يَكُنُّ فِيهِ مُدْكَرٌ“

میلاد کا زود بھل لانا حضور ﷺ کی تعظیم میں سے ہے جب کہ اس میں کوئی منکر یعنی بری بات نہ ہو۔

۱۰:..... ملا علی قاری رحمۃ اللہ علیہ نے فرمایا:

ملا علی قاری رحمۃ اللہ علیہ نے ”المورد الرودی فی المولدا النبوی ﷺ“ میں لکھا ہے کہ ”لَا زَالَ أَهْلُ الْإِسْلَامِ يَحْتَفِلُونَ فِي كُلِّ سَنَةٍ جَدِيدَةٍ وَيَحْتَفِلُونَ بِعَرَاءِ مَوْلِدِهِ الْكَرِيمِ وَيُظَهَرُ عَلَيْهِمْ مِنْ بَرَكَاتِهِ كُلُّ فَضْلٍ عَظِيمٍ“

اہل اسلام ہمیشہ سے ہر نئے سال جیسے منعقد کرتے ہیں اور حضور ﷺ کے مولد کریم کی قرأت کا اہتمام کرتے ہیں اور ان پر اس کے برکات سے ہر فضل عظیم ظاہر ہوتا ہے۔

۱۱:..... حاجی امداد اللہ مہاجر کی رحمۃ اللہ علیہ کا مشرب:

حضرت حاجی امداد اللہ مہاجر کی رحمۃ اللہ علیہ ”فیصلت مسائل ص ۸“ میں تحریر فرماتے ہیں: ”مشرب فقیر کا یہ ہے کہ محفل مولود شریف میں شریک ہوتا ہوں بلکہ ذریعہ

برکات سمجھ کر ہر سال منعقد کرتا ہوں اور قیام میں لطف ولذت پاتا ہوں۔“

۱۲:..... ملک مظفر کی خصوصیات اور محفل میلاد کا اہتمام:

مظفر الدین ابوسعید کو کبریٰ بن زین الدین کو چک علی بن بکتین شاہان اجداد و علماء سے تھے اور ان کا برادر ساء سے جو اجداد و اخیاء تھے انہوں نے آثار حسنہ چھوڑے ہیں ”سخ سا قول“ میں جامع مظفر کی تعمیر انہی کی ہے اربل کے یہ امیر تھے جو موصل کا ایک علاقہ ہے الملک مظفر ان کا لقب تھا۔

ابن کثیر نے اپنی تاریخ ”الہدایہ والنہایہ“ میں لکھا ہے کہ وہ ربیع الاول میں میلاد شریف کا بڑا اہتمام کیا کرتے تھے اور اس کے لئے ایک عظیم محفل میلاد منعقد کیا کرتے تھے وہ ایک بہادر سردار تھے عاقل عالم و عادل اللہ ان پر رحم فرمائے اور کرامت کی جگہ عطاء فرمائے! شیخ ابوالخطاب ابن دجیہ نے ان کے لئے مولد النبوی ﷺ میں ایک مجلد تصنیف کی جس کا نام ”التنویذ فی مولد البشیر الذہیر“ رکھا تھا اس پر ملک نے انہیں ایک ہزار اشرفی بطور انعام دیئے سلطنت و شاہی میں ان کی مدت طویل ہونے کے باوجود بہت اچھی رہی وفات کے وقت ۶۳۰ھ میں وہ شہر عکا پر فرنگیوں کا محاصرہ کئے ہوئے تھے۔ بہر حال ان کی سیرت و خلوص نیت ہر دو قابل ستائش ہیں۔

”مرآة الزمان“ میں سبط ابن جوزی نے لکھا ہے کہ جو لوگ بعض میلاد ہائے نبوی ﷺ میں مظفر کے دسترخوان پر حاضر تھے ان میں سے بعض نے بیان کیا کہ وہ اس دسترخوان پر جب شمار کئے تو پانچ ہزار بکرے تھے دس ہزار مرغ کے سر سوانٹ اور ایک لاکھ زبدیہ (مٹی کی رکابیاں) اور تیس ہزار بیٹھے کی طشتریاں۔

سبط ابن جوزی نے لکھا ہے کہ میلاد ہائے نبوی ﷺ میں بڑے بڑے علماء اور

صوفیہ اُن کے پاس آتے تھے وہ انہیں خلعتیں دیا کرتے تھے اور ظہر سے فجر تک صوفیہ کے لئے سماع کا انتظام ہوتا۔ میلا و شریف پر سالانہ تین لاکھ اشرفی صرف کیا کرتے تھے واندین (دور سے آنے والے وفد) کے لئے ایک مہمان خانہ تھا وہ جس طرف سے چاہے آئے ہوں اور جس بہت وصفت کے ساتھ چاہے آئے ہوں۔ بادشاہ اُس مہمان خانہ پر سالانہ ایک لاکھ اشرفی صرف کیا کرتے تھے۔ یہ سب چیزیں صدقۃ السر (پوشیدہ صدقہ) کے ماسوا تھیں یعنی چھپا کر جو خیر خیرات کیا کرتے تھے وہ مزید برآں تھیں۔

شہ کی ملکہ ربیعہ خاتون بنت ابوب کا بیان ہے کہ شاہ کا قیام کرہاں غلیظ (موٹے چھوٹے کپڑے) کا تھا جو پانچ درہم کے برابر کو بھی نہ تھا اس پر ملکہ نے نازا منی کا اظہار کیا تو ملک نے کہا کہ پانچ درہم کا قیام ہاکن کر باقی خیر خیرات کروینا میرے لئے اس سے کہیں بہتر ہے کہ قیمتی کپڑے ہاکن لوں اور فقیر و مسکین کو چھوڑ دوں۔

میلا و شریف کی کتاب لکھنے پر انعام

ابن خلکان نے حافظ ابوالخطاب بن دحیہ کے ترجمہ میں لکھا ہے کہ وہ اعیان علمائے اور مشاہیر فضلاء سے تھے 'غرب سے آئے' شام و عراق میں داخل ہوئے اور ۶۰۳ھ میں اربل پر سے گزرے وہاں کے ملک معظم مظفر الدین بن زین الدین کو میلا و نبوی ﷺ کا اہتمام کرتے ہوئے پایا تو اُن کے لئے "کتاب التذویر فی مولد البشیر الذہیر" تیار کر دی اور خود اُن کے سامنے پڑھ کر سنائی۔ سننے کے بعد ملک مظفر الدین نے انہیں ایک ہزار اشرفی بطور انعام دی۔ ابن خلکان نے لکھا ہے کہ ۶۲۵ھ میں ہم نے اُن سے چھ مجلسوں میں یہ کتاب سنی ہے جب وہ سلطان کو سناتے تھے۔

ایک غلط فہمی کا ازالہ

بہر حال میلا و النبوی ﷺ کا جو اہتمام ملک مظفر ﷺ نے کیا تھا شاید کسی نے نہ

ہم نے اُن سے چھ مجلسوں میں یہ کتاب سنی ہے جب وہ سلطان کو سناتے تھے۔

ایک غلط فہمی کا ازالہ

بہر حال میلا و النبوی ﷺ کا جو اہتمام ملک مظفر ﷺ نے کیا تھا شاید کسی نے نہ اُن سے پہلے ایسا اہتمام کیا اور نہ اُن کے بعد اسی لئے بعض علماء نے یہاں تک لکھ دیا کہ میلا و النبوی ﷺ انہی کی ایجاد ہے اور انہی کی قائم کی ہوئی بدعت، گو کہ ان بزرگوں نے بھی یوم میلا و منانے کی پوری تائید فرمائی ہے اور اس کی تعبیر بدعت حسنہ سے کی ہے مگر سنت نبوی سے ثبوت فراہم ہو جانے کے بعد اور خلفائے راشدین کے ارشادات کے باوجود (جیسا کہ اوپر تفصیلات گزر چکی ہے) بدعت کہنا محل نظر ہے۔

میلا و النبوی ﷺ کا شرعی حکم کیا ہے؟

علامہ جلال الدین سیوطی ﷺ اور علامہ حافظ ابن حجر ﷺ کے دو فتوے ہم یہاں نقل کئے دیتے ہیں یہ دونوں فتوے اور علامہ سیوطی ﷺ کی بعض دیگر علمی تحقیقات "زرقانی" کی شرح "میتونیہ" کے حاشیہ "اجہوری" سے لی گئی ہیں۔

(۱)..... علامہ جلال الدین سیوطی ﷺ کا فتویٰ:

علامہ جلال الدین عبدالرحمن سیوطی ﷺ (متوفی ۹۱۱ھ) نے اس حاشیہ میں ایک استفتاء اور اُس کا جواب تحریر فرمایا ہے۔

سوال ہے ماہ ربیع الاول میں مولد النبوی ﷺ کے عمل سے متعلق اور یہ کہ اس کا حکم شرعی کیا ہے؟

جواب یہ دیا ہے کہ عمل مولد لوگوں کا جمع ہونا ہے اور جتنا ہو سکے قرآن پڑھنا ہے

اور ان اخبار کی روایت کرنی ہے جو نبی کریم ﷺ کے امر و شان کے آغاز کے بارے میں وارد ہوئی ہوں اور ان آیات و نشانیوں کی روایت بھی جو آپ کی ولادت سے متعلق آئی ہوں پھر دسترخوان بچھا دیا جاتا ہے لوگ اس پر کھالینے کے بعد واپس ہو جاتے ہیں کوئی زیادتی یا اضافہ اس پر نہیں ہوتا۔ یہ ایسی چیزیں ہیں جو ان بدعاتِ حسنہ سے تعلق رکھتی ہیں جن پر ان کا صاحب اجر و ثواب پاتا ہے کیوں کہ اس میں نبی کریم ﷺ کی قدر و شان کی تعظیم ہے اظہارِ فرح و سرور ہے اور نبی کریم ﷺ کے میلاد شریف پر خوشیاں منانا ہے۔ علامہ سیوطی رحمۃ اللہ علیہ لکھتے ہیں کہ سب سے پہلے (اس انداز یعنی شان و شوکت) جس نے اس کی ابتداء کی وہ ملک مظفر الدین ابو سعید کو کبریٰ بن زین الدین علی بن بکتین ہیں۔ علامہ سیوطی رحمۃ اللہ علیہ نے ان کی اور ان کے جشن میلاد کی بڑی تعریف و توصیف کی ہے۔ رہا یہ کہنا کہ میلاد النبی ﷺ کی ابتداء انہوں نے کی عمل نظر ہے اتنا ضرور ماننا پڑے گا کہ اس شان و شوکت کی تقریب پہلے کبھی کسی نے نہیں کی تھی اور آج تک بھی کسی نے نہیں کی ہے۔

(۲)..... حافظ ابن حجر عسقلانی رحمۃ اللہ علیہ کا فتویٰ:

شیخ الاسلام حافظ ابوالفضل ابن حجر عسقلانی الشافعی صاحب فتح الباری شرح صحیح البخاری رحمۃ اللہ علیہ (متوفی ۸۵۲ھ) سے عمل مولد کے بارے میں جب سوال ہوا تو انہوں نے یہ جواب دیا: عمل مولد بدعت ہے قرونِ ثلاثہ کے کسی سلف صالح سے (اس انداز یعنی دھوم دھام سے) سے منقول نہیں، لیکن اس میں چند خوبیاں بھی پائی جاتی ہیں اور چند خرابیاں بھی جو کوئی اس عمل میں خوبیوں کا خیال کرے اور برائیوں سے اجتناب رکھے تو یہ بدعت حسنہ ہوگی اور جو ایسا نہ کرے تو نہیں۔

شیخ الاسلام نے مزید فرمایا کہ میرے لئے اس کی تخریج ایک اصل ثابت پر ظاہر ہوئی ہے وہ یہ کہ صحیحین میں نبی کریم ﷺ سے ثابت ہے کہ جب آپ ﷺ مدینہ منورہ

تشریف لائے تو یہود کو عاشورے کے دن روزہ رکھتے پایا، ان سے سوال کیا تو انہوں نے کہا کہ ”اس دن اللہ تعالیٰ نے فرعون کو غرق کر دیا اور حضرت موسیٰ علیہ السلام کو نجات دی، ہم اللہ تعالیٰ کے شکر کے طور پر اس دن روزہ رکھتے ہیں۔“

اس سے حاصل یہ ہوا کہ اللہ نے کسی معین دن میں کسی نئی نعمت سے اگر نوازا ہو یا کسی نعمت (عذاب) و سزا کو دفع فرمایا دیا ہو تو اس کا شکر ادا کرنا پڑے گا اور ہر سال اس جیسے دن میں اس کا اعادہ بھی کرنا پڑے گا۔ اللہ تعالیٰ کا شکر عبادات کے مختلف انواع و اقسام سے حاصل ہوا کرتا ہے جیسے سجود روزہ، صدقہ اور تلاوت۔ ابن حجر اپنے فتوے میں لکھتے ہیں کہ اس دن اس ہی رحمتِ رحمۃ اللہ علیہ کے بروز و ظہور سے بڑھ کر اور کون سی نعمت عظیم تر ہو سکتی ہے ایسا بریں سزاوار ہے کہ اس خاص دن کا قصد کیا جائے تاکہ حضرت موسیٰ علیہ السلام کے یوم عاشوراء کے قصہ کے ساتھ مطابقت حاصل ہو جائے اور اس کا پورا لحاظ رہے۔

میلاد کے لئے دن کا تعین

بعض لوگ مہینہ کے کسی دن بھی عمل میلاد مقرر کرنے میں پرواہ نہیں کرتے اور بعض لوگوں نے تو گنجائش یہاں تک نکال لی ہے کہ سال کے کسی دن بھی یوم میلاد کو منتقل کر دیتے ہیں، مگر ابن حجر رحمۃ اللہ علیہ نے لکھا ہے کہ یہ عمل نظر ہے (جیسا کہ یوم معین عاشورے کے روزے سے ظاہر ہے) فرماتے ہیں کہ یہ اصل عمل میلاد سے متعلق بحث تھی، لیکن اس کے اندر جو عمل ہوتا ہے اس میں ان امور کی حد تک اختصار ہونا چاہئے جن سے اللہ تعالیٰ کا شکر مفہوم ہوتا ہو جیسے تلاوت، کھانا کھلانا، خیرات اور کچھ ایسے مدارجِ نبویہ و زہدییہ کا پڑھنا جو کار خیر اور عملِ آخرت کی طرف قلوب میں تحریک پیدا کرے۔ رہ جاتا ہے سماع اور لہو وغیرہ جیسی چیزیں تو اس تعلق سے یہ کہنا چاہئے کہ

ان میں جو چیزیں مباح ہیں اور ایسی کہ اس دن کے سرور میں کمی پیدا نہیں ہوتی ہو تو ان کا الحاق اس کے ساتھ کر دینے میں کوئی مضائقہ نہیں ہے اور اگر حرام ہو یا مکروہ تو اسے منع کر دیا جائے گا۔ اسی طرح جو چیزیں خلاف اولیٰ ہوں تو ان سے بھی روکا جائے گا۔

حصولِ نعمت پر اظہارِ تشکر مستحب ہے

علامہ سیوطی رحمۃ اللہ علیہ نے لکھا ہے کہ حافظ ابن حجر رحمۃ اللہ علیہ نے میلاؤ النبی ﷺ کے سلسلہ میں ایک اصل ثابت کی جو تخریج فرمائی ہے اس کو دیکھنے کے بعد میرے لئے بھی ایک دوسری اصل کی تخریج ظاہر ہو گئی ہے اور وہ محدث بیہقی رحمۃ اللہ علیہ کی حدیث ہے جس کی سند انہوں نے حضرت انس بن مالک رضی اللہ عنہ تک پہنچائی ہے کہ نبی کریم ﷺ نے اپنی طرف سے اعلانِ نبوت کے بعد عقیقہ کیا باوجودیکہ روایتوں میں وارد ہے کہ آپ کے جد امجد حضرت عبدالمطلب نے بہت پہلے پیدائش کے بعد ہی آپ کا عقیقہ کر دیا تھا اور عقیقہ دوبارہ نہیں کیا جاتا۔

میلا مبارک پر جو دنیا کی سب سے بڑی نعمت ہے اظہارِ تشکر مستحب ہے علامہ سیوطی رحمۃ اللہ علیہ لکھتے ہیں کہ اس کو محمول کرنا ہو گا اس بات پر کہ آپ نے یہ کام اظہارِ شکر کے طور پر کیا تھا کہ اللہ تعالیٰ نے آپ کو رحمتہ العالمین بنایا اور آپ کی امت کو شرف عطا فرمایا جیسا کہ آپ خود اپنے آپ پر دوزد بھی پڑھا کرتے تھے۔

علامہ سیوطی رحمۃ اللہ علیہ لکھتے ہیں کہ اسی طرح ہمارے لئے محبت میں آپ کی میلاؤ پر شکر کا اظہار مستحب ہے کہ سب جمع ہوں، کھانا کھلائیں اور بھی ایسے وجوہ قربات ہوں اور اظہارِ مسرت!۔ پھر میں نے امام القراء حافظ شمس الدین الجوزی کو دیکھا کہ انہوں نے اپنی کتاب ”عرف اشرف بالمولد الشریف“ میں لکھا ہے کہ ابوہب کو کسی نے خواب میں دیکھا..... (یہ پوری روایت صحیح بخاری کے حوالہ سے گزر چکی ہے)۔

میلاؤ شریف کے دن تعطیل کا اہتمام

علامہ سیوطی رحمۃ اللہ علیہ لکھتے ہیں کہ کمال اذفری نے ”طالع السعد“ میں لکھا ہے کہ ہم سے ہمارے صاحب عدل ناصر الدین بن محمود بن العباد نے یہ حکایت بیان کی کہ ابو الطیب محمد بن ابراہیم الشیبی الماکلی بلدہ قوص میں تھے جو علماء عابلیین میں سے تھے میلاؤ النبی ﷺ کے دن وہ مکتب میں تھے اور کہہ رہے تھے: اے فقیہ! یہ یوم سرور ہے بچوں کو واپس گھروں کو بھیج دیجئے تو وہ ہم کو واپس کر دینے لگے۔ علامہ سیوطی رحمۃ اللہ علیہ کہتے ہیں کہ یہ ان کی دلیل ہے اس کی تقریر اور عدم انکار پر اور یہ شخص فقیہ ماکلی تھا علوم میں ماہر و تجربہ کار تھا اور زاہد متقی ابن حبان وغیرہ نے ان سے روایتیں لی ہیں اور ۶۹۵ھ میں انہوں نے وفات پائی ہے۔

یوم میلاؤ منانا بدعت ضلالہ ہرگز نہیں

آخرت و جنت کی نعمتوں میں سب سے بڑی نعمت جس طرح دیدارِ الہی کی ہے اسی طرح دنیا کی نعمتوں میں سب سے بڑی نعمت ایک مؤمن کے حق میں یہ ہے کہ مولیٰ تعالیٰ نے آقائے نامدار ﷺ کے غلاموں میں اُسے پیدا کیا اور حلقہ بگوشِ اسلام بنایا، اس نعمت غیر مترقبہ کے شکرانے میں اتباعِ سنت کی نیت سے ہر ہفتہ بروزِ دو شنبہ روزہ اگر نہ بھی رکھے تو کم از کم سال میں ایک ہار تاریخِ میلاؤ مبارک پر اگر عبادت کی جائے خواہ عبادت بدنی ہو یا مالی جیسے نماز روزہ، ختم قرآن، خیر خیرات اور اہتمامِ طعام وغیرہ تو کیا یہ تمام طاعات سنت کی اتباع میں متصور ہوں گی یا بدعت قرار دی جائیں گی؟ تھوڑی دیر کے لئے اگر اسے بدعت مان بھی لیا جائے تو ہر بدعت اور نئی بات مردود نہیں اور نہ بدعت سیدہ ہے۔

اقسامِ بدعات

امام عزالدین بن عبدالسلام رحمۃ اللہ علیہ نے ”کتاب القواعد“ کے اخیر میں بدعات کی پانچ قسمیں بیان کی ہیں.....

(۱)..... بعض بدعات حرام ہیں جیسے مذاہب قدریہ، جبریہ، مرجیہ و مجسمہ (لیکن ان مذاہب و عقائد باطلہ کی تردید بدعت واجبہ بتلائی گئی ہے کیونکہ ان بدعات سے شرع شریف کی حفاظت فرض کفایہ ہے)۔

(۲)..... بعض بدعات مندوب و مستحب ہیں، رباطوں کا بنانا اور مدارس کا قیام اور ہر وہ نیک کام جو عصر اول میں نہیں پایا جاتا جیسے دقائق تصوف میں کلام کرنا (تراویح کو بھی بدعت مندوبہ میں شمار کیا گیا ہے، چنانچہ اس تعلق سے حضرت سیدنا عمر رضی اللہ عنہ نے فرمایا

”بِعَمَّتِ الْبَدْعَةُ هَذِي ۝“ ﴿مختلوفہ باب قیام شہر رمضان دوسری فصل﴾

ترجمہ:- یہ کتنی اچھی بدعت ہے!

(۳)..... بعض بدعات مکروہ ہیں جیسے مساجد کا نقش و نگار اور مصاحب کی آرائش و زیبائش۔

(۴)..... بعض بدعات مباح ہیں جیسے فجر و عصر کے بعد کا مصافحہ اور کھانے پینے کے لئے لذیذ چیزوں کا اہتمام کرنا۔

(۵)..... بعض بدعات واجب ہیں جیسے عربی گریر سیکھنا اور اعراب قرآن۔

قرآن میں بدعت رہبانیت کا بیان بلا کسی انکار کے

قرآن کریم نے ”رَهْبَانِيَّة“ یعنی ترک دنیا و عزالت نشینی وغیرہ کی تعبیر ضرور لفظ بدعت کے ساتھ کی ہے مگر اس کی تردید نہیں فرمائی بلکہ تعریف و توصیف فرمائی ہے کہ اس میں مولیٰ تعالیٰ کی رضا جوئی مضمحل تھی، البتہ شکایت اس حد تک ضرور ہوئی ہے کہ

انہوں نے اُسے نباہا نہیں! اللہ تعالیٰ فرماتا ہے:

”وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً وَرَهْبَانِيَّةً ابْتَدَعُوهَا مَا كَتَبْنَاهَا عَلَيْهِمْ إِلَّا ابْتِغَاءَ رِضْوَانِ اللَّهِ فَمَا رَعَوْهَا حَقَّ رِعَايَتِهَا“

﴿پ ۲۷ سورہ حدید آیت ۲۷﴾

”ہم نے پیروانِ عیسیٰ بن مریم کے دلوں میں نرمی، رحمت اور وہ رہبانیت ڈالی جس کو انہوں نے دین میں اپنی طرف سے نکالا، ہم نے اُن پر فرض نہیں کی تھی“ ہاں یہ بدعت انہوں نے اللہ تعالیٰ کی رضا جوئی میں پیدا کی پھر اُسے نہیں نباہا، جیسے نباہنے کا حق تھا۔

جمع قرآن تحریک اور اس میں پس و پیش کی وجہ

قرآن کو ایم عہد رسالت میں تو جمع نہیں ہوا تھا کہ وہ بدعت نہ ہو، عہد صدیقی میں اسی (۸۰) حفاظ صحابہ رضی اللہ عنہم جب جنگ یمامہ میں شہید ہو گئے تو حضرت سیدنا عمر فاروق رضی اللہ عنہ کی تحریک پر خلیفہ اول حضرت سیدنا صدیق اکبر رضی اللہ عنہ پہلے تو انکار ہی کیا کرتے رہے اور یہ فرماتے کہ جو کام رسول اللہ صلی اللہ علیہ وسلم نے نہ کیا ہو میں نہیں کرتا؟ گویا اسے بدعت سمجھ رہے تھے، حضرت فاروق رضی اللہ عنہ کا اصرار بڑھتا گیا تا آنکہ خلیفہ رسول نے فرمادیا کہ میرا سینہ اس چیز کے لئے کھل گیا جس کے لئے عمر کو شرح صدر ہوا تھا۔ اس کے بعد آپ نے جمع قرآن کا حکم دیا اور انتظام فرمادیا، صحابہ کرام رضی اللہ عنہم میں سے کسی نے بھی انکار نہیں کیا، اس طرح سب کا اجماع ہو گیا۔

آپ صلی اللہ علیہ وسلم کے ظاہر وصال مبارک کے بعد یہی وہ پہلی بدعت تھی جو اس طرح ظہور میں آئی، بدعات واجبہ میں اس کا شمار ہے جو عین ہدایت و صواب ہے۔ بدعت ضلالہ، بدعت مذمومہ کا یہاں اطلاق کفر کا ہوگا۔

بدعت کی تعریف اور اس کا حکم حدیث کی روشنی میں

پہلے ہم کو بدعت کے شرعی معنی متعین کرنے کی ضرورت ہے حدیث شریف میں ”بدعت“ کی تعریف ان الفاظ میں کی گئی ہے۔ ”دین کے اندر کوئی ایسی نئی بات نکالی جائے جو از قسم دین نہ ہو۔“ یعنی کتاب و سنت میں اس کی سند نہ ظاہر ہو نہ خفی نہ ملفوظ ہو نہ مستطیٰ اور بدعت کا حکم یہ بتلایا گیا ہے کہ وہ مردود ہے اور ناقابل قبول ارشاد مبارک ہے.....

”مَنْ أَحَدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ“
﴿مکتوٰۃ شریف، باب الاعتصام ص ۲۷ بحوالہ صحیح بخاری و صحیح مسلم تعلق علیہ﴾

سنت کے اصلی معنی

یوم میلاد منانا ازل تو نئی بات نہیں پھر جب کہ وہ از قسم دین ہے تو اس پر بدعت کا اطلاق کیسے صحیح ہو سکے گا لہذا یا تو اسے بجائے بدعت کے سنت ہی کہئے اور اگر سنت نبوی ماننے میں تا مل ہو تو کم از کم کسی بھی شخص کا ڈالا ہوا ایک اچھا طریقہ تسلیم کرنا ہی پڑے گا جس کی تعبیر زبان نبوت نے ”سنت“ ہی کے ساتھ کی ہے نہ کہ بدعت کے ساتھ اور اس کی جزاء بھی اتنی زائد بتلائی ہے کہ اسے خود اس کے اس عمل کا اجر ملے گا اور اس کے بعد جتنے بھی لوگ قیامت تک اُس کے اس طریقہ پر عمل پیرا ہوں گے ان سب کا اجر بھی اُسے ملتا رہے گا.....

”مَنْ سَنَّ فِي الْإِسْلَامِ سُنَّةً حَسَنَةً فَلَهُ أَجْرُهَا وَأَجْرُ مَنْ عَمِلَ بِهَا مِنْ بَعْدِهِ“
﴿مکتوٰۃ شریف کتاب العلم پہلی فصل ص ۲۲ بحوالہ صحیح مسلم﴾

کسی چیز کے حسن و قبح کا معیار

بائیں ہمہ اگر اسے ”سنت“ کہنے میں تا مل ابھی باقی ہے اور بدعت کہنے پر اصرار تو پھر ”بدعت حسنہ“ یعنی اچھی بدعت کہنے سے کیوں گریز ہے؟ کسی چیز کے اچھے ہونے کا معیار تو صرف اس قدر ہے کہ مسلمان اس کو اچھا سمجھیں ”مَارَآةُ الْمُسْلِمُونَ حَسَنًا فَهُوَ عِنْدَ اللَّهِ حَسَنٌ“: جس کسی چیز کو مسلمان اچھی سمجھیں وہ اللہ کے نزدیک اچھی ہے۔ ﴿مرقاۃ۔ باب الاعتصام﴾

بدعت ضلالہ کی وضاحت حدیث کی روشنی میں

بناء بریں بدعت حسنہ ہونے مقبول و مطلوب ہوگی اور جو بدعت سیئہ (بری بدعت) ہوگی وہ مردود ہوگی اور اس کی تعبیر بدعت ضلالہ سے بھی کی گئی ہے حدیث شریف میں بطور صفت اس کی توضیح اس طرح کی گئی ہے ”لَا يَرْضَاهَا اللَّهُ وَرَسُولُهُ“ یعنی بدعت ضلالہ ایسی کہ نہ اللہ اس سے خوش ہو اور نہ اس کے رسول اس سے راضی۔
﴿مکتوٰۃ باب الاعتصام ص ۳۰ بحوالہ جامع ترمذی و سنن ابن ماجہ﴾

أمت محمدی کا ضلالت پر جمع نہ ہونا اللہ کا ہاتھ جماعت پر ہونا

ضلالت و گمراہی کے تعلق سے یہ پیشین گوئی بھی ملتی ہے: ”إِنَّ اللَّهَ لَا يَجْمَعُ أُمَّتِي أَوْ قَالِ أُمَّةَ مُحَمَّدٍ عَلَى الضَّلَالَةِ وَيَدُّ اللَّهُ عَلَى الْجَمَاعَةِ“ میری امت کو یا فرمایا: امت محمد کو اللہ تعالیٰ ضلالت و گمراہی پر جمع نہ کرے گا اور اللہ تعالیٰ کا ہاتھ جماعت پر ہے۔ ﴿مکتوٰۃ باب الاعتصام دوسری فصل ص ۲۰ بحوالہ جامع ترمذی﴾

قرآن کریم میں ہے: ”وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ جَهَنَّمَ وَسَاءَتْ مَصِيرًا“

﴿پ ۵ سورۃ نساء آیت ۱۱۵﴾

”اور جو رسول کے خلاف کرے بعد اس کے کہ حق راستہ اس پر کھل چکا اور

مسلمانوں کی راہ سے جدا راہ چلے ہم اُسے اُس کے حال چھوڑ دیں گے اور اُسے دوزخ میں داخل کریں گے اور وہ کیا ہی بری جگہ ہے پلٹنے کی“

اجماع اُمت کی بحث

حضرت امام شافعی رحمۃ اللہ علیہ نے اسی آیت شریفہ کی بناء پر ”اجماع اُمت“ ایک مستقل اصل دین اور دلیل شرعی قرار دیا گیا ہے ائمہ اہل سنت کے پاس صرف کتاب و سنت میں کوئی حکم نہ ملے تو اجماع اُمت کی طرف رجوع کرنا پڑے گا اور اس کو اتنی بڑی اہمیت حاصل ہے کہ صحابہ کرام کا اجماع اگر ہے تو اس کے انکار سے کفر لازم آتا ہے اور صحابہ کرام کا اجماع کتاب اللہ کی آیت کے مرتبہ میں ہے، لیکن اگر بعض صحابہ سکوت اختیار کئے ہوں اور بعض سے حکم منصوص ہو تو یہ اجماع خبر متواتر کے درجہ میں ہے اور اس کا انکار بھی کفر ہوگا اور صحابہ کرام کے بعد کے بزرگوں کا اجماع ہو تو اس کی حیثیت خبر مشہور کی ہوگی جس سے علم یقینی تو حاصل نہ ہو سکے گا مگر اطمینان بہر حال حاصل ہو جائے گا۔ ادنیٰ مرتبہ میں متاخرین کا اجماع ہے پھر وہ بھی صحیح خبر واحد کے درجہ میں ہے تاہم اسے اس قیاس پر تقدم و فوقیت حاصل رہے گی جو اصول دین میں سے اصل چہارم ہے (یہاں اس امر کا اظہار بھی ضروری ہے کہ اجماع میں عوام کے قول کا اعتبار نہیں اہل الرائے علمائے زمانہ کے اتفاق کو اہل سنت ہوں اجماع کہتے ہیں) اجماع کی بحث بدعت ضلالہ کے سلسلہ میں ضمناً آگئی دراصل سنت نبوی کی وضاحت کرنی تھی تقابلی مطالعہ کے طور پر سنت کی ضد بدعت کی بھی مزید وضاحت کر دی گئی کہ یوم میلاہ منانے کا شرعی حکم معلوم ہو سکے کہ وہ بدعت ہے یا سنت۔

قرآن ایک قانون و دستور ہے اور امر کلی

بن باز کا کہنا ہے کہ خدا نے کسی کے یوم پیدائش منانے کا حکم نہیں دیا ہے

چار اصول دین و دلائل شرعیہ میں (جو ائمہ مجتہدین کے پاس مسائل کے پیچھے ہوتے ہیں اور انہی پر ان کا اجتہاد مبنی ہوا کرتا ہے) اصل اول کتاب اللہ ہے سنت کو ثانوی درجہ حاصل ہے اور اجماع تیسرے درجہ میں آتا ہے چوتھے مرتبہ میں قیاس ہے جو کتاب و سنت اور اجماع پر علی الترتیب ہوتا ہے اس طرح قیاس کوئی مستقل اصل نہیں۔ بن باز نے لکھا ہے کہ ”خدا نے ہم پر کسی اور شخص کے یوم پیدائش کی تقاریب منانے کا حکم نہیں دیا ہے“ دعویٰ بھی تو اس کا کسی نے نہیں کیا ہے کہ اس کا حکم اللہ نے دیا ہے۔ اللہ تعالیٰ نے اگر حکم دیا ہوتا تو پھر ان تقاریب کا منانا فرض ہو جاتا جس کا کوئی قائل نہیں منانے کا اگر حکم نہیں دیا ہے تو نہ منانے کا حکم کب دیا ہے؟ یہ سب عشق و محبت اور حسن عقیدت کے تقاضے ہیں۔ قرآن ایک مکمل قانون اور دستور ہے جس میں تو انہ کی سی تفصیلات و جزئیات نہیں ملتیں بہت سارے فرائض ایسے بھی ملیں گے جن کا قرآن میں کوئی تذکرہ نہیں جیسے ظہر و عصر، مغرب و عشاء اور فجر کی نمازیں، پھر ان کی رکعات کی تعداد۔ کیا قرآن میں اللہ کا حکم نہ ملنے سے ان کی فرضیت قابل تسلیم نہ ہوگی؟ جب فرائض و ضروریات دین کا قرآن میں صراحتاً کوئی ذکر نہیں ہے تو مندوبات و مستحبات اور مباحات کو کہاں سے لایا جائے؟ قرآن میں صرف حرام چیزوں کی لہرست دی گئی ہے کہ مردار، خون اور سور کا گوشت وغیرہ تم پر حرام کر دیئے گئے ہیں ”حُرِّمَتْ عَلَيْكُمْ الْمَيْمِتَةُ وَالْمَيِّتَةُ وَكَذَلِكَ لِكُلِّ غَيْرٍ“ (پ ۶، سورۃ المائدہ آیت ۳) اس کا مطلب یہ ہوا کہ ان کے سوا تمام چیزیں حلال ہیں، حلال چیزیں بہت زائد ہیں اس لئے ان کی تفصیل نہیں بیان کی جاتی، اسی لئے علمائے کرام کے پاس یہ امر مسلم ہے کہ اصل اشیاء میں اباحت ہے اور ہر چیز جائز ہے تا وقتیکہ اس سے منع نہ کر دیا جائے ایسی صورت میں یوم میلاہ کی ممانعت ثابت کرنے کی ذمہ داری مخالف پر عائد ہوگی۔

عجیب و غریب منطق

سنت و بدعت کے ثبوت کی تلاش حدیث کی بجائے قرآن میں

یہ دعویٰ بھی عجیب و غریب منطق ہے کہ ”قرآن سے یہ بات ثابت ہوتی ہے کہ میلاد النبی ﷺ کی تقاریب کا انعقاد بدعت ہے۔“ بدعت کا ثبوت تو سنت کی روشنی میں ہوگا نہ کہ قرآن کی روشنی میں بدعت و سنت کی بحث پوری تفصیل کے ساتھ گزر چکی ہے کہ بدعت و سنت آپس میں ایک دوسرے کی ضد ہیں سنت و احادیث شریفہ سے اس کا ثبوت نہ ملنا بدعت ہونے کی دلیل ہوگی قرآن میں سنت یا احادیث زیر بحث کیسے آسکیں گے پھر سنت کی ضد بدعت کے تذکرے کا بھی قرآن کے اندر کیا موقع ہے!.....

”فَمَالِ هَؤُلَاءِ الْقَوْمِ لَا يَكَادُونَ فَلَاحُونَ حَدِيثًا“ ﴿سورۃ نساء آیت ۷۸﴾
ترجمہ:- ان لوگوں کو کیا ہو گیا ہے کہ کسی حدیث کی فقہ رکھتے یعنی بات سمجھتے معلوم ہی نہیں ہوتے۔

اصول دین میں پہلا نمبر کتاب اللہ کا ہے یہ بھی کوئی ضروری نہیں کہ ہر حکم کتاب اللہ کی عبارت اخص یا دلالت اخص ہی سے ثابت ہو بہت سارے احکام شرعیہ اشارۃ اخص یا اقتضاء اخص سے بھی ثابت ہوتے ہیں اسی لئے مولیٰ تعالیٰ فرماتا ہے.....

”وَكُرِّهْنَا إِلَى الرَّسُولِ وَالَّذِينَ آمَنُوا مِنْهُمْ لَعَلَّ الَّذِينَ يُسْتَبْطِئُونَ مِنْهُمْ“
﴿پ ۵ سورۃ نساء آیت ۸۳﴾

ترجمہ:- اور اگر اس میں رسول اور اپنے ذمی اختیار لوگوں کی طرف رجوع لاتے تو ضرور تحقیق کرنے والے اس کی تحقیق کر لیتے۔

قرآن کریم سے استنباط احکام و مسائل ائمہ مجتہدین اور علمائے مجتہدین کا کام

ہے۔ غور کرنے پر بہت ہی آجوں سے اشارۃ اخص اور اقتضاء اخص کے طور پر عید میلاد النبی ﷺ کا ثبوت مل جائے گا۔

—♦♦♦♦—

”آیات قرآنی“

حضور کے وسیلہ سے فتح و نصرت کا طلب کیا جاتا

صدیوں سے ہی آخر الزماں ﷺ کی تشریف آوری کے ڈکے بچ رہے تھے۔ بڑے بڑے انبیاء کرام نے بشارتیں دیں سماوی پیشین گوئیاں پائی گئیں صدیوں سے زمین و آسمان میں غلطی مچے ہوئے تھے ابھی دنیا میں آپ ﷺ کا ظہور بھی نہیں ہوا تھا کہ اہل کتاب آپ ﷺ کا وسیلہ لے کر فتح و نصرت کی دعائیں کیا کرتے تھے اور اس واسطے سے وہ دعائیں قبول بھی ہو جایا کرتی تھیں جس کو قرآن کریم نے اس طرح بیان فرمایا ہے:

”وَكَانُوا مِنْ قَبْلُ يُسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ فَلَقْنَتُ اللَّهُ عَلَى الْكَافِرِينَ“ ﴿پ ۱ سورۃ بقرہ آیت ۸۹﴾

ترجمہ:- اور اس سے پہلے وہ اس نبی کے وسیلہ سے کافروں پر فتح طلب کرتے تھے ان کے پاس آیا وہ جانا پہچانا تو اس سے منکر ہو بیٹھے تو اللہ کی لعنت منکروں پر۔

حضور اکرم ﷺ دنیا میں تشریف لانے سے پہلے دوسری امتوں کے واسطے

قضائے حوائج و فتح و نصرت کے لئے جب وسیلہ اور بلدا و ماویٰ تھے تو کیا اپنی امت کے لئے جو ایمان و عرفان پر فائز ہیں، وسیلہ نہ بنیں گے، خاص کر میلاد مبارک کے دن جو ایک یادگار دن ہے فتح و نصرت اور کامیابیوں کا۔

حضرت یحییٰ و حضرت عیسیٰ ﷺ کے یوم میلاد کی خصوصیات

اب کتاب اللہ کی اور دو آیتیں پیش کی جاتی ہیں.....

۱:..... حضرت یحییٰ علیہ السلام کا یوم میلاد، یوم وقات اور یوم البعث، اللہ تعالیٰ کی طرف سے سلام یعنی سلامتی و امان ہے:

”وَسَلَّمَ عَلَيْهِ يَوْمَ وُلِدَتْ وَيَوْمَ تَمُوتُ وَيَوْمَ يُبْعَثُ حَيًّا“

﴿پ ۱۶ سورہ مریم آیت ۱۵﴾

ترجمہ:- اور یحییٰ پر سلام ہو اُن کے میلاد کے دن اور اُن کی وقات کے دن اور جس دن وہ زندہ اٹھائے جائیں گے۔

۲:..... حضرت عیسیٰ علیہ السلام کے قصہ میں ہے کہ نو مولود بچہ نے کہا:

”وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا“

﴿پ ۱۶ سورہ مریم آیت ۳۳﴾

ترجمہ:- مجھ پر امن و سلام ہے جس روز میں پیدا ہوا اور جس روز میں وقات پاؤں گا اور جس روز مجھے زندہ کر کے اٹھایا جائے گا۔

اولیاء اللہ کے لئے بھی دُنیاوی بشارات کا حاصل ہونا

اولیاء کرام میں جو بھی شخص ان کے بعد ان کے مقام کا وارث ہو اللہ تعالیٰ اُس سے بطریق فیض و الہام فرماتا ہے.....

”السَّلَامُ عَلَيْكَ يَوْمَ وُلِدْتَ وَيَوْمَ تَمُوتُ وَيَوْمَ تَبْعَثُ حَيًّا“
 اُولِيَاءِ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ“: تمہ پر سلام ہو جس دن تو پیدا ہوا اور جس دن تو مرے گا اور جس دن تو زندہ اٹھایا جائے گا، خبردار اولیاء اللہ پر نہ کوئی خوف طاری ہوگا اور نہ وہ رنجیدہ ہوں گے۔ اور یہ بات دُنوی بشارات کے اقسام سے ہے جس کی طرف اس ارشاد باری میں اشارہ ہے.....

”لَهُمُ الْبَشَرَىٰ فِي الْحَيٰوةِ الدُّنْيَا“ ﴿پ ۱۱ سورہ یونس آیت نمبر ۶۴﴾

ترجمہ:- انہی کے لئے خوشخبری ہے دُنیاوی زندگی میں۔

سید الانبیاء والمرسلین ﷺ کا مقام تو بہت ہی اعلیٰ و ارفع ہے ان کے یوم میلاد میں سلام نازل ہونے کے تعلق سے کیا کسی مسلمان کو کوئی شہا سکتا ہے!

بشری یا بشارت اس خبر کو کہتے ہیں جو فرحت بخش اور مسرور کن ہو ایسی خوشخبری دینے والے کا نام مبشر ہے، اس طرح ”مُبَشِّرٌ“ کے معنی ہونگے خوشخبری دینے والا، فرحت بخش خبر پہنچانے والا۔

بشارتِ عیسیٰ علیہ السلام

قرآن کریم میں حضرت عیسیٰ علیہ السلام کا یہ ارشاد مبارک اور پیشین گوئی منقول ہے.....

”وَمُبَشِّرًا بِرَسُولٍ يَأْتِيهِ مِنَ بَعْدِي اسْمُهُ اَحْمَدٌ“

﴿پ ۲۸ سورہ صف آیت ۶﴾

ترجمہ:- اور ان رسول کی بشارت سنانے والا ہوں جو میرے بعد تشریف لائیں

گئے اُن کا نام احمد ہے

سبحان اللہ! بچوں کے نام پیدائش کے ساتویں روز ماں باپ رکھتے ہیں، ولادت

پاک سے سات سو پچاس (۷۵۰) سال پہلے حضرت عیسیٰ علیہ السلام فرماتے ہیں کہ اُن کا

نام "احمد" ہے، معلوم ہوا کہ اُن کا نام کسی آدمی نے نہیں رکھا، رب تعالیٰ نے رکھا ہے کب رکھا ہے؟ یہ تو رکھنے والا ہی جانے۔

حضرت مسیح علیہ السلام نے رسالتِ مآب ﷺ کے تعلق سے پیشین گوئی میں "یَسِئْسِي" کہہ کر آپ کے اتیان یعنی آمد آمد کی سینکڑوں برس پہلے تشہیر فرمادی، پھر اس تشہیر میں تشہیر کی یہ شان ظاہر ہو رہی ہے کہ حضرت مسیح علیہ السلام بحیثیت مُبَشِّرِ خُودِ بَعْضِي خُوشِ خُوشِ ہیں، کیسی صاف بشارت ہے، حضرت مسیح علیہ السلام نے اپنی اُمت کو حضور ﷺ کی ولادت کا کیسا منتظر بنایا اور شوق دلایا ہے! اور وہ سارے انبیاء اور اُمتیں بھی نہیں آخر الزمان ﷺ کی تشریف آوری پر صدیوں خوشیاں مناتے رہے ہیں جن تک یہ بشارت وقتاً فوقتاً ہو چکتی گئی ہے۔ افسوس کہ آج کا مسلمان ہم سے کہہ رہا ہے کہ عید میلاد النبی ﷺ کے موقع پر خوشی منانا اور مسرتوں کا اظہار بدعت ہے۔

رسول اللہ ﷺ نے اپنی شان خود بیان فرمائی

خلقت و آفرینش آدم علیہ السلام سے بھی پہلے آپ ﷺ خاتم النبیین

رسول اللہ ﷺ نے فرمایا: میں اللہ کے پاس خاتم النبیین اس وقت لکھا جا چکا ہوں جب کہ آدم علیہ السلام اپنے آب و گل یعنی خلقت و آفرینش میں پڑے ہوئے تھے (کہ ابھی تک زندان کی صورت گری ہوئی تھی اور نہ روح کا تعلق جسد سے قائم ہوا تھا)۔

دُعَاءِ اِبْرَاهِيمَ بِبَشَارَتِ عِيسَى عَلَيْهِ السَّلَامُ اور سیدہ آمنہ کی روایا

ایک اور موقع پر آپ ﷺ نے ارشاد فرمایا:

سَأُخْبِرُكُمْ بِأَوَّلِ أَمْرِي دَعْوَةَ اِبْرَاهِيمَ وَبَشَارَتِ عِيسَى

وَرَوَيْتَا امْرِي الَّتِي رَأَتْ جِبْنَ وَضَعْتَنِي وَقَدْ عَرَبِيَّ لَهَا مِنْهُ تَصَوُّرُ الشَّامِ

﴿مکتوٰۃ شریف باب فضائل سید المرسلین ص ۵۱۳ بحوالہ شرح السنۃ بروایت مرہاش بن

ساریہ رضی اللہ عنہما و بحوالہ مستدرک امام احمد بن حنبل بروایت ابوالامامہ رضی اللہ عنہما﴾

اور تمہیں اب میں بتلاتا ہوں اپنی شان کا آغاز میں ابراہیم علیہ السلام کی دعاء ہوں اور عیسیٰ علیہ السلام کی بشارت اور اپنی والدہ محترمہ کا وہ رویا جو میری ولادت کے وقت انہوں نے دیکھا تھا کہ اُن سے ایک نور چمکا جس سے اُن کو شام کے مہلکات نظر آئے۔
"دَعْوَةُ اِبْرَاهِيمَ" سے مراد حضرت ابراہیم علیہ السلام کی اُس وقت کی دعاء ہے جب کہ آپ اور آپ کے فرزند حضرت اسماعیل علیہ السلام دونوں خانہ کعبہ کی بنیادیں اٹھا رہے تھے اور التَّجَاوُزُ کر رہے تھے۔

"رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ" ﴿پ ۱ سورہ بقرہ آیت ۱۲۹﴾

ترجمہ:- اے رب ہمارے اور بھیج ان میں ایک رسول انہی میں سے کہ ان پر تیری آیتیں تلاوت فرمائے اور انہیں تیری کتاب اور پختہ علم سکھائے اور انہیں خوب سقا فرمادے۔

"بَشَارَتُ عِيسَى" قرآن کریم میں حضرت عیسیٰ علیہ السلام کا یہ ارشاد مبارک اور پیشین گوئی منقول ہے.....

"وَمُبَشِّرًا كَرِيمًا يَأْتِي مِنْ بَعْدِي اسْمُهُ أَحْمَدُ"

﴿پ ۲۸ سورہ صف آیت ۶﴾

ترجمہ:- اور ان رسول کی بشارت سنانے والا ہوں جو میرے بعد تشریف لائیں گے اُن کا نام احمد ہے

اس حدیث شریف کے آخری جزء "وَرَوَيْتَا امْرِي الَّتِي رَأَتْ جِبْنَ

وَضَعْتُ يَدِي“ کے تعلق سے حضرت شیخ عبدالحق محدث دہلوی رحمۃ اللہ علیہ نے ”لمعات شرح مشکوٰۃ“ میں تحریر فرمایا ہے۔

بظاہر ایسا معلوم ہوتا ہے کہ حضرت آمنہ رضی اللہ عنہا کے خواب میں ایک ایسا نور چکا جس سے شام کے محل اُن کو نظر آئے، مگر حضرت شیخ محدث رحمۃ اللہ علیہ فرماتے ہیں کہ اخبار آثار میں یہ روایات آئی ہیں کہ یہ ردیا (دیکھنا) خواب میں نہیں بلکہ بیداری میں ہوا اور خواب جو دیکھا تھا وہ یہ تھا کہ ایک آنے والا اُن کے پاس آیا اور کہا: کیا تم جانتی ہو کہ اس امت کے سردار اور اس کے نبی کے حمل سے تم حاملہ ہو گئی ہو۔ آخر میں شیخ محدث رحمۃ اللہ علیہ فرماتے ہیں کہ ایسی صورت میں ردیا کو ردیۃ بالہین یعنی اپنی آنکھوں دیکھے حال پر محمول کرنا ہوگا، ورنہ عام طور سے ردیا کے معنی خواب کے ہوتے ہیں اور آنکھوں سے کسی چیز کے دیکھنے کو بھی ردیا کہا جاتا ہے۔ سیدہ آمنہ رضی اللہ عنہا سے تو یہ نور ظاہر ہوا تھا اگر آپ پر اس نور کی بدولت بیداری میں برائی الہین تمام عالم منور ہو گیا ہو اور شام کے محل بھی انہیں نظر آنے لگے ہوں تو کوئی تعجب کی بات نہیں، یہ نور تو وہی نور تھا جس کے تعلق سے رسول اللہ صلی اللہ علیہ وسلم نے فرمایا.....

”أَنَا مِنْ نُورِ اللَّهِ وَكُلُّ شَيْءٍ مِنْ نُورِي“

ترجمہ:- میں اللہ کے نور سے بنا اور ہر چیز میرے نور سے پیدا ہوئی۔

یہی وہ مقدس نور کہ جب آدم علیہ السلام کی پیشانی میں جلوہ گر ہوا تو اُن کو مجبور ملائکہ

بنادیا۔

والدہ عثمان اور شفاء رضی اللہ عنہا کا انکشاف

عثمان بن ابی العاص رضی اللہ عنہ کی والدہ جو میلاد شریف کی رات حضرت سیدہ آمنہ رضی اللہ عنہا کی خدمت میں حاضر تھیں، بیان کرتی ہیں کہ قبل ولادت شریف گھر میں

جدھر میں نظر ڈالتی تھی نور ہی نور نظر آتا تھا اور اُس وقت ستاروں کی یہ کیفیت محسوس ہوتی تھی کہ گویا وہ اس مکان پر ٹوٹ پڑ رہے ہیں۔ شفاء رضی اللہ عنہا، عبدالرحمن بن عوف رضی اللہ عنہ کی والدہ بیان کرتی ہیں کہ اس نور سے مجھے اس قدر انکشاف ہوا کہ مشرق و مغرب تک میری نظر پہنچنے لگی اور روم کے مکانات میں نے دیکھے۔

﴿المواہب اللدنیہ﴾ شفاء قاضی میاں رحمۃ اللہ علیہ، خصائص کبریٰ

عامر یمنی اور اُن کی بیوی کا مشاہدہ

اوروں نے بھی میلاد مبارک کے وقت دیکھا ہے کہ یہ نور تمام آفاق کو چھا گیا ہے، چنانچہ عامر نے یمن میں ایسا ہی دیکھا، ابن حجر رحمۃ اللہ علیہ نے لکھا ہے کہ جب یمن کی سرزمین تک ظہور نور کے اثرات پہنچے تو عامر کو بت پرستی کے بعد اسلام کی ہدایت نصیب ہوئی، حضور صلی اللہ علیہ وسلم کی قدم بوسی کا شرف حاصل ہوا اور آپ کے عشق و محبت میں کرامت کی موت پائی، اُن کا قصہ عقل و فہم کو متحیر کر دینے والا ہے، ابن حجر رحمۃ اللہ علیہ نے یہ واقعہ اس طرح بیان کیا ہے کہ عامر کے پاس ایک بت تھا اور اُس کی ایک لڑکی تھی جو قونج (درہ شکم) اور جذام میں مبتلا تھی، وہ اپنا حج ہو گئی تھی، اُٹھنے اور کھڑے ہونے کی بھی اُس میں طاقت نہ تھی، عامر کا طریقہ یہ تھا کہ بت کو کھڑا کر دیتا اور اپنی بیٹی کو اُس کے سامنے ڈال دیتا اور کہتا: یہ میری بیمار بیٹی ہے، آپ اس کی دوا کیجئے اور اگر آپ کے پاس شفاء ہو تو اسے اس کی بلاء سے شفاء دیجئے۔ سالہا سال تک وہ اسی طریقہ پر قائم رہا اور اس بت سے اپنی حاجت طلب کرتا رہا، مگر اُس بت نے عامر کی ضرورت پوری نہ کی۔

تمام آفاق پر نور چھا گیا

اس کے بعد جب عنایات کی ہوائیں توفیق و ہدایات کے ساتھ چلنے لگیں تو عامر نے اپنی بی بی سے کہا: ہم کب تک اس بہرے کو گئے پتھر کی عبادت کرتے رہیں گے جو نہ نکلتا ہے اور نہ کلام کرتا ہے اور میں یہ گمان نہیں کرتا کہ ہم سیدھے دین پر ہیں اس کی بی بی نے اس سے کہا: ہم کو کسی راستہ پر لے جاؤ ہو سکتا ہے کہ ہم کو کوئی دلیل حق کی طرف دیکھ لیں یہ تو ضروری ہے کہ ان مشارق و مغارب کا ایک ہی خدا ہو جو خالق ہو راوی نے کہا: اس اثناء میں کہ وہ دونوں اپنے گھر کی چھت پر تھے ایک ایک دونوں نے ایک ایسے نور کا مشاہدہ کیا جو آفاق پر چھا گیا ہے اور ضیاء و اشراق سے وجود کو بھر دیا ہے پھر اللہ تعالیٰ نے ان کی نظروں سے ان کی غلمت و تاریکی کے بعد پردہ ہٹا دیا تاکہ غفلت کی نیند سے جاگ اٹھیں اس کے بعد انہوں نے فرشتوں کو دیکھا کہ وہ صفیں باندھے ہوئے ہیں اور بیت اللہ شریف کو گھیرے ہوئے ہیں اور پہاڑوں کو دیکھا کہ مسجدے میں پڑے ہوئے ہیں زمین مردہ ہو گئی ہے نہ اس کی سرسبزی باقی ہے نہ شادابی درخت جھک گئے ہیں اور فرحتیں و مسرتیں درجہ کمال کو پہنچ گئی ہیں اور ایک منادی ندا کر رہا ہے کہ نبی ہادی ﷺ پیدا ہو گئے پھر اس بت پر نظر ڈالی تو دونوں نے اسے اُٹا دیکھا ذلت اس پر چھا گئی ہے اور پورا پورا اس کو پلٹا دیا گیا ہے عامر نے اپنی بی بی سے کہا: کیا خبر ہے؟ اس نے کہا: بت کو دیکھو اس کو کہتے ہوئے دونوں نے سنا: بڑی خبر ظاہر ہو گئی ہے اور جس نے وجود کو شرف و فخر عطا کیا ہے اس کی ولادت ہو گئی ہے اور نبی منتظر ہیں جن سے شجر و حجر خطاب کریں گے اور چاند ان کے لئے شق ہو جائے گا اور وہ ربیعہ و منقر کے سردار ہیں۔ عامر نے اپنی بی بی سے کہا: کیا تم وہ سب باتیں سن رہی ہو جو یہ پتھر کہہ رہا ہے؟ اس نے کہا اس سے پوچھو کہ اس مولود (نورائیدہ بچہ) کا نام کیا ہے جس سے اللہ تعالیٰ نے وجود کو منور کیا ہے اور اس سے آباء

واجداد کو مشرف فرمایا ہے؟ انہوں نے کہا: اے ہاتف مورود (وارد کئے ہوئے ہاتف فیسی) جو اس سخت پتھر کی زبان پر کلام کرنے والا ہے جس نے آج بات کی ہے اس مولود کا نام کیا ہے؟ اس نے کہا: محمد مصطفیٰ ﷺ ابن زمر و الصفا ہے ان کی سر زمین تہامہ ہے ان کے دونوں شانوں کے درمیان ایک علامت ہے جب وہ چلیں گے تو ابر ان پر سایہ لگن ہوگا۔

نور مصطفیٰ ﷺ کے وسیلے سے اپنا ج لڑکی تندرست ہو گئی

پھر عامر نے اپنی بی بی سے کہا: ہمارے ساتھ ان کی تلاش میں نکلو تاکہ ان کے ذریعہ حق کا راستہ پا سکیں۔ اس کی بہار بیٹی جو گھر کے نچلے حصہ میں پڑی ہوئی تھی کیا دیکھتے ہیں کہ وہ چھت کے اوپر کھڑی ہے۔ باپ نے کہا: میری بیٹی! تمہارا دکھ درد جس کو تم پاتے تھے کہاں چلا گیا؟ اور تمہاری رات بھر کی بیداری جس میں ہمیشہ تم جتلا رہا کرتی تھیں کیا ہو گئی؟ اس نے کہا: میرے ابا! میں سو رہی تھی اور خواب دیکھ رہی تھی ایک بیک کیا دیکھتی ہوں کہ ایک نور میرے سامنے ہے اور ایک شخص میرے پاس آیا ہے میں نے کہا: یہ نور کیا ہے جس کی روشنی مجھ پر چمکی ہے؟ کہا گیا کہ یہ نور ولد عدنان کا ہے جس سے کائنات و موجودات معطر ہو گئے ہیں۔ میں نے کہا: ان کے اسم معظم سے مجھے باخبر کیجئے تو اس نے کہا: ان کا نام احمد و محمد ہے عاجز پر رحم فرمائیں گے اور قصور وار کو معافی دیں گے۔ میں نے کہا: ان کا دین کیا ہے؟ کہا میں ربانی ہے۔ میں نے کہا: ان کا نسب کیا ہے؟ کہا: قریشی عدنانی ہے۔ میں نے کہا: وہ کس کی عبادت کریں گے؟ کہا: نبی (مخلف) حمدانی کی۔ میں نے کہا: آپ کون ہیں؟ کہا: ان فرشتوں میں سے ایک ہوں جو آپ کے جمال نورانی سے مشرف ہوئے ہیں۔ میں نے کہا: کیا آپ اس دکھ درد کو نہیں دیکھ رہے ہیں جس میں میں جتلا ہوں! کہا: ان کا وسیلہ لو کیونکہ ان کے رب قدیم و قریب نے فرمایا ہے: میں نے اپنا سراور برہان ان کے اندر رکھ دیا

ہے جو کوئی مجھ سے دُعا کرے آپ کے واسطے سے میں اُس کی مصیبت کو دُور کر دوں گا اور قیامت کے دن ہر اُس شخص کے بارے میں آپ کی شفاعت کو قبول کروں گا جس نے نافرمانی کی ہوگی۔

اُس کے بعد میں نے اپنے ہاتھ اور انگلیاں دراز کیں اور خلوص دل کے ساتھ اللہ تعالیٰ سے دُعا کی پھر اپنے دونوں ہاتھ اپنے چہرے پر اور تمام اعضاء پر پھیرے اس کے بعد نیند سے جب بیدار ہوئی تو جیسے آپ مجھے دیکھ رہے ہیں قوی ہوں اور صحیح و تندرست ہوں۔

عامر کا مکہ پہنچ کر دیدار سے مشرف ہونا

عامر نے اپنی بی بی سے کہا: اس مولود کا کوئی راز اور برہان ہے ہم نے اس کی آیات (نشانیوں) سے عجائبات دیکھے ہیں ضرور میں اُس کی محبت میں وادیوں اور ٹیلوں کو طے کر ڈالوں گا۔ عامر پوری تیاری کے ساتھ مکہ کے ارادہ سے چلے وہاں پہنچ کر حضور اکرم ﷺ کی والدہ ماجدہ سیدہ آمنہ رضی اللہ عنہا کے گھر کا پتہ پوچھا دروازہ کھٹکھٹایا اور اُن سے کہا: ہم کو اس مولود کا جمال دکھائیے جس سے اللہ تعالیٰ نے وجود کو منور کر دیا اور آباء و اجداد کو مشرف فرما دیا ہے۔ سیدہ آمنہ رضی اللہ عنہا نے فرمایا: میں تمہارے سامنے اسے باہر نہیں لاسکتی کیونکہ میں اس پر یہود سے خوف زدہ ہوں۔ عامر نے عرض کی: ہم نے اس کی محبت میں اپنے وطن کو چھوڑا ہے اور اپنے دین اور ادیان کو اس لئے ترک کر دیا ہے کہ اس حبیب پاک کے جمال کو دیکھ لیں جس کا قصد کرنے والا محروم نہیں ہوتا۔ فرمائیں: اگر تمہارے لئے اس کی دیدار ضروری ہے تو ٹھہرو اور تھوڑی دیر صبر کرؤ جلدی نہ کرنا۔ پھر تھوڑی دیر کے لئے سامنے سے ہٹ گئیں اور اُن سے کہا: اندر آئیے سب اس گھر میں داخل ہو گئے جس میں نبی مکرم رسول معظم ﷺ تھے جب انہوں نے حبیب پاک کے انوار کا دیدار کیا تو حواس باختہ ہو گئے اور جلیل و کبیر شروع کر دی پھر

آپ کے چہرہ انور سے کپڑا ہٹایا تو آپ کی روشنی کا نور آسمان تک چمک اٹھا اور آپ کے چہرے کے نور سے ایک عمود (منارہ نور) طلوع ہوا جو آسمان تک پہنچ گیا۔ اس کے بعد وہ آپ ﷺ کی محبت میں چیخ و پکار کرنے لگے قریب تھا کہ دم اکھڑ جاتا پھر آپ کے قدم چومے اور آپ پر گر پڑے آپ ﷺ کے دست مبارک پر اسلام لائے۔ سیدہ آمنہ رضی اللہ عنہا نے اُن سے کہا: جلد باہر نکل جاؤ کیوں کہ ان کے دادا عبدالمطلب نے یہ امانت میرے سپرد کی ہے کہ لوگوں کی نظروں سے میں اسے چھپاؤں اور اس کے حال کو پوشیدہ رکھوں۔ اس کے بعد وہ لوگ حبیب اکرم ﷺ کے پاس سے نکل گئے مگر اُن کے دلوں میں آتش عشق کے شعلے بھڑک رہے تھے۔

عامر کا حضور ﷺ کے قدموں پر گر کر قربان ہو جانا

پھر عامر نے اپنے دل پر ہاتھ رکھا عقل و ہوش جا چکے تھے پھر چیخا اور کہا: مجھے سیدہ آمنہ رضی اللہ عنہا کے گھر پر دوبارہ لے چلو اور اُن سے درخواست کرو کہ دوسری مرتبہ وہ مجھے آپ کے جمال کا دیدار کرائیں اس کے بعد آمنہ کے گھر کو واپس گئے جب اندر گئے تو دیکھتے ہی آپ کی طرف لپکے اور قدموں پر گر پڑے پھر عامر نے ایک چیخ ماری اور اسی وقت وفات پائی۔ اللہ تعالیٰ نے اُن کی روح کو جلد جنت میں بھیج دیا۔

ابن حجر مؤید اللہ نے یہ پورا قصہ بیان کرنے کے بعد آخر میں لکھا ہے: واللہ یہ ہیں احوال محبین و عاشقین کے اور واللہ یہ ہیں صفات صادقین کے!

یہودی کا آپ کے دیکھنے کے بعد بیہوش ہو کر گر پڑنا

بعض اشیاء ایسے بھی ہوتے ہیں جن کو میلاد مبارک کے باعث بڑا صدمہ پہنچا حالانکہ علامات دیکھ لینے کے بعد پوری معرفت انہیں حاصل ہو چکی تھی مگر تعصب اس کا تھا کہ بنی اسرائیل سے نبوت اب نکل گئی۔ ابن حجر مؤید اللہ نے اُم المؤمنین حضرت

عائشہ صدیقہ رضی اللہ عنہا کی یہ روایت بیان کی ہے کہ مکہ میں ایک یہودی رہتا تھا جب وہ رات آئی جس میں نبی کریم ﷺ کی ولادت ہوئی تو اُس نے پوچھا: اے گروہ قریش! کیا تمہارے پاس آج کوئی لڑکا پیدا ہوا ہے؟ انہوں نے کہا: ہم کو نہیں معلوم۔ اُس نے کہا: دیکھو اس رات اس امت کا نبی پیدا ہوا ہے جس کے دو شانوں کے درمیان ایک علامت ہے۔ یہ وہاں سے پلٹے اور دریافت کیا تو اُن سے کہا گیا کہ عبد اللہ بن عبدالمطلب کے ہاں لڑکا پیدا ہوا ہے اس کے بعد وہ یہودی اُن کے ساتھ آپ کی والدہ کے گھر گیا بچہ کو اُس کے پاس باہر لائے یہودی نے جب وہ علامت دیکھیں تو بیہوش ہو کر گر پڑا اس کے بعد جب ہوش آیا تو اُس نے کہا: بنی اسرائیل سے نبوت جاتی رہی اے گروہ قریش! آگاہ ہو جاؤ! بخدا وہ تم پر ایسا غلبہ پائے گا کہ مشرق سے مغرب تک اس کی شہرت ہو جائے گی۔

حضرت یحییٰ علیہ السلام کے جبہ مبارک سے خون شپکنا

ابن حجر عسقلانی نے "العمرۃ الکبریٰ علی العالم" میں یہ روایت بھی لکھی ہے کہ جب حضرت محمد مصطفیٰ ﷺ سیدہ آمنہ رضی اللہ عنہا سے پیدا ہوئے تو اخبار و علمائے یہود میں کوئی حیرت ایسا باقی نہ رہا تھا جس کو آپ کی میلاد مبارک کا علم نہ ہوا ہو وچہ یہ تھی کہ ان کے پاس اُون کا ایک جبہ تھا جو حضرت یحییٰ بن زکریا علیہ السلام کے خون میں رنگا ہوا تھا اور اُن کے پاس کتابوں میں لکھا ہوا تھا کہ اس جبہ سے جب خون نپکے گا تو عبد اللہ بن عبدالمطلب کے ہاں لڑکا پیدا ہوگا اور اُس لڑکے کے سبب ان کے ادیان معطل و بیکار ہو جائیں گے۔ اس جبہ سے جب خون نپکنے لگا تو آپ کی میلاد مبارک کا سب کو علم ہو گیا۔ اس کے بعد انہوں نے آپ کے خلاف سازش کا ارادہ کیا اور بلا دوا و امصار میں اطلاعیں بھیج دیں۔

زمانہ حمل اور اس سے پہلے کے واقعات

میلاد مبارک کے مختصر واقعات تو بیان کئے جا چکے ہیں زمانہ حمل اور اس کے پہلے کے اہم واقعات بھی میلاد مبارک کی تمہید کے طور پر تمہر کا یہاں بیان کر دینا مناسب معلوم ہوتا ہے: نور محمدی ﷺ حضرت آدم و حوا علیہما السلام سے لے کر حضرت عبد اللہ و آمنہ علیہما السلام تک مؤمنین و عابدین کے اصلاب و ارحام سے منتقل ہوتے ہوئے چلے آیا ہے۔

جیسا کہ فرمایا:

”وَتَقَلَّبَكَ فِي السَّاجِدِينَ“ - ﴿پ ۱۹ سورۃ شعراء آیت ۲۱۹﴾

ترجمہ:-

اس طرح آپ کے تمام آباء و اجداد آدم علیہ السلام تک سب مؤمن ہیں۔

حضرت سیدہ آمنہ رضی اللہ عنہا کا انتخاب

جیسا کہ حضور اکرم ﷺ نے فرمایا: میں اصلاب طاہرہ اور ارحام فاخرہ سے منتقل ہوتے ہوئے چلے آیا ہوں۔ حسن بن احمد الکرمی رضی اللہ عنہ نے لکھا ہے کہ مولیٰ تعالیٰ نے نور محمدی ﷺ کو منتقل کرنے کا جب ارادہ فرمایا تو عبد اللہ بن عبدالمطلب کے دل میں شادی کی تحریک پیدا کی انہوں نے اپنی والدہ سے عرض کیا کہ میرے واسطے ایک ایسی لڑکی سے پیام طے کیجئے جو حسن و جمال، قد و اعتدال، رونق و کمال اور اُو نچے حسب و نسب کی ہو والدہ نے کہا: حَبَّتَا وَكْرَامَتَا يَا وَكْدِي يَسِي! میرے سے بھدا احترام! پھر وہ قریش کے قبیلوں میں گھومنے لگیں اور عرب کی لڑکیوں میں پھرتی رہیں مگر حضرت آمنہ بنت وہب رضی اللہ عنہا کے سوا آپ کو کوئی لڑکی پسند نہیں آئی عرض کیا: میری اماں! انہیں دوبارہ دیکھ لیجئے اس کے بعد پھر وہ جا کر دیکھیں تو کیا دیکھتی ہیں کہ وہ ایسی

روشن ہیں جیسے چمکدار تارہ۔ رشتہ طے ہونے کے بعد شادی کے موقعہ پر ایک اوقیہ چاندی اور ایک اوقیہ سونا مہر میں نقد اداء کر دیئے و نیز سواونٹ سو گائے اور سو بکریاں دے دیں۔ لکھا ہے کہ عبداللہ بن عبدالمطلب ﷺ کی شادی میں کثیر جانور ذبح کئے گئے تھے اور بہت زائد طعام تیار کیا گیا تھا۔

مکہ کی عورتوں کا حسد

مکہ کی بے شمار عورتیں نور مصطفیٰ ﷺ کو حاصل کرنے کی خواہش مند تھیں، ان میں سے سو ۱۰۰ عورتیں اسی حسرت و تاسف میں مر گئیں کہ عبداللہ کا حسن و جمال ان سے چھوٹ گیا اور عبداللہ آمنہ کی صحبت میں گزر بسر کرتے رہے اور نور ان کی پیشانی میں چمکتے رہتا تھا۔

استقرار حمل کی زمین آسمان میں ندائیں

شب زفاف یکم رجب اور جمعہ کی رات تھی اللہ تعالیٰ نے خازن جنات رضوان کو اس رات حکم دیا کہ وہ فردوس کو کھول دے اور ایک منادی نے آسمانوں اور زمین میں ندا کی: آگاہ ہو جاؤ کہ وہ نور مکنون (پوشیدہ نور) اور سر مخزون (اندوختہ راز) جس سے نوحی ہادی برآمد ہو گا وہ اس کی ماں کے پیٹ میں اس رات قرار پا رہا ہے جس کے اندر اس کی خلقت کا کمال اتمام کو پہنچے گا اور وہ "بشیر و نذیر" بن کر لوگوں کی طرف باہر نکلے گا۔ حضرت ابن عباس رضی اللہ عنہما کی حدیث میں ہے فرمایا: آمنہ کے حمل میں رسول اللہ ﷺ آجانے پر دلالت کرنے والی یہ باتیں تھیں: قریش کے ہر چوپایہ نے اس رات بات کی اور کہا: رب کعبہ کی قسم! رسول اللہ ﷺ حمل میں آگئے ہیں اور وہ المل و دنیا کے امام اور ان کے چراغ ہیں۔ شاہان عرب و عجم میں سے کسی بادشاہ کا تخت باقی نہ رہا

تھا مگر یہ کہ وہ اوندھا ہو گیا تھا۔ مشرق کے وحشی جانور مغرب کے وحشی جانوروں کی طرف بشارتیں لے کر بھاگے، اسی طرح سمندروں کے رہنے والے بعض بعض کو خوشخبری سنار ہے تھے۔ حمل کے ہر مہینہ میں زمین میں ایک ندا ہوا کرتی اور آسمان میں ایک ندا: خوشیاں مناؤ، مہینت و برکت والے ابوالقاسم محمد مصطفیٰ ﷺ کے ظہور کا وقت آگیا ہے۔

ابلیس کا واویلا

ابلیس بھانگتے ہوئے چلے آیا یہاں تک کہ کوہ البقیس پر پہنچا، ایک چیخ ماری اور اڑ لایا (یعنی اُنچی آواز سے واویلا کرنے لگا) شیاطین ہر طرف سے اُس کے پاس جمع ہو گئے اور کہنے لگے: آپ پر کیا مصیبت آپڑی ہے؟ اُس نے کہا: ہائے تمہاری خرابی! ایسے سفاک و ہتاک کی دولت آگئی ہے جس کے ساتھ ہو کر فرشتے جنگ کریں گے (سفاک: خوب خوزیزی کرنے والا، ہتاک: بہت زسوا اور ذلیل کرنے والا) یہ عورت یعنی آمنہ رضی اللہ عنہا جس وقت سے حاملہ ہوئی ہے ہم ہلاک ہو گئے۔

ہر مہینہ میں ایک نبی کا خواب میں آ کر خوشخبری دینا

حضرت آدم علیہ السلام کا خوشخبری دینا

حضرت آمنہ علیہا السلام نے فرمایا: جب مجھے اپنے پیارے محمد ﷺ کا حمل ہو گیا میرے حمل کے آغاز ماہ میں اور وہ رجب کا مہینہ تھا ایک رات میں نیند کے مزے لے رہی تھی اچانک ایک مرد میرے پاس اندر آیا جس کے چہرے پر ملامت تھی اور خوشبو اس سے مہک رہی تھی اور وہ کہہ رہے تھے: "مَرَحَبًا بِكَ" خوش آمدید یا محمد! میں نے اُن سے کہا: آپ کون ہیں؟ انہوں نے فرمایا: میں آدم ابوالبشر ہوں۔ میں نے کہا:

مقصد کیا ہے؟ انہوں نے فرمایا: آمنہ تم کو خوش ہونا چاہئے، کیونکہ تم حاملہ ہو گئی ہو سید البشر کی اور فرخربیعہ و مضر کی۔

حضرت شیث علیہ السلام کا خوشخبری دینا

جب دوسرا مہینہ آیا تو ایک مرد میرے پاس اندر آیا اور وہ اَلسَّلَامُ عَلَیْكَ يَا رَسُولَ اللَّهِ کہہ رہا تھا۔ میں نے اُن سے کہا: آپ کون ہیں؟ انہوں نے کہا: میں شیث ہوں۔ میں نے کہا: مقصد کیا ہے؟ انہوں نے فرمایا: آمنہ تمہیں خوش ہو جانا چاہئے کیونکہ تم حاملہ ہو گئی ہو صاحب التاویل والحدیث کی۔

حضرت نوح علیہ السلام کا خوشخبری دینا

جب تیسرا مہینہ آیا تو ایک مرد میرے پاس اندر آیا اور وہ اَلسَّلَامُ عَلَیْكَ يَا نَبِيَّ اللَّهِ کہہ رہا تھا۔ میں نے اُس سے کہا: آپ کون ہیں؟ انہوں نے کہا: میں نوح ہوں۔ میں نے کہا: مقصد کیا ہے؟ انہوں نے فرمایا: خوشخبری ہو اے آمنہ! تم حاملہ ہو گئی ہو نصرت و فتح والے کے ساتھ۔

حضرت ہود علیہ السلام کا خوشخبری دینا

جب پانچواں مہینہ آیا تو ایک مرد میرے پاس اندر آیا اور وہ کہہ رہا تھا اَلسَّلَامُ عَلَیْكَ يَا صَفْوَةَ اللَّهِ! (صفوۃ اللہ یعنی اللہ کا منتخب اور برگزیدہ بندہ)۔ میں نے کہا: آپ کون ہیں؟ انہوں نے کہا: میں ہود ہوں۔ میں نے کہا: مقصد کیا ہے؟ انہوں نے فرمایا: آمنہ! تمہیں بشارت ہو تم ایسی ذات کی حاملہ ہو گئی ہو جو یوم موعود میں شفاعت عظمیٰ کے صاحب ہوں گے۔

حضرت ابراہیم علیہ السلام کا خوشخبری دینا

جب چھٹا مہینہ آیا تو ایک مرد میرے پاس اندر آیا اور وہ کہہ رہا تھا اَلسَّلَامُ عَلَیْكَ

يَا رَحْمَةَ اللَّهِ! (آپ پر سلام ہو اے وہ ذات جس کو اللہ تعالیٰ نے عالمین کے لئے رحمت بنایا)۔ میں نے کہا: آپ کون ہیں؟ انہوں نے کہا: میں ابراہیم خلیل اللہ ہوں۔ میں نے کہا: مقصد کیا ہے؟ انہوں نے فرمایا: آمنہ مودہ (خوشخبری) ہو تمہیں کہ تم حاملہ ہو گئی ہو خلیل کی۔

حضرت اسماعیل علیہ السلام کا خوشخبری دینا

جب ساتواں مہینہ آیا تو ایک مرد میرے پاس اندر آیا اور وہ کہہ رہا تھا۔ اَلسَّلَامُ عَلَیْكَ يَا مَنْ اِخْتَارَهُ اللَّهُ! (آپ پر سلام ہو اے وہ ذات جس کو اللہ نے منتخب فرمایا ہے)۔ میں نے کہا: آپ کون ہیں؟ انہوں نے کہا: میں اسماعیل ذبیح ہوں۔ میں نے کہا: مقصد کیا ہے؟ انہوں نے فرمایا: آمنہ خوشیاں مناد، تم حاملہ ہو گئی ہو نبی ریح و بلج کے ساتھ کہ اس نبی کا وزن میں رحمان اور پلہ بھاری ہے اور ملاحظہ بھی اسے حاصل ہے۔

حضرت موسیٰ علیہ السلام کا خوشخبری دینا

جب آٹھواں مہینہ آیا تو ایک مرد میرے پاس اندر آیا اور وہ کہہ رہا تھا: اَلسَّلَامُ عَلَیْكَ يَا بِحَيْرَةَ اللَّهِ! (آپ پر سلام ہو اے اللہ کے منتخب بندے)۔ میں نے کہا: آپ کون ہیں؟ انہوں نے کہا: میں موسیٰ بن عمران ہوں۔ میں نے کہا: مقصد کیا ہے؟ انہوں نے فرمایا: آمنہ تمہیں بشارت ہو تم ایسی ذات کی حاملہ ہو گئی ہو جس پر قرآن نازل ہوگا۔

حضرت عیسیٰ علیہ السلام کا خوشخبری دینا

جب نوواں مہینہ آیا تو ایک مرد میرے پاس اندر آیا اور وہ کہہ رہا تھا: اَلسَّلَامُ عَلَیْكَ يَا خَاتَمَ الرُّسُلِ! دَنَا الْقُرْبُ مِنْكَ يَا رَسُولَ اللَّهِ! یعنی اے اللہ کے رسول!

آپ سے قرب و نزدیکی قریب ہوگئی ہے۔ میں نے کہا: آپ کون ہیں؟ انہوں نے کہا: میں عیسیٰ بن مریم ہوں۔ میں نے کہا: مقصد کیا ہے؟ انہوں نے فرمایا: آمنہ! تمہیں بشارت ہو تم حاملہ ہوگئی ہوئی مکرم اور رسول معظم کی۔

حضور ﷺ کی پیدائش کا ارادہ الہی

”مرقاۃ شرح مشکوٰۃ“ میں حضرت ملا علی قاری رحمۃ اللہ علیہ نے لکھا ہے کہ امام ابن جزری نے ”کتاب الوفاء“ میں کعب احبار سے یہ روایت بیان کی ہے: اللہ تعالیٰ نے محمد ﷺ کو پیدا کرنے کا جب ارادہ فرمایا تو جبریل علیہ السلام کو حکم دیا، وہ رسول اللہ ﷺ کی قبر شریف کے مقام کی سفید مشتمت خاک لے کر آئے اور وہ تسنیم (نہر جنت) کے پانی سے گوندھی گئی۔ اس کے بعد جنت کی نہروں میں اُسے ڈبایا گیا اور آسمانوں میں پھرایا گیا، جس کی وجہ سے ملائکہ کو حضرت محمد ﷺ کی معرفت، حضرت آدم علیہ السلام کی معرفت سے پہلے حاصل ہوگئی، پھر حضرت آدم علیہ السلام کی پیشانی میں نور محمد ﷺ چمکتا رہا اور ان سے کہا گیا: اے آدم! یہ ان سب مرسلین کا سردار ہے جو تمہاری اولاد سے ہیں۔

سفر نور مصطفیٰ ﷺ

آدم دحواء سے نخل ہوتے چلے آ کر بالاخر صلب عبد اللہ سے رحم آمنہ میں نور محمدی ﷺ نخل ہو گیا اس کے بعد دحواء کے حمل میں جب شیث آگئے تو یہ نور حضرت آدم علیہ السلام سے حضرت حوا علیہا السلام کی طرف نخل ہو گیا اور انھیں عادت تھی کہ ہر زوجگی میں دو بچے ہوا کرتے تھے بجز شیث کے کہ وہ تنہا پیدا ہوئے، حضرت محمد ﷺ کی حرمت و کرامت کے باعث پھر یہ نور ایک طاہر سے دوسرے طاہر کی طرف نخل ہوتا چلا گیا یہاں تک کہ صلب عبد اللہ بن عبد المطلب سے رحم آمنہ میں یہ نور نخل ہو گیا۔

میں دیکھا کہ گویا چاندی کا ایک سلسلہ (زنجیر) اُن کی پیٹھ سے نکلا جس کی ایک طرف آسمان میں ہے اور ایک طرف زمین میں اور ایک طرف مشرق میں ہے اور ایک طرف مغرب میں اور اس کے بعد وہ سلسلہ ایک درخت ہو گیا، جس کے ہر ایک پتے پر ایسا نور چمک رہا ہے جو آفتاب کے نور سے ستر درجے زیادہ ہے، ویسا نور میں نے کبھی نہ دیکھا تھا، اور اس نور کی روشنی بلندی اور عظمت ساعت بہ ساعت بڑھتی جاتی تھی اور اہل مشرق و مغرب اس درخت میں لپٹے ہوئے ہیں اور اہل عرب و عجم اس کو سجدہ کر رہے ہیں اور کچھ لوگ قریش کے اس کے ساتھ لٹکے ہوئے ہیں اور بعض قوم قریش اسے کاٹنا چاہتے ہیں، جب اس کے پاس آتے ہیں تو ایک حسین جوان جس کے پاس سے خوشبو مہکتی ہے ان کو پکڑ کے ان کی پیشین توڑ ڈالتا ہے۔ عبد المطلب نے یہ خواب قریش کے ایک کاہنہ سے بیان کیا، اُس نے تعبیر دی کہ تمہاری پشت سے ایک لڑکا پیدا ہوگا، اہل مشرق و مغرب اُس کے تابع ہوں گے اور اہل آسمان و زمین اس کی حمد کریں گے، اسی لئے عبد المطلب نے آپ کا نام ”محمد“ (ﷺ) رکھا۔

نام نامی ”محمد“ (ﷺ) رکھنے کی ہدایت

حضرت عبد اللہ ابن عباس رضی اللہ عنہما کی حدیث میں ہے کہ آپ نے فرمایا: حضرت آمنہ رضی اللہ عنہا بیان کیا کرتی تھیں اور کہا کرتی تھیں کہ جب میرے حمل پر چھ ۶ مہینے گزر گئے تو خواب میں ایک آنے والا میرے پاس آیا اور کہا کہ تم حاملہ ہوگئی ہو سید العالمین کی، جب وہ پیدا ہو جائیں تو اُن کا نام ”محمد“ (ﷺ) رکھنا اور اپنا حال لوگوں سے چھپانا۔

شب میلاد کے عجائبات اور انوار کا نزول

نویں مہینہ میں ربیع الاول کی پہلی شب سے بارہویں تک حضرت آمنہ رضی اللہ عنہا کو

جو بشارتیں ملی ہیں واقدی ﷺ نے اُن کا بھی تاریخ وار ذکر فرمایا ہے چنانچہ پانچویں شب میں حضرت آمنہ رضی اللہ عنہا نے حضرت خلیل علیہ السلام کو خواب میں دیکھا آپ فرما رہے ہیں کہ تمہیں خوشیاں منانی چاہیے اس ہی جلیل پر جو صاحب نورو بہاء یعنی حسن و رونق اور صاحب فضل و عز و ثناء ہیں۔ گیارہ راتوں کی بشارتوں اور برکتوں کی تفصیل بیان کرنے کے بعد واقدی ﷺ نے اخیر میں بارہویں شب کی تفصیلات لکھی ہیں کہ حضرت آمنہ رضی اللہ عنہا نے فرمایا: یہ چاندنی رات تھی اور اس میں کوئی تاریکی نہ تھی عبدالمطلب اپنی اولاد کو لئے حرم کی طرف نکل گئے تھے کہ اس کی دیواروں کا جو حصہ منہدم ہو گیا ہے اُسے دُڑست کریں۔

حواء سارہ آسیہ اور مریم کا دایات و قوایل مصطفیٰ ﷺ میں شامل ہونا

سیدہ آمنہ رضی اللہ عنہا فرماتی ہیں اُس وقت میرے پاس کوئی نہ تھا نہ مرد نہ عورت! میں اپنی تنہائی پر رونے لگی اور کہنے لگی: ہائے تنہائی! نہ کوئی عورت ہے جو میرے بازو تھامے اور نہ کوئی غلص ہے کہ اُس سے انس حاصل کر سکوں اور وحشت دُور ہو اور نہ کوئی لڑکی ہے جو مجھے سہارا دے سکے آمنہ رضی اللہ عنہا نے کہا: پھر میں نے گھر کے کونے کی طرف نظر ڈالی تو کیا دیکھتی ہوں کہ وہ شق ہو گیا ہے اور اُس سے چار بلند قامت عورتیں برآمد ہوئیں گویا کہ وہ ماہتاب ہیں انوار اُن پر چھائے ہوئے ہیں سفید ازاریں پہنی ہوئی ہیں اُن کی اوڑھنیوں سے مٹک کی خوشبو مہک رہی ہے یہ عبدمناف کی لڑکیاں معلوم ہو رہی تھیں ان میں سے پہلی آگے بڑھی اور کہا: آمنہ! تم جیسی کون ہو سکتی ہے جبکہ تم حاملہ ہو گئی ہو سید البشر کی اور فخر ریچھہ و مفر کی! پھر وہ میرے سیدھے جانب بیٹھ گئیں میں نے ان سے کہا: آپ کون ہیں؟ فرمائیں: میں حواء ہوں ام البشر رضی اللہ تعالیٰ عنہا۔ پھر اُن میں سے دوسری آگے بڑھی اور کہا: آمنہ! تم جیسی کون ہو سکتی ہے جبکہ تم حاملہ ہو گئی ہو طہر طاہر کی (یعنی ایسی ذات کی جو کمال طہارت پر ہو) علم زاہر کی یعنی چمکنے

والے علم کی اور بحر زخر کی یعنی بھرے ہوئے سمندر کی اور نور باہر (غالب) و سر ظاہر کی پھر وہ میرے بائیں جانب بیٹھ گئیں میں نے اُن سے کہا: آپ کون ہیں؟ فرمائیں: میں سارہ ہوں خلیل کی بی بی رضی اللہ عنہا۔ پھر اُن میں سے تیسری آگے بڑھی اور کہا: آمنہ! تم جیسی کون ہو سکتی ہے جبکہ تم حاملہ ہو گئی ہو ایسے حبیب کی جو اعلیٰ و ارفع ہیں صاحب مدح و ثناء ہیں! پھر وہ میری پیٹھے کے پیچھے بیٹھ گئیں میں نے اُن سے کہا: آپ کون ہیں؟ فرمائیں: میں آسیہ بنت مزاحم ہوں رضی اللہ عنہا۔ پھر اُن میں سے چوتھی آگے بڑھی اور وہ اُن سب سے ہیبت و وقار میں بڑھی ہوئی تھی اور تروتازگی میں اُن سب سے اچھی تھی اور اُس نے کہا: آمنہ! تم جیسی کون ہو سکتی ہے جبکہ تم حاملہ ہو گئی ہو صاحب براہین و معجزات و آیات و ولادت کی سید المل الارض و السموات کی! پھر میرے سامنے بیٹھ گئیں اور کہا: آمنہ! اپنے آپ کو مجھ پر ڈال دو اور اپنا پورا جھکاؤ میری طرف کر دو میں نے اُن سے کہا: آپ کون ہیں؟ فرمائیں: میں مریم بنت عمران ہوں ہم آپ کی دایات ہیں اور قوایل مصطفیٰ ﷺ میں آمنہ رضی اللہ عنہا نے فرمایا: میں نے اُن سے انس حاصل کی اور اشخاص کو دیکھنے لگی کہ اُن کی فوجیں اندر میرے پاس آرہی ہیں اور اپنے گھر کو دیکھا تو کیا دیکھتی ہوں کہ وہ مجھ پر غلط و ملط ہو گیا ہے مشتبہ آوازوں کے ساتھ اور مختلف زبانوں کے ساتھ جن میں غالب سریانی زبان تھی۔

حکم الہی سے زمین و آسمان میں خصوصی انتظامات

سیدہ آمنہ رضی اللہ عنہا نے کہا: پھر میں نے اُس گھڑی نظر ڈالی تو کیا دیکھتی ہوں کہ شہاب سیدھے بائیں اُڈ رہے ہیں۔ اللہ تعالیٰ نے جبرائیل امین کو مختلف احکام دیئے فرمایا کہ

کمال حسن و جمال، نور مجسم محمد مصطفیٰ ﷺ

کے بارے میں چند اہم شہادتیں

میلاد شریف کا بیان یہاں ختم کرتے ہوئے نور محمدی ﷺ کی نعت شریف میں چند اہم شہادتیں پیش کی جاتیں ہیں۔

حضرت حسان بن ثابت رضی اللہ عنہ نے فرمایا.....

وَأَحْسَنُ مِنْكَ لَمْ تَرَ كَطُّ عَيْبِي وَأَجْمَلُ مِنْكَ لَمْ تَكِلِي النِّسَاءُ

آپ سے حسین تر کبھی میری آنکھ نے نہیں دیکھا اور آپ سے زیادہ خوبصورت عورتوں نے نہیں جتا۔

مزید فرماتے ہیں.....

خُلِقْتَ مَبْرَأً مِنْ كُلِّ عَيْبٍ كَأَنَّكَ قَدْ خُلِقْتَ كَمَا تَشَاءُ

آپ ﷺ ہر عیب سے نمدی اور منترہ پیدا ہوئے ہیں گویا کہ آپ ﷺ کو ایسے ہی پیدا کر دیئے گئے جیسے آپ ﷺ چاہتے تھے۔

حضرت ابو ہریرہ رضی اللہ عنہ فرماتے ہیں.....

میں نے کوئی چیز رسول اللہ ﷺ سے زیادہ حسین نہیں دیکھی، گویا سورج حضور ﷺ کے چہرے میں پھرتا تھا۔

کعب بن مالک رضی اللہ عنہ نے فرمایا.....

جب حضور ﷺ خوش ہوتے تو آپ کا چہرہ ایسا چمکتا تھا گویا وہ چاند کا ٹکڑا ہے۔

ایک دوسری حدیث میں آیا ہے کہ.....

حضور ﷺ جب خوش ہوتے تو حضور ﷺ کا چہرہ آئینہ کی طرح چمکتا اور دیوار وغیرہ کا عکس حضور ﷺ کے چہرہ انور پر پڑھا اور موجودات میں کوئی چیز عدم سے وجود میں نہیں آئی جس کے ساتھ چہرہ انور ﷺ کی تشبیہ دی جائے۔

روایت ہے حضرت ابن عباس رضی اللہ عنہما سے کہ حضور ﷺ کا سایہ نہ تھا اور حضور ﷺ کبھی دھوپ میں کھڑے نہیں ہوئے مگر یہ کہ غالب ہوا حضور ﷺ کا نور آفتاب کے نور پر اور چراغ کے پاس کبھی نہیں کھڑے ہوئے مگر یہ کہ حضور ﷺ کی چمک دمک غالب ہو گئی چراغ کی روشنی پر اور حضور ﷺ کا سایہ کبھی زمین پر نہیں پڑا اور کبھی دھوپ میں یا چاندنی میں آپ ﷺ کا سایہ نہیں دیکھا گیا۔ اس لئے کہ حضور ﷺ ہر پانچ گھنٹے

﴿ مواہب الدنیہ و زر قانی ﴾

تو جان پاکی سر بسر نے آب و خاک اے ناز میں

واللہ زجاں ہم پاک تر روحی فداک اے ناز میں

پاکاں ندیدہ روے تو جاں دادہ اندر کوے تو

ایک بگرد کوے تو صد جان پاک اے ناز میں

ترجمہ:- آپ ﷺ کا وجود مبارک مکمل طور پر پاک ہے۔ یہ دیکھنے والے اللہ کی قسم! آپ ﷺ کی جان پر ہماری پاک تر رو میں بھی فدا ہیں۔

مقربوں (بلند مرتبہ عظیم شخصیات) کی شان کو دیکھ کر تمہیں (رونا) حسد نہیں کرنا چاہئے، تیرا نصیب گلی کوچہ کے درمیان ہی ہے۔ (یعنی تیرے قریب ہی ہے) بلکہ تو

اپنی قسمت پر شاکر رہ۔ جو تمہارا نصیب ہے وہی تمہارے لئے پاکیزہ تر ہے اے دیکھنے والے۔

شیخ الاسلام کے قول فیصل پر خاتمہ کتاب

اب مضمون کے خاتمہ پر یہاں سے کتاب کے اخیر صفحہ تک شیخ الاسلام حضرت علامہ مولانا الحافظ انوار اللہ خان بہادر فضیلت جنگ ﷺ کی تالیف ”بُشْرَى الْجِرَامِ فِى عَمَلِ الْمَوْلِدِ وَالْقِيَامِ“ سے چند اہم اقتباسات درج کر دینے کی سعادت حاصل کی جا رہی ہے تاکہ قول فیصل سامنے آجائے جو مولانا کی تبحر علمی کا نتیجہ اور خدا داد ذہانت و تفقہ فی الدین کا ثمرہ ہے۔

”قَدَمَ اللّٰهُ سِرَّةً وَنَوَّرَ ضَرْبَهُ النَّهْجَةَ السَّوِيَّةَ“ کے حوالے سے حضرت شیخ الاسلام نے لکھا ہے کہ ”جس رات آپ پیدا ہوئے ملائکہ آپ کو ”خليفة الله“ کہتے تھے مولیٰ تعالیٰ نے حضرت آدم علیہ السلام کے ہارے میں ملائکہ سے فرمایا تھا

”اِنِّىْ جَاعِلٌ فِى الْاَرْضِ خَلِيْفَةً“ ﴿پس سورہ بقرہ آیت﴾

ترجمہ:- میں روئے زمین میں ایک خلیفہ مقرر کرنے والا ہوں۔

اس سے ظاہر ہے کہ حضرت آدم علیہ السلام کی خلافت صرف زمین سے متعلق تھی لیکن فرشتے چونکہ آسمانوں میں دیکھتے تھے کہ حضور ﷺ کا نام مبارک حق تعالیٰ کے مقدس نام کے ساتھ ہر جگہ لکھا ہوا ہے اس لئے انہوں نے آپ کو عكسى الاطلاق ”خليفة الله“ کہہ دیا اور ”فسى الارض“ کی قید نہیں لگائی جو آدم علیہ السلام کی خلافت میں ملحوظ تھی فرشتوں کی اس گواہی سے ثابت ہے کہ حضور اکرم ﷺ ”كُلِّ مَلَكُوْت“ (عالم معنی یعنی عالم ارواح) میں خلیفۃ اللہ ہیں اسی وجہ سے تمام آسمانوں کے ملائکہ اس خلیفۃ اللہ کے سلام کے لئے روز میلا د حاضر ہوئے جن کا نزول اجلال تمام عالم کے

حق میں رحمت تھا جیسا کہ فرماتا ہے.....

”وَمَا اَرْسَلْنَاكَ اِلَّا رَحْمَةً لِّلْعَالَمِيْنَ ط“

﴿پس سورہ الانبیاء: ۱۰۷﴾

ترجمہ: اے محبوب ﷺ! ہم نے آپ ﷺ کو تمام جہانوں کے لئے رحمت بنا کر بھیجا ہے۔

جب آپ مجسم رحمت ہو کر اس عالم میں تشریف لائے تو کون ایسا شقی ہوگا کہ نزول رحمت سے خوش نہ ہوا

تمام عالم میں خوشی اور صرف ایک شیطان لعین کو غم و غصہ

روایت ہے کہ تمام عالم میں اس روز ہر طرف خوشی تھی مگر شیطان کو کمال درجہ کا غم تھا جس سے زار زار روتا تھا حضرت جبرئیل علیہ السلام اس کی یہ حالت دیکھ کر رو نہ سکے اور ایک ایسی ٹھوکراں کو ماری کہ عدن میں جا پڑا۔

میلا د شریف کی مسرت کمال سعادت کی دلیل

حافظ ابن حجر ﷺ نے ابن جزری ﷺ کا یہ قول نقل کیا ہے کہ ”مولود کی اصل خود آنحضرت ﷺ سے ماثور ہے مولود کی فضیلت کے لئے اتنا ہی کافی ہے کہ اس میں ارغام (تذلیل) شیطان ہے اور سرور اہل ایمان“ علماء کی ان تصریحات سے ان کا مسنون و مستحب ہونا ثابت ہوتا ہے۔ غرض کہ جس طرح میلا د شریف کا غم شقاوت کی دلیل ہے اس کی مسرت کمال سعادت کی دلیل ہوگی۔

بدعت کا مفہوم

ذرقانی نے ”شرح مواہب الدنیہ“ میں لکھا ہے کہ تاج فاکہانی نے مولود شریف

کو بدعت مذمومہ لکھا ہے مگر امام سیوطی رحمۃ اللہ علیہ نے ان کے استدلال و تقریر کو حرفاً حرفاً رد کیا ہے۔ فَجَزَاكَ اللَّهُ عَنَّا عَمِيرًا كَجَزَاكَ!

مولود کا پڑھنا سنت صحابہ

حضرت شیخ الاسلام نے بڑی ذمہ داری کے ساتھ صاف و صریح الفاظ میں تردید اس کی فرمادی ہے کہ قرونِ ثلاثہ میں مولود شریف نہیں تھا، چنانچہ تحریر فرماتے ہیں: اب رہی یہ بات کہ مولود شریف قرونِ ثلاثہ میں نہیں تھا، یہ تسلیم نہیں اس لئے کہ جتنی روایتیں مولود شریف میں پڑھی جاتی ہیں وہ موضوع ”من گھڑت“ نہیں بلکہ کتب احادیث میں سب موجود صحابہ سے منقول ہیں، جس سے ثابت ہے کہ جتنی روایتیں مولود کی کتابوں میں پڑھی جاتی ہیں وہ سب صحابہ کے زمانہ میں پڑھی جاتی تھیں، البتہ نئی بات یہ ہے کہ میلاد شریف سے متعلق حدیثیں ایک جگہ جمع کر دی گئیں مگر یہ بھی قابل اعتراض نہیں، اس لئے کہ محدثین نے بھی آخر ہر قسم کی حدیثوں کو علیحدہ علیحدہ کر دیا ہے جو صحابہ نے نہیں کیا تھا، پھر صحابہ کا دستور تھا کہ جب کوئی واقعہ پیش نظر ہوتا تو اس سے متعلق جتنی حدیثیں یاد ہوتیں پڑھ دیتے، اس میلاد مبارک کا واقعہ پیش نظر ہونے سے وہ سب روایتیں پڑھی جاتی ہیں، اس سے ثابت ہوتا ہے کہ مولود شریف کا پڑھنا صحابہ کی سنت ہے۔

محفل میلاد کی ایک بڑی مصلحت

محفل میلاد کے سلسلہ میں جو دینی اور دنیوی مصلحتیں دور اندیش علماء کے پیش نظر تھیں اور شوکت اسلام کا خیال ان پر حضرت شیخ الاسلام رحمۃ اللہ علیہ نے ایک محققانہ تبصرہ کیا ہے جو قابل دید ہے، فرماتے ہیں: اب اگر محل اعتراض ہے تو یہی ہے کہ میلاد شریف کی محفل قرونِ ثلاثہ میں اس ہیئت پر نہ تھی، سو اس کا جواب یہ ہے کہ اس محفل

مبارک سے ایک بڑی مصلحت متعلق ہے، وہ یہ ہے کہ یہود و نصاریٰ اور دوسری اقوام اپنے اپنے نبیوں کی پیدائش کے روز خوشیاں منا کر اپنی محبت کا ثبوت دیتے ہیں۔

دور اندیش علماء نے محبت نبی کا جوش پیدا کرنے کی تدبیر نکالی

اور ”محفل میلاد“ و ”مجالس وعظ“ منعقد کرنے کی بنیاد ڈالی

دور اندیش علماء نے یہ خیال کیا کہ بعد زمانہ نبوی ﷺ سے مسلمانوں کی طبیعتوں میں بے باکی پیدا ہو گئی ہے، یہاں تک کہ نماز روزہ میں بھی لوگ قصور کرنے لگے، جس سے دوسری اقوام میں یہ خیال پیدا ہونے لگا کہ اب مسلمانی برائے نام رہ گئی ہے اور وہ رعب داب جو جانناز مسلمانوں کا ان کے دل میں تھا کہ یہ لوگ اپنے نبی کے حکم پر جان دینے کو مستعد ہیں، جانے لگا، اگر یہی خیال ان کا ترقی پذیر ہوا اور مسلمانوں میں کوئی جوشِ اسلامی باقی نہ رہا تو چند روز میں بالکل بے وقعتی کی نگاہوں سے وہ دیکھے جائیں گے اور معرض تلف میں ہو جائیں گے، اس لئے یہ تدبیر نکالی کہ اپنے نبی ﷺ کی محبت کا جوش ان کے دلوں میں پیدا کر دیا جائے، چنانچہ مجالس وعظ میں عموماً ایسے مضامین بیان کرنے لگے جو باعث از دیاد محبت (محبت میں زیادتی) ہوں مثلاً شفاعت کا مسئلہ اور صحابہ اور اولیاء اللہ کے فضائل اور حکایات اور معجزات اور فضائل نبی ﷺ زیادہ بیان کرنے لگے جن کے سننے سے اپنے نبی کی عظمت ذہن نشین اور باعث ترقی محبت ہو، پھر محفل میلاد کی بنیاد ڈالی جس سے مخالفین اور مخالفین کا امتیاز ہو جائے کیونکہ مخالفین کو حضرت کی پیدائش کی خوشی ہرگز نہیں ہو سکتی، بلکہ اس کا سخت صدمہ ان کے دلوں پر ہوتا ہے جس طرح خاص میلاد کے روز شیطان پر ہوا تھا، غرض کہ اس کا یہ اثر ہوا کہ ہر فقیر و امیر بقدر حیثیت اس محفل مبارک میں روپیہ صرف کر کے اس کا عملی ثبوت دیتا ہے کہ ہم اپنے نبی ﷺ کے سچے دعا گو اور آپ کے وجودِ باوجود سے

خوش ہونے والوں میں ہیں جس سے مخالفین پر یہ ثابت ہو گیا کہ مسلمان اس بگڑی حالت میں بھی اپنے نبی کے شیفتہ اور دلدادہ ہیں۔ نبض شناسانِ زمانہ خوب جانتے ہیں کہ یہ جوشِ محبتِ اسلامی کوئی معمولی بات نہیں بلکہ یہی جوشِ مخالفوں سے ان کو ممتاز اور علیحدہ کرنے والا ہے۔ اگر یہ جوشِ محبت بھی جاتا رہے تو اکثر مسلمانوں کی حالت گواہی دے گی کہ ان کو نہ احکامِ دینیہ سے تعلق ہے نہ اپنے نبی سے محبت اور ظاہر ہے کہ اس بے تعلقی کا کیسا برا اثر مسلمانوں پر پڑے گا۔ غرض قطع نظر فضیلت اور استحباب کے مولود شریف میں ایک ایسی مصلحت ملحوظ رکھی گئی جو دین و دنیا میں محمود و مطلوب ہے۔

نبی کی محبت اور دنیاوی مصلحت دونوں کا لحاظ

اعمال کا دار و مدار نیت پر اور حسن ظن کی اہمیت

دین میں اس وجہ سے کہ حدیث شریف میں وارد ہے کہ جب تک آدمی کو نبی کریم ﷺ کی محبت اپنے ماں باپ اور اولاد اور مال سے بلکہ اپنی جان کی محبت سے زیادہ نہ ہو اس کا ایمان قابل شمار نہیں۔ اور دنیاوی مصلحت وہ جو مذکور ہوئی جس کو اسرار شناسانِ اسلام جانتے ہیں کہ موجد نے اسے کیوں ایجاد کیا! مصلحت وقت کا لحاظ رکھنے کی تعلیم نبی کریم ﷺ نے نہیں دی ہے؟ کیوں نہیں؟ صدہا احادیث اس پر شاہد ہیں اسی کو دیکھ لیجئے کہ قبل ہجرت کس قسم کے احکام اور حالات تھے اور بعد ہجرت قوتِ اسلام کے زمانہ میں کس درجہ پر پہنچے۔ اہل حدیث یہ بھی جانتے ہیں کہ آخری زمانہ کے مسلمانوں کے لئے نبی کریم ﷺ نے کس قسم کی سہولتیں فرمائی ہیں یہاں تک تو فرمادیا کہ دسویں حصہ پر بھی اگر وہ لوگ عمل کر لیں تو صحابہ کرام کے برابر ان کو ثواب ہوگا۔ اب انصاف کیا جائے کہ مصالِح دینیہ دنیویہ پر لحاظ رکھ کر محفلِ میلاد شریف کی جائے

تو کیا وہ باعثِ دخولِ دوزخ ہوگی؟ اور وہ ارشادِ نبوی کہ اعمال کے حسن و قبح کا دار و مدار نیت پر ہے اور خدائے تعالیٰ عمل کو نہیں دیکھتا ہے نیتوں کو دیکھتا ہے وغیرہ احادیث معاذ اللہ بیکار ہو جائیں گی؟ ہرگز نہیں۔ غرض کہ اس قابلِ تحسین نیت کے بعد ہمارا حسن ظن تو یہ ہے کہ یہ عمل باعثِ خوشنودیِ خدا و رسول ہے اور یقین ہے کہ بمصداق "أَنَا عِنْدَ ظَنِّ عَبْدِي هِيَ" میں اپنے بندہ کے گمان کے پاس ہوں جو وہ میرے ساتھ رکھے" یہ ہمارا حسن ظن بیکار نہ جائے گا۔

ہم اس کو مانتے ہیں کہ بعضے علماء نے صرف حدیث "كُلُّ بَدْعٍ ضَلَالَةٌ" ﴿مکتوٰۃ باب الاعتصام پہلی فصل﴾ کو پیش نظر رکھ کر اس مجلسِ تبرک میں کلام کیا ہے۔

متاخرین علماء کی مصلحت بینی اور شرعی نگاہ

قرونِ ثلاثہ میں اس کی ضرورت نہ تھی

مگر آپ نے دیکھ لیا کہ جو نکتہ رس و دقیقہ شناس علماء تھے مثل حافظ شیخ الاسلام ابن حجر عسقلانی اور امام سیوطی وغیرہ رحمۃ اللہ علیہم انہوں نے اس کا جواز و استحباب ثابت کر دیا۔ غور کیجئے کہ وہ بھی آخر مقتدر اور تبحر علماء مانے جاتے ہیں جن کے اقوال استدلال میں پیش کئے جاتے ہیں ان کو گمراہ و مخالفِ اسلام قرار دینا کیونکر جائز ہوگا؟ ایسے موقع میں تو ان کا احسان ماننا پڑے گا کہ انہوں نے علاوہ اور مصالِح کے شرعی طور پر بھی اس کا استحباب ثابت کر دیا۔ فرمایا کہ ضرورت اس محفلِ مبارک کی ایجاد اور ابقاء میں علمائے متاخرین کے پیش نظر تھی اس کا وجود قرونِ ثلاثہ میں نہ تھا اس لئے کہ اُس زمانہ کے کل اہل اسلام وقتاً فوقتاً ہر ایک امر میں نبی کریم ﷺ کی محبت کا عملی ثبوت دیتے تھے جس کا اثر یہ ہوا کہ اسلام شرقاً و غرباً ان کی جاں بازیوں سے پھیلا، اُن کو ضرورت نہ تھی کہ سال میں ایک بار اپنی محبت کا اظہار کریں، بخلاف اس زمانہ کے کہ کل اہل اسلام سال میں ایک

بار بھی اگر اپنی سچی محبت اپنے نبی کریم ﷺ کی میلاد مبارک میں ظاہر کریں تو نفیست ہے۔

سونے چاندی کی قدیلیں لٹکانا

دیباچ کا لباس کعبہ کو پہنانا

منبر پر غلاف چڑھانا

اس سے مستفاد ہے کہ شوکت اسلام کے لئے اگر کوئی ایسا کام کیا جائے جو ضرورت سے زیادہ ہو تو اس کی اجازت ہے، چنانچہ شیخ الاسلام رحمۃ اللہ علیہ نے فتح الباری (شرح صحیح بخاری) میں لکھا ہے کہ سونا چاندی کی قدیلیں کعبہ شریفہ اور مسجد نبوی میں لٹکانے کو تقی الدین سبکی رحمۃ اللہ علیہ نے جائز لکھا ہے۔ دیکھئے اس میں بھی صرف شوکت اسلام ملحوظ ہے ورنہ ضرورت تو معمولی چرائیوں سے بھی رفع ہو سکتی تھی، اسی طرح ”فتح الباری“ میں یہ بھی لکھا ہے کہ کعبہ شریفہ کو جو دیباچ کی کسوت پہنائی جاتی ہے اس کے جواز پر اجماع ہو گیا ہے اور لکھا ہے کہ قاضی زین الدین عبدالباسط نے بحسب حکم شاہی ایک ایسی بہتر کسوت خانہ کعبہ کے لئے تیار کی کہ اس کی عمدگی بیان کرنے سے زبان قاصر ہے..... دیکھئے اس میں بھی وہی شوکت اسلام ملحوظ ہے، ورنہ اول تو گھر کو کسوت پہنانا کوئی ضروری بات نہیں، اور اگر کسی قسم کی ضرورت ہے بھی تو بیش قیمت دیباچ کی ضرورت نہیں، جس کے جواز پر اجماع ہو گیا ہے۔ اور کسوت خانہ کعبہ تو حضرت اقدس رحمۃ اللہ علیہ کے زمانہ میں موجود تھی۔ ”خلاصۃ الوقایہ باخبار دارالمصطفیٰ“ میں لکھا ہے کہ حضرت عثمان رضی اللہ عنہ نے مسجد نبوی کی تعمیر از سر نو نہایت تکلف سے کی، چنانچہ دیواروں کے پتھروں میں نقش و نگار کیا گیا اور ستون کے پتھر بھی منقش تھے، سقف ساج

کا بنوایا گیا جو اس زمانہ کی بیش قیمت لکڑی تھی، اور منبر شریف پر غلاف پہلے آپ ہی نے اوڑھایا۔ دیکھئے یہ سب امور اسلام سے متعلق ہیں، ورنہ یہی مسجد مقدس آنحضرت رحمۃ اللہ علیہا کے زمانے سے اس وقت تک نہایت سادی اور تکلف سے عاری تھی، نہ نقش و نگار تھا، نہ منبر پر غلاف اوڑھایا جاتا تھا۔



میلاد میں جو جو کام ہوتے ہیں

ان کا شرعی جواز

اب یہ دیکھا جائے کہ مولود شریف میں کیا کام ہوتے ہیں اور وہ شرعاً جائز ہیں یا نہیں بڑے کام یہ ہیں:.....

اظہار سرور..... تعین وقت..... قصائد نعتیہ کا پڑھنا
تقسیم شیرینی..... اور بخور جلانا وغیرہ۔

اظہار سرور

اظہار سرور کا حال سنئے کہ باوجودیکہ حق تعالیٰ فرماتا ہے: "إِنَّ اللَّهَ لَا يُحِبُّ الْفَرِحِينَ" یعنی فرحت والوں کو (اور اترانے والوں کو) حق تعالیٰ دوست نہیں رکھتا (پ ۲۰ سورہ قصص آیت ۷۶) مگر فضل الہی اور رحمت الہی پر فرحت کرنے کا حکم ہے جیسا کہ قرآن شریف میں ہے:.....

"كُلُّ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا" ﴿پ ۱۰۸ سورہ بقرہ آیت ۵۸﴾
ترجمہ: یعنی لوگوں سے کہہ دو کہ صرف اللہ کے فضل اور رحمت کی خوشی کیا کریں
مطلب ان آیتوں کا یہ ہوا کہ اگر کوئی خوشی کرے تو صرف اللہ تعالیٰ کے فضل
اور رحمت کی خوشی کرے۔ اب غور کیجئے کہ آنحضرت ﷺ کے قدم مہینت لزوم سے اس
عالم کو عزت بخشی یہ کتاب بڑا فضل اور رحمت الہی ہے کہ: آنحضرت ﷺ کا نام "فضل اللہ"
"بھی ہے جس پر ابن دجیہ نے یہ استدلال کیا ہے کہ حق تعالیٰ فرماتا ہے:.....

"وَكُلُّ لَافِضِلُ اللَّهِ عَلَيْكُمْ وَرَحْمَتُهُ لَا تَبْعَتُمُ الشَّيْطَانَ إِلَّا قَلِيلًا"

﴿سورہ نساء آیت ۸۳﴾

ترجمہ: یعنی اگر اللہ کا فضل اور اس کی رحمت تم پر نہ ہوتی تو تم شیطان کی پیروی
کرتے

اس سے ظاہر ہے کہ فضل اللہ "محمد ﷺ" ہیں اور "رحمۃ اللہ علیہ" بھی... اتنی۔

تعین وقت

میلاد شریف میں دوسرا کام تعین وقت کا ہے اس کا حال ابھی معلوم ہوا کہ
آنحضرت ﷺ نے صوم عاشوراء خود بھی رکھا اور اس کے فضائل بیان فرمائے۔ اور اس
روایت سے بھی ظاہر ہے جو "بخاری شریف" کی کتاب الایمان میں ہے کہ کسی یہودی
نے حضرت عمر رضی اللہ عنہ سے کہا کہ آپ کی کتاب یعنی قرآن شریف میں ایک آیت ہے کہ
اگر وہ ہماری کتاب میں ہوتی تو ہم لوگ اس کے نزول کے دن کو عید مناتے آپ ﷺ
نے فرمایا کہ کونسی آیت ہے؟ کہا:.....

"الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ
لَكُمْ الْإِسْلَامَ دِينًا" ﴿پ ۶ سورہ مائدہ آیت ۳﴾

ترجمہ: آج کے روز میں نے تمہارے دین کو کامل کیا اور اپنی نعمت کو تم پر تمام کیا
اور تمہارے دین اسلام سے راضی ہوا۔

حضرت عمر رضی اللہ عنہ نے فرمایا کہ ہمیں معلوم ہے کہ وہ آیت کس مقام پر اور کس روز
نازل ہوئی حضرت رسول اکرم ﷺ عرفات پر کھڑے تھے یعنی حج کے روز اور جمعہ کا
دن تھا شرح بخاری شریف میں شیخ الاسلام عسقلانی نے لکھا ہے کہ یہاں یہ
شہہ ہوتا ہے کہ یہودی کا سوال تو یہ تھا کہ اس آیت کی جلالت شان مقتضی ہے کہ اس

کے نزول کا روز عید بتایا جاتا اور جواب میں مقام اور وقت نزول بیان کیا گیا جس کو سوال سے کوئی تعلق نہیں حالانکہ جواب میں سوال کی مطابقت چاہئے۔ اس کا جواب یہ ہے کہ حضرت عمر رضی اللہ عنہ نے اشارہ جواب دیا کہ دونوں ہمارے یہاں روز عید ہیں اور ترمذی و طبرانی کی روایتوں میں بہ تصریح موجود ہے کہ بھگت اللہ ہمارے یہاں وہ دونوں روز عید ہیں۔ حاصل یہ کہ یہودی کا مقصد تھا کہ اس نعمت عظمیٰ کا دن اس قابل تھا کہ عید قرار دیا جاتا جس میں ہمیشہ خوشی ہوا کرتی ہے اسلئے کہ عید ”عود“ سے ماخوذ ہے۔ جس کے معنی مکرر ہونے کے ہیں چونکہ روز عید مکرر ہوا کرتا ہے اس لئے اس کا نام عید رکھا گیا۔ حضرت عمر رضی اللہ عنہ نے اس کو تسلیم کر لیا چنانچہ اس کے جواب میں کہا کہ ہمارے یہاں اس نعمت کی دوہری عید منجانب اللہ مقرر ہے ورنہ صاف کہہ دیتے کہ یہ تم لوگوں کی حماقت ہے کہ ایک گزشتہ واقعہ پر ہر سال خوشیاں منایا کرتے ہو۔ اب غور کیجئے کہ جب یہ مسلم ہے کہ کسی نعمت عظمیٰ کے حصول کا دن اس قابل ہے کہ ہمیشہ اس میں خوشی اور عید کی جائے تو بتائیے کہ مسلمانوں کے نزدیک حضرت اقدس ﷺ کی تشریف آوری اور نزول اجلال سے بڑھ کر کونسی نعمت ہو سکتی ہے۔ پھر اس روز خوشی نہ کی جائے تو کونسا دن آئے گا جس میں ایمانی طریقہ سے خوشی کی جائے گی۔ اگر اس آیت شریفہ کے نزول کے روز دوہری عید ہے تو نزول اجلال سید المرسلین ﷺ کے روز یعنی میلا مبارک کے روز اس سے دو چند زیادہ خوشی اور عید ہونی چاہئے۔

نعتیہ قصائد کا پڑھنا

تیسرا کام قصائد کا پڑھنا ہے۔ اہل حدیث جانتے ہیں کہ قصیدہ بانس سعاد جو نعت میں ہے آنحضرت ﷺ کے روبرو پڑھا گیا اور حضرت نے اس کے صلہ میں چادر مبارک عطا فرمائی اور حسان بن ثابت رضی اللہ عنہ کے لئے منبر رکھا جاتا تھا جس پر وہ

نعتیہ اشعار پڑھتے تھے۔

تقسیم شیرینی

چوتھا کام شیرینی کی تقسیم کا ہے۔ وہ اطعام طعام میں داخل ہے جس کی تعریف قرآن شریف میں مصرح ہے:.....
 ”كَمَا قَالَ اللَّهُ تَعَالَى: وَيُطْعَمُونَ الطَّعَامَ عَلَىٰ حُبِّهِ مَشْرُوبًا وَلَا مَشْرُوبًا“
 ﴿پ ۲۹ سورہ دھر: ۸﴾

ترجمہ:- اور کھانا کھلاتے ہیں اس کی محبت پر مسکین و یتیم اور امیر۔
 اس آیت کا شان نزول یہ بتلایا گیا ہے کہ حضرت علی المرتضیٰ رضی اللہ عنہ اور حضرت فاطمہ زہراء رضی اللہ عنہما اور ان کی کنیز فضہ کے حق میں یہ آیت شریفہ نازل ہوئی ہے تمام حضرات نے روزے رکھے حضرت علی رضی اللہ عنہ ایک یہودی سے تین صاع لائے۔ حضرت خاتون جنت رضی اللہ عنہا نے ایک ایک صاع تینوں دن پکایا لیکن جب انظار کا وقت آیا اور وہاں سامنے رکھیں تو ایک روز مسکین ایک روز یتیم اور ایک روز امیر آیا ہے سب وہاں ان لوگوں کو دے دی گئیں اور صرف پانی سے انظار کر کے اگلا روزہ رکھا گیا۔ اس کے سوا بہت سی آیات و احادیث اطعام طعام کی فضیلت میں وارد ہیں جن کا بیان نہیں۔

بخور جلانا

پانچواں کام بخور جلانا ہے۔ خلاصۃ الوفاء میں ابن ماجہ کی روایت مذکور ہے کہ نبی کریم ﷺ نے فرمایا: مسجدوں کو جمعہ کے روز بخور دیا کرو اور لکھا ہے کہ حضرت عمر رضی اللہ عنہ کے پاس ایک بخور دان آیا اس کو آپ نے حضرت سعد رضی اللہ عنہ کے حوالہ کیا کہ اس میں بخور جلا کر ہر جمعہ اور رمضان میں مسجد نبوی کو بخور دیا کریں۔ اور ایک شخص اسی کام پر مامور تھا کہ جمعہ کے دن بخور جلا کر ہر شخص کے پاس لے جائے اور سب کو صلہ کرے۔

غرض کہ انما کن (حبرک مقامات) اور اوقات حبر کہ میں بخور کی خوشبو سے الہی جلسہ کو معطر کرنا مسنون ہے اِنْتَهَى مَا فِي "مَشْرَى الْجِرَامِ" شیخ الاسلام مولانا الحافظ انوار اللہ خان علیہ الرحمۃ والرضوان۔

اب میں مرزا غالب کے اس شعر پر اپنے مضمون کو ختم کرتا ہوں۔

غالب ثنائے خواجہ یزداں گدا شمیم

کاں ذات پاک مرتبہ دان محمد ﷺ است

یوں تو بزمانہ ملازمت دائرۃ المعارف میں مختلف فنون کی بیسیوں ضخیم کتابیں میری تصحیح و ایڈٹ سے شائع ہو چکی ہیں مگر اردو داں احباب کے لئے جو عربی سے کما حقہ واقف نہیں "عید میلا ذالنبی ﷺ" کے سلسلہ میں یہ تحقیقی مقالہ مرتب و پیش کیا گیا ہے کہ اختلاف دور ہو اور اہل سنت والجماعہ کے مسلک پر سب متفق ہو جائیں اور نجات پائیں، خصوصاً حضور پر نور ﷺ کی ذات اقدس پر ایمان کے تعلق سے۔

بہ مصطفیٰ برسوں خویش را کہ دیں ہمہ اوست

اگر باو نرسیدی تمام بولہی است (اقبال)

خادم العلم والعلماء

سید محمد حبیب اللہ قادری (رشید پادشاہ)

امیر جامعہ نظامیہ، موصوف صدر صحیح دائرۃ المعارف

و معتمد صدر مجلس علمائے دکن۔ شاہ سنچ، حیدرآباد

۲۷ رمضان ۱۴۱۳ھ

﴿ میلا مصطفیٰ ﷺ ﴾

﴿ میلا مصطفیٰ ﷺ ﴾

—♦♦♦—

﴿ بشار الخیرات ﴾

برایک بصیرت افروز تبصرہ

مَسْئَلًا مُحَمَّدًا لَا مُصَلِّيًا مُسْلِمًا

اما بعد!

آخرت کی نعمتوں میں سب سے بڑی نعمت دیدار الہی کی ہے اور دنیا کی نعمتوں میں سب سے بڑی نعمت حضور سید عالم ﷺ کے ساتھ نسبت غلامی کی ہے کہ آپ ﷺ کے حلقہ بگوش بنا دیئے جانے سے بڑھ کر ہمارے لئے کوئی بڑائی نہیں۔ آپ ﷺ کے جو عظیم احسانات ہم پر ہیں ان کی جزاء آپ ﷺ کو ہم تو دے نہیں سکتے اور نہ ہی آپ ﷺ کے حقوق ہم سے ادا ہو سکتے ہیں! اگر خود مولیٰ تعالیٰ ہماری طرف سے آپ ﷺ کو جزاء دیدے تو وہ اور بات ہے اور اسی کی اُس سے التجاء و دعا ہے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ صَلَاةً

دَائِمَةً مَقْبُولَةً تُوَدَّى بِهَا عَنَّا حَقُّ الْعَظِيمِ

(یا اللہ! تو محمد ﷺ اور آپ کی آل پر ایسی رحمت کاملہ نازل فرما جو مقبول اور ہمیشہ

رہنے والی ہو تو اس کے ذریعے ہماری طرف سے آپ کا عظیم حق ادا کر دے)

یہی وہ درود شریف ہے جو تالیف "دلائل الخیرات" کا سبب بنا اور اسے "صلاة البر"

بھی کہتے ہیں۔

ہر شخص محتاج اور درود شریف حاجت روائی کا وسیلہ ہے۔

حضرت مولانا جمال الدین روی رحمۃ اللہ علیہ "مشنوی شریف" میں فرماتے ہیں:

چونکہ ذاتِ بود محتاج الیہ
زیر سبب فرمود حق صلوا علیہ

اس طرح قضاء حاجات دینی و دنیوی دونوں کے لئے سرور کائنات کی ذاتِ اقدس ﷺ محتاج الیہ ٹھہری آپ پر صلاۃ بھیجنے کا حکم دیتے ہوئے ”صَلُّوْا عَلَیْهِ“ مولیٰ تعالیٰ نے فرما دیا ہے۔ فی الحقیقہ ساری کائنات تمام امور میں بلکہ خود اپنے وجود میں حضور ﷺ کی محتاج ہے جیسا کہ ”دلائل الخیرات“ کے ایک ذرہ میں وارد ہے:

”انسان عن الوجود والسبب فی کل وجود“

تو اصل وجود آدمی از نخت

دگر ہرچہ موجود شد فرع تست

خلقت میں اولیت حضور ﷺ کے نور کو حاصل ہے جیسا کہ آپ ﷺ کا فرمان پاک

ہے۔

”أَوَّلُ مَا خَلَقَ اللَّهُ نُورِي“

ترجمہ:- اللہ تعالیٰ نے سب سے پہلے میرے نور کو تخلیق فرمایا۔

علامہ اکر محمد اقبال رحمۃ اللہ علیہ کے شعر میں صرف دینی امور کا تذکرہ ہے اور ان بے دینوں کی تردید جو اس وسیلہ عظمیٰ کے بغیر حق رس کی امید رکھتے ہیں فرمایا:

پہ مصطفیٰ برسوں خویش را کہ دیں ہمہ اوست

اگر باو زسیدی تمام بولہی است

ترجمہ:- جو مصطفیٰ ﷺ کے ساتھ ہیں یعنی آپ ﷺ سے محبت کرتے ہیں دین ان کا ہے اگر آپ ﷺ کے ساتھ محبت نہیں کرتے تو وہ بولہب جیسے ہیں۔

مگر حقیقت حال یہ ہے کہ دین ہو کہ دنیا کوئی بھی چیز اس آستانہ تک رسائی کے بغیر دستیاب نہیں ہو سکتی جیسا کہ مولانا نے روم کے شعر میں لفظ ”محتاج الیہ“ کا عموم اس پر دال

ہے۔

خاک سر کوئے تو اس طرفہ اثر دارد
ہم صندل درد سر ہم سرمہ پیناکی

ابن عربی رحمۃ اللہ علیہ نے فرمایا کہ:

حضور نبی کریم ﷺ پر صلاۃ بھیجنے کا فائدہ خود اسی کی طرف پلٹتا ہے جو آپ ﷺ پر درود بھیجتا ہے کیونکہ اس سے عقیدے کی وضاحت، نیت کا خلوص، محبت کا اظہار اور واسطہ کریمہ رحمۃ اللہ علیہ کی طاعت و احترام کا ثبوت ملتا ہے۔ ﴿فتح الباری شرح صحیح البخاری﴾ علامہ حلیمی رحمۃ اللہ علیہ فرماتے ہیں کہ نبی کریم ﷺ پر درود بھیجنے کا مقصد حکم الہی بجالانا اور ”تقرب الی اللہ“ ہے و نیز حضور ﷺ کا جو حق ہم پر ہے اُسے ادا کرنا ہے۔

عزالدین بن عبدالسلام رحمۃ اللہ علیہ نے لکھا ہے کہ حضور نبی کریم ﷺ پر ہمارا صلاۃ بھیجنا ہماری طرف سے آپ کے واسطے کوئی شفاعت و سفارش نہیں کیونکہ ہم جیسے آپ ﷺ جیسے کے لئے سفارش نہیں کر سکتے مگر اللہ تعالیٰ نے ہمیں مامور فرمایا ہے کہ اپنے محسن کا بدلہ چکائیں اور ہم یہاں اس سے عاجز ہیں اس لئے مکافات احسان کے سلسلے میں حضور سرور کائنات ﷺ کے واسطے صرف دعا کیا کرتے ہیں۔ اللہ تعالیٰ کو اس کا علم تھا کہ ہمارے نبی ﷺ کی مکافات احسان سے ہم جب عاجز ہیں تو اپنے ارشاد سے آپ پر درود بھیجنے کی اُس نے رہنمائی فرمادی۔ اس ہدایت پر عمل کر کے درود شریف پڑھنے کی سب سے بڑی خوش قسمتی یہ ہے کہ درود شریف پڑھنے والے کو اللہ تعالیٰ کے ساتھ موافقت کی توفیق مل جاتی ہے اور وہ ملائکہ مقربین کے زمرہ میں داخل ہو جاتا ہے جیسا کہ فرمایا:

”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ“ ﴿پ ۲۲، سورۃ الاحزاب: ۵۶﴾

درود شریف پڑھنے کی غرض و غایت اس قدر سمجھ میں آجانے کے بعد اب اس کا حکم شرعی معلوم کیجئے اس کے بعد وحی کی روشنی میں فضائل درود کا اختصار بصیرت افروز ہو جائے گا۔ اس تمہید و تذکرہ کے بعد تبصرہ ہو گا حضور سیدنا غوث اعظم رحمۃ اللہ علیہ کے الہامی درود کے مجموعے کی ضرورت و افادیت اور طاعت پر۔

شعبان ۲۔ ہجری میں اس کا حکم دیا گیا۔

آیت کریمہ ”صَلُّوا“ کا سینما امر و حکم کا ہے۔ علماء کا اس میں اختلاف ہے کہ یہ امر و جوب کے لئے ہے یا عذب و استحباب کے لئے۔ پھر یہ صلاۃ (دُرود) فرض عین ہے یا فرض کفایہ اور جب کبھی حضور ﷺ کا نام نامی لیا جائے تو ہار دُرود پڑھا جائے یا ایک بار پڑھ لینا کافی ہے۔

”دُرود مختار“ میں ہے کہ عمر بھر میں ایک بار دُرود پڑھنا فرض ہے۔

”ترمذی شریف“ کی حدیث ہے حضور ﷺ کا فرمانا عالی شان ہے کہ

”کامل بخیل وہ شخص ہے جس کے پاس میرا ذکر آئے اور وہ مجھ پر صلاۃ نہ بھیجے“

اور اسی لئے حکم شرعی یہ ہے کہ جب کبھی حضور ﷺ کا نام نامی لیا جائے ذاکر و سامع دونوں پر دُرود پڑھنا واجب ہے اگرچہ مجلس ایک ہو اور یہی اصح یعنی صحیح تر قول ہے۔ بعض فقہاء و جوب کفایہ کے قائل ہیں کہ مجلس میں اگر آپ ﷺ کا ذکر شریف آئے تو حاضرین مجلس میں سے بعض اگر دُرود پڑھ لیں تو سب کے ذمے سے اس کا وجوب ساقط ہو جائے گا۔ قاعدہ اخیرہ کے اندر دُرود پڑھنا امام شافعی رضی اللہ عنہ کے پاس فرض ہے اور جمہور علماء کے پاس سنت اور یہی احناف کا مسلک ہے۔

”دُرود مختار“ میں ہے کہ اوقات امکان میں یعنی جہاں کوئی مانع نہ ہو دُرود پڑھنا مستحب

ہے۔

”شرح الفاسی علی دلائل الخیرات“ کے حوالے سے علامہ شامی رضی اللہ عنہ نے ”رد المحتار“

میں لکھا ہے ”علماء نے صراحت کی ہے کہ چند مواقع ایسے ہیں جن میں دُرود پڑھنا مستحب ہے:

بروز جمعہ اور شب جمعہ (ہفتہ اتوار اور پنجشنبہ کا اضافہ بھی بعض نے کیا ہے) صبح و شام مسجد میں داخل ہوتے اور باہر نکلتے وقت زیارت قبر النبی ﷺ کے وقت صفاء و مرودہ کے پاس خطبہ جمعہ وغیرہ میں دُعاء قنوت کے بعد تکبیر سے فارغ ہونے کے وقت اجتماع اور

افتراق کے وقت یعنی جب دو مسلمان ایک دوسرے سے ملیں یا علیحدہ ہوں و خصوصاً کے وقت طنین اذن یعنی کان میں سیٹی کی سی آواز آتے وقت کوئی چیز بھول جانے کے وقت و علقہ کے وقت نشر علوم کے وقت حدیث پڑھنا شروع کرتے اور اخیر وقت سوال اور فتویٰ لکھتے وقت ہر مصنف کے لئے پڑھنے والے کے لئے پڑھانے والے کے لئے خطبہ دینے والے کے لئے منگنی کرنے والے کے لئے شادی کرنے والے کے لئے رسائل میں اور تمام اہم امور کے سامنے حضور ﷺ کے اسم سامی کا ذکر کرے یا سنے یا لکھے تو دُرود پڑھنا چاہئے (ان لوگوں کے پاس جو اس کے وجوب کے قائل نہیں مگر یہ بھی مستحب ہونے کے قائل ضرور ہیں۔ امام کرخی رضی اللہ عنہ اس کے قائل ہیں مگر امام طحاوی رضی اللہ عنہ وجوب کے قائل ہیں اور اصح قول انہی کا ہے جیسا کہ اوپر گزرا)۔

بعض مواقع ایسے بھی ہیں جن میں دُرود پڑھنا مکروہ ہے۔

مغائے نبوت یہ معلوم ہوتا ہے کہ دُرود شریف کثرت سے پڑھا جائے کیونکہ یہ محبت کی دلیل ہے۔ ”مَنْ أَحَبَّ شَيْئًا أَكْثَرَ مِنْ دُكْحِرِهِ“۔ (جو کسی سے محبت کرتا ہے اس کا نام کثرت سے لیتا ہے)۔

عارف کثری میاں محمد بخش رضی اللہ عنہ فرماتے ہیں:

جو کسے دا عاشق ہوندا او سے دی گل کروا

سو سو کر بہانے کر کے اُس دے مرنے مراد

امام ترمذی رضی اللہ عنہ نے حضرت ابی بن کعب رضی اللہ عنہ سے روایت کی ہے کہ ”انہوں نے کہا: یا رسول اللہ ﷺ میں آپ پر کثرت سے صلاۃ بھیجتا ہوں اپنی صلاۃ یعنی دُعاء میں سے جو اپنی ذات کے لئے ہو آپ ﷺ کے لئے کتنا حصہ مقرر کروں؟ آپ ﷺ نے فرمایا: تم جو چاہو۔ میں نے کہا: چوتھا حصہ؟ آپ ﷺ نے فرمایا: تم جو چاہو اور اگر اس میں اضافہ کرو تو وہ تمہارے لئے بہتر ہے۔ میں نے کہا: آدھا؟ آپ ﷺ نے فرمایا: تم جو چاہو اور اگر اضافہ کرو تو وہ تمہارے لئے بہتر ہے۔ میں نے کہا: دو تہائی؟ آپ ﷺ نے فرمایا: تم

جو چاہا ہو اور اگر اضافہ کرو تو وہ تمہارے لئے بہتر ہے۔ میں نے کہا: میں آپ ﷺ کے لئے اپنی پوری صلاۃ و دعاء مقرر کر دوں؟ آپ ﷺ نے فرمایا: ایسی صورت میں تمہاری کفایت کی جائے گی تمہارے ارادے میں اور تمہارے گناہ مٹا دیئے جائیں گے۔

اس حدیث سے ظاہر ہے کہ اگر اپنے لئے کچھ دعاء نہ بھی کرے اور پورا وقت حضور نبی کریم ﷺ پر صلاۃ بھیجنے میں گزار دے تو کفایت کی جاتی ہے اور بے مانگے مقصد پورے ہوتے ہیں اور گناہ نہ صرف معاف ہو جاتے ہیں بلکہ نامہ اعمال سے مٹا دیئے جاتے ہیں۔ ذکر الہی کے تعلق سے بھی حدیث قدسی میں ایسا ہی وارد ہے فرمایا: "مَنْ شَغَلَهُ دُخْرِي عَنْ مَسْئَلَتِي اَعْطَيْتُهُ اَفْضَلَ مَا اَعْطَى السَّائِلِينَ" (جس کسی کو میرا ذکر مجھ سے مانگنے اور دعاء کرنے سے روک دے تو میں اُس کو اس سے بہتر دوں گا جو مانگنے والے کو دیتا ہوں)۔

صحیح مسلم میں حضرت ابو ہریرہ رضی اللہ عنہ کی روایت ملتی ہے رسول اللہ ﷺ نے فرمایا کہ "جو کوئی مجھ پر ایک بار صلاۃ بھیجے اللہ تعالیٰ اُس پر دس صلاۃ بھیجتا ہے۔"

مسند امام احمد بن حنبل میں عبد اللہ بن عمرو رضی اللہ عنہما کی یہ روایت مروی ہے کہ "جو کوئی نبی ﷺ پر ایک بار صلاۃ بھیجے تو اُس پر اللہ اور اُس کے فرشتے ستر (۷۰) بار صلاۃ بھیجتے ہیں" ہو سکتا ہے کہ یہ غیر معمولی اضافہ جمعہ کے دن کے ساتھ خاص ہو، کیونکہ روایت میں آیا ہے کہ جمعہ کے دن کے اعمال (۷۰) گناہ ہو جاتے ہیں اور یہی وجہ ہے کہ حج اکبر (جو جمعہ کے دن ہوتا ہے) ستر حج کے برابر ہوتا ہے۔

"دُرِّ مَحْتَار" میں حضرت انس رضی اللہ عنہ کی یہ روایت بحوالہ اصحابی وغیرہ نقل کی گئی ہے کہ رسول اللہ ﷺ نے فرمایا:

"جو کوئی مجھ پر ایک بار صلاۃ بھیجے اور وہ اس سے قبول ہو جائے تو اللہ تعالیٰ اس کے اسی سال کے گناہ مٹا دیتا ہے یعنی کراما کاتبین کی تحریر نامہ اعمال سے محو کر دی جاتی ہے۔"

"وَكَلَّمَ عَنَّا سَوَاقِنَا"

"بشار الخیرات" کا ش پہلے مجھے مل جاتی کہ میں اسے پہلے سے اپنے اوراد میں شامل کر لیتا، میں جہاں تک سمجھتا ہوں حضرت غوث اعظم رضی اللہ عنہ کے الہامی درود کا یہ مجموعہ ہندو پاکستان میں پہلے موجود نہ تھا اور نہ کم از کم سلسلہ قادریہ کے وابستگان کے اوراد و وظائف میں ضرور اسے شامل کر لیا جاتا، اللہ تعالیٰ ابوالفضل صاحب کو دین کی خدمت کے لئے دیر پا سلامت باکرامت رکھے اکبر سنی اور طویل علالت کے باوجود "بشار الخیرات" کی طباعت کے سلسلے میں بڑی دلچسپی لی اس کا مقدمہ بھی تحریر فرمایا جو بڑا جامع ہے، مجھ سے بھی فرمائش کی کہ اس پر تبصرہ لکھوں، اپنی خرابی صحت اور کونا گوں مصروفیات کے باوجود تعمیل حکم میں سر تسلیم خم کر دینا پڑا، خصوصاً جبکہ اس خدمت میں خود کتاب کے نام سے خبر کی بشارت مل رہی ہے۔ محترم بھائی ابوالفضل صاحب کے مقدمے سے علم ہوا کہ درود شریف کی سب سے عظیم و تبرک کتاب الحاج مولوی میر بہادر علی اقبال صاحب (حسابی) انجینئر کے مقدر میں آپ کے برادر خورد الحاج میر محی الدین علی صاحب عرف مقبول پاشا بول انجینئر کے ذریعہ تکہ شریف سے آئی۔ موصوف کا یہ احسان ہے کہ انہوں نے ابوالفضل صاحب کو "بشار الخیرات" کی طباعت کی اجازت دی اور ہر لحاظ سے پر خلوص تعاون کیا، ورنہ شاید یہ کتاب طبع نہ ہوتی۔ آپ کے ان ہی "خیرات" پر بے شمار "بشار" ہیں، جس کے لئے آپ قابل مبارک باد ہیں۔

میں نے اصل کتاب کے عربی متن کے پروفز ریڈنگ کر کے تصحیح کر دی ہے۔ اس کی صحت پر شک نہیں کیا جاسکتا۔ کتابت نہایت عمدہ کروائی گئی ہے۔ خط بہت دیدہ زیب ہے اور پوری کتاب انتہائی خوبصورت طریقے پر مرصع و مزین کی گئی ہے۔

"بشار الخیرات" کی طباعت کے بعد اب مرحلہ اس کی نشر و اشاعت کا ہے۔ تمام اصحاب سلاسل خصوصاً سلسلہ عالیہ قادریہ کے وابستگان سے میری پر خلوص درخواست ہے کہ وہ ضرور اس الہامی درود کو پھیلائیں اور اپنے روزمرہ کے وظائف و اوراد میں اسے شامل کر لیں پھر قدرت کا تماشا دیکھیں، اس کی پڑھائی کے لئے صرف پانچ سات منٹ درکار

ہیں۔

سبحان اللہ! صلوات و درود اللہ تعالیٰ کے الہام سے ملیں اور ان کی فضیلت کے بارے میں حضور ﷺ فرمادیں کہ ان میں بے شمار فضیلتیں ہیں۔

”بشار الخیرات“ کے فضائل میں اس سے بڑھ کر اور کیا کہا جاسکتا ہے۔ مقدمہ کے آخر میں حضرت سیدنا غوث اعظم رحمۃ اللہ علیہ نے فرمایا: یہی ہے صلاۃ المصلین، قرآن الذاکرین، موعظۃ المصلین، وسیلۃ التوسلین اور یہی ہے صلاۃ القرآن العظیم۔

”بشار الخیرات“ کی امتیازی خصوصیت یہ ہے کہ اس کے ہر درود میں نبی الامی صلی اللہ علیہ وسلم کی دونوں صفات بے شمار مہر کے ساتھ مناسب آیتوں کو جمع کیا گیا ہے۔ اسی لئے ان درودوں کی تعبیر میں ”صلوۃ القرآن العظیم“ کے الفاظ استعمال فرمائے گئے ہیں اور ہر ایک درود میں بشارت کے مستحقین کی صراحت فرمادی گئی ہے مثلاً مبشر للمومنین، مبشر للذاکرین، مبشر للعالمین، مبشر للاہلین، مبشر لتوابعین..... یہی بشارات اور کتاب کے ہر درود میں بشیر و مبشر صلوات ”بشار الخیرات“ کی وجہ تسمیہ ہے۔

آخر میں دعا ہے کہ اللہ تعالیٰ ”بشار الخیرات“ کو خوب پھیلائے، اس کا فیض عام ہو اور مولیٰ تعالیٰ اپنے تقرب سے قارئین کو نوازے اور حبیب پاک صلی اللہ علیہ وسلم کے وسیلہ سے ایسا فضل و کرم ان کے شامل حال فرمادے جو اس کی تالیف کے وقت حضرت سیدنا غوث الاعظم رحمۃ اللہ علیہ کے پیش نظر تھا۔

”وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَالْيَهُ الرَّحِيمُ“

نگِ اسلاف

سید حبیب اللہ قادری (رشید پادشاہ)


امیر جامعہ نظامیہ

شرحد سٹنڈ

۲۳ ستمبر ۱۹۸۷ عیسوی

شاہ سنج، حیدرآباد آندھرا پردیش



۲۹ محرم الحرام ۱۴۰۸ ہجری بروز پنجشنبہ



تہذیب و تمدن کے ایک عظیم نمونہ، بابل کے تہذیب و تمدن کے ایک عظیم نمونہ



تہذیب و تمدن کے ایک عظیم نمونہ، بابل کے تہذیب و تمدن کے ایک عظیم نمونہ



تہذیب و تمدن کے ایک عظیم نمونہ، بابل کے تہذیب و تمدن کے ایک عظیم نمونہ

تہذیب و تمدن کے ایک عظیم نمونہ، بابل کے تہذیب و تمدن کے ایک عظیم نمونہ